

كنز

# العارف

حصہ روم

عَلَّامَةِ فَضْلِ اللَّهِ فَضْلِيُّ بَنْدِلِي

(ستاراً ماتيان)

# كُنْزُ الْمَعَارِفِ

(حصّة دوم)

عَلَامَهُ نَصِيرُ الدِّينِ نَصِيرُ هُونَزَانِي

(ستارغاومتىيان)

شائعٌ كرده

الْمَعْهُدُ لِلْحِكْمَةِ الرُّوْحَانِيَّةِ وَالْعِلْمِ الْمُنْيِّرِ

(ISW&LS)

[www.monoreality.org](http://www.monoreality.org)  
[www.ismaililiterature.com](http://www.ismaililiterature.com)  
[www.ismaililiterature.org](http://www.ismaililiterature.org)

© 2021



**Institute for  
Spiritual Wisdom  
and  
Luminous Science**

**Knowledge for a united humanity**

ISBN 1-903440-76-9

# انتساب

مومنین و مومنات کے ”سب سے بڑا مقدس فریضہ“ کے بارے میں استادِ بزرگوار آیت (۲۶:۲۲) ”لے لوگو جو ایمان لائے ہو، بچاؤ پنے آپ کو اور لپنے اہل و عیال کو اس آگ سے جس کا ایندھن انسان اور پتھر ہوں گے“ کے حوالے سے فرماتے ہیں کہ اس آگ سے آتشِ جہالت و نادانی مراد ہے، جس نے دنیا کے لوگوں کی بہت بڑی الکتریٹ کو گھیر لیا ہے۔ کیا تم جانتے ہو کہ یہ کونسی جہالت ہے؟ جواب: حقیقی علم کا نہ ہونا، معرفت سے دوری، وسیلہ حکمت سے محرومی، ہادی برحق سے بیگانگی۔

الْحَمْدُ لِلّٰهِ اس عظیم ترین فریضے کی ادائیگی میں فرشتہ قلم آنسہ ظلٰ فاطمہ زہراء سندھرانی نے اپنی عزیز بہن ظلٰ فاطمہ عظیم ویرانی صاحبہ کی طرح استادِ بزرگوار نے دنیا کے انسانیت کی بھلانی کیلئے علم حقیقی کے جو خزانہ چھوڑے ہیں ان کو جماعت اور دنیا کے انسانیت تک پہنچانے کے لئے ”کنز المعرف“ حصہ دوم کی طباعت و اشاعت کے سلسلے میں عظیم خدمات انجام دی ہیں اور ان خدمات کو لپنے ”سندھرانی خاندان“ سے منسوب کرنا چاہتی ہیں۔ استادِ بزرگوار کے مقدس علم کی حفاظت و اشاعت کے سلسلے میں آپ کی اور بھی بڑی بڑی خدمات ہیں بالخصوص قلمی خدمات، جن کے صلے میں استادِ بزرگوار نے آپ کو ”فرشتہ قلم“ کے ٹائل سے نوازا ہے۔ آپ ظاہری علم میں فارسی میں ایم۔ اے ہیں اور اس سے کہیں زیادہ علم دین سے

آرستہ و پیراستہ ہیں۔ قدرت نے آپ کو اور بھی بہت سی صلاحیتوں سے نوازا ہے، جن کی تفصیلات کیلئے ایک الگ دفتر کی ضرورت ہے۔ آپ کا خاندانِ محترم درج ذیل افراد پر مشتمل ہے: والدِ گرامیِ محترم جعفر علی صاحب، والدہ ماجدہ ظلِ فاطمہ محترمہ زرینہ جعفر علی صاحبہ، بھائیِ محترم وزیر علی صاحب، محترم جاوید صاحب، محترم اکبر پیرانی صاحب، بہنیں ظلِ فاطمہ محترمہ منیرہ بصریا صاحبہ، ظلِ فاطمہ محترمہ زبیدہ نظر علی صاحبہ، ظلِ فاطمہ محترمہ سیم احمد ویرانی صاحبہ۔

ربُّ العزت ان ہمیشہ رہنے والی خدمات کا اجرِ عظیم دونوں جہانوں میں  
عطافرمائے! آمین یا رب العالمین !!

فتیح حقیر

مرکزِ علم و حکمت، لندن

۲۹ اپریل ۲۰۲۱ء

Institute for  
Spiritual Wisdom  
and  
Luminous Science

Knowledge for a united humanity

# گزارشِ احوال

یہ کتاب "کنز المعرفت" حصہ دوم، حضرت استاد بزرگوار علامہ نصیر الدین نصیر ہونزا<sup>ر</sup> کے غیر مطبوعہ مقالوں کا دوسرا مجموعہ ہے، اور ان شاء اللہ موصوف کے دوسرے باقی ماندہ غیر مطبوعہ مقالوں کی اشاعت کا سلسلہ جاری رہے گا۔ استاد بزرگوار جب جسمانی صورت میں اس دنیا میں موجود تھے تو نفسِ نفسیں ہر کتاب کا دیباچہ یا تمہید تحریر فرماتے تھے، جسمیں نہ فقط کتاب کالبِ باب ہوتا تھا بلکہ اور بھی حلقائی و معارف ہوتے تھے۔ چونکہ استاد بزرگوار کو امام زمان کی خصوصی تائید حاصل تھی اسلئے لشمول دیباچہ ہر کتاب کا ہر جملہ اور ہر لفظ دعوتِ حق کے موازین حلقائی پر تلا ہوا ہوتا تھا۔ اب ہم میں سے کسی کو وہ سعادت حاصل نہیں، اس صورت میں ہماری محدود دانست کے مطابق موصوف کے ان مقالات کے بارے میں کچھ لکھنے سے ان میں مشتمل حلقائی و معارف کے سمجھنے میں کمی بیشی کا خدشہ ہے۔ اسلئے مناسب یہی معلوم ہوتا ہے کہ ان کو بعینہا قارئین کو پیش کیا جائے۔

## اطہم ارشٹکر

اس کتابِ مستطاب کو منصف شہود پر لانے میں بہت سے مومنات<sup>۹</sup> مومنین نے کام کیا ہے۔ بالخصوص ظلیٰ فاطمہ نسرين اکبر اور ظلیٰ قائم اکبر شمس الدین کا اس میں بہت بڑا ہاتھ ہے۔ سب سے پہلے یہ مقالے جو مختلف جگہوں پر بکھرے

پڑے تھے ان کو جمع کیا اور ان کو Scan کر کے محفوظ کیا اور پھر ان کی غلطیوں سے پاک ٹائپنگ کی اور آخر میں یہ انتخاب بھی ان کی محنت شاقد کا نتیجہ ہے۔ اس پورے کام کو انہوں نے نہایت وقت، جانشنا فی اور تنہی کے ساتھ انجام دیا ہے۔ ساتھ ساتھ ظلِ قائم نزار عجیب کی مہارت بھی اس میں کار فرمائی ہے خصوصاً حسن و جمال سے آراستہ و پیراستہ اور پرمکنی سرورق تیار کرنے میں جو مہارت آپ نے حاصل کی اس کی عالمگیر شہرت ہو رہی ہے۔ نہایت خوشی کی بات ہے کہ ظلِ قائم عظیم علی لامکانی صاحب کی نگرانی میں، لٹل اینجل مہر انگیز لامکانی، لٹل اینجل محمد رفیع لامکانی اور لٹل اینجل در شمین نزار، لٹل اینجل فقیر محمد نزار نے اس کتاب کے اختتام پر شامل شدہ فہارس س تیار کی ہیں۔

ادارہ ان سب کے لئے نہایت شکر گزاری کے ساتھ دعا کرتا ہے کہ خداوند رب العزت سب کو ایسے مقاصد میں بدرجہ آخر کامیابی عطا فرمائے اور ان کے ہر کام میں خداوند کی خوشنودی شامل ہو۔ آمین یا رب العالمین۔

Spiritual Wisdom  
and  
Luminous Science  
Knowledge for a united humanity

فقیر حقیر  
مرکز علم و حکمت، لندن

۲۰۲۱ء اپریل

# فہرستِ مضمایں

۱	..... امامؑ کی محبّت جان بہشت	- ۱
۲	..... اہل بیت اطہار	- ۲
۱۱	..... روح اللہ اور نور اللہ کی حکمت	- ۳
۱۷	..... حکمت حدیث	- ۴
۲۱	..... قرآنی لفظ "برکت" میں حکمت	- ۵
۲۶	..... نورانی وقت	- ۶
۲۹	..... ذکر و تسبیح کا ایک انعام	- ۷
۳۲	..... سُنّہ ہی نصیحت ۔ ۱ داعم الذکر	- ۸
۳۲	..... سُنّہ ہی نصیحت ۔ ۲ حقیقی صریت ۔ شادمانی کا راز	- ۹
۳۸	..... سُجود میں سُکون	- ۱۰
۲۲	..... علم کا عبادت سے گہرا تعلق	- ۱۱
۳۸	..... سُلامتی کی راہیں	- ۱۲
۵۳	..... قریۃ ہستی میں سب کچھ	- ۱۳
۶۳	..... سب سے عظیم مسئلہ تصویر تخلیق	- ۱۴
۷۰	..... تین اعلیٰ سوال	- ۱۵
۸۱	..... حضرت موسیؑ کے نو (۹) مسخرات	- ۱۶

۸۳	.....	۱۷۔ تصور اور تصوّر
۸۸	.....	۱۸۔ گائے اوزنچھڑے کی گفتگو
۹۱	.....	۱۹۔ ایک شیرین خواب
۹۳	.....	۲۰۔ عجیب خواب
۹۶	.....	۲۱۔ قریب مقدس مسکارا اور دیگر مقامات
۹۹	.....	۲۲۔ فہارس



# Institute for Spiritual Wisdom and Luminous Science

Knowledge for a united humanity

# امام کی محبتِ جان بہشت

۱/ اس امرِ واقعی میں کوئی شک ہی نہیں کہ بہشتِ برین کا تصور نہایت ہی ارفع و اعلیٰ، عجیب و غریب، بیحد دلواز، از بس شیرین اور زبردست مسرت انگیز ہے، کیوں نہ ہو جکہ جنت نہ صرف خدا نے بزرگ و برتر کی قدرت کاملہ اور حکمت بالغہ کی آئینہ داری کرتی ہے، بلکہ یہ پورا دکارِ عالم کی صفاتِ جلال و جمال اور تجلیات کی ظہور گاہ اور منظرِ بھی ہے، یہی سبب ہے کہ تمام کتبِ سماوی میں اور جملہ انبیاء کے رام علیہم السلام کی پاکیزہ زبان پر روضۃ الرضوان کی تعریف و توصیف ہوتی رہی ہے خصوصاً قرآن مقدس کو دیکھ لجئے جو سراسر صداقتوں اور حکمتوں کا سرچشمہ ہے کہ یہ کس پیرایہ و لنسین میں جنت کی سدابہار خوبیوں کو بیان فرماتا ہے، اور کسی کیسی خوبصورت حکمت آگئیں مثالوں میں اسکی لازوال و غیر فانی نعمتوں کا تذکرہ کرتا ہے، پس اسی مناسبت سے یہاں یہ کہنا بالکل درست اور بجا ہے کہ امام زمان صلوات اللہ علیہ وسلم کی پاک محبت دیدۂ دانش اور قلب ایمانی میں بیحد شیرین اور پر رجہ انتہار روح پرور ہے، جس کی مثال صرف اور صرف بہشتِ جاودانی کی بڑی بڑی نعمتوں سے دی جاسکتی ہے، بلکہ حق بات تو یہ ہے کہ امام اقدس واطہر کی پر حکمتِ محبت و عشقِ جان بہشت ہے۔

۲/ ادیانِ عالم میں کوئی ایسا دین یا مذہب نہیں جسمیں خدا کی محبت و دوستی کا تصور نہ ہو، لیکن، چونکہ دینِ اسلام اللہ تعالیٰ کی حکمتوں اور برکتوں کا ظہورِ کامل ہے، اس لئے یہاں خدا اور اس کے محبوب رسول صلی اللہ علیہ وآلہ وسلم کی محبت کا ایک قرآنی

اور نورانی و سیلہ ہمیشہ کیلئے موجود اور حاضر ہے، اور وہ سرچشمہ مجتہت، نورِ ہدایت، خزانہ علم و حکمت، ولی زمان، ترجمانِ قرآن، ہادیٰ دوران، جان و جانان عاشقان، اور آقا لے مومنان امام زمان علیہ السلام ہیں، جن کی اطاعت خدا و رسول کی اطاعت کے واسطے لازمی اور ضروری قرار دی گئی ہے (۵۹:۲)۔ کیونکہ اللہ سبحانہ و تعالیٰ کی اطاعت و مجتہت بواسطہ محمد رسول اللہ و آئمہ آل محمد ممکن ہے (۳۱:۳)۔

۳۰ سورہ مریم کے آخری رکوع میں ہے: **إِنَّ الَّذِينَ أَمْنَوْا وَعَمِلُوا الصَّلِحَاتِ سَيَجْعَلُ لَهُمُ الرَّحْمَنُ وُدًّا** (۹۶:۱۹)۔ بے شک جن لوگوں نے ایمان قبول کیا اور اچھے کام کے عنقریب خدا ان کی مجتہت لوگوں پر فرض کر دے گا۔ چنانچہ اس حکمِ خداوندی کے مطابق علی اور آئمہ اولادِ علی (علیهم السلام) کی مجتہت لوگوں پر فرض ہوتی، لیکن کیوں؟ اس کا مقصد کیا ہے؟ اس لئے کہ لوگ نورِ ہدایت کی رستی سے وابستہ ہو جائیں، اور گمراہی سے نجک کر جلیں۔

۳۱) سورہ شوریٰ (۲۳:۷۲) میں امام آل محمد کی دوستی کے بارے میں یہ ارشاد ہے: **قُلْ لَاَسْئَلُكُمْ عَلَيْهِ أَجْرًا إِلَّا الْمَوَدَّةُ فِي الْقُرْبَى**۔ اے رسول تم کہہ دو کہ میں اس (تبیغ رسالت) کا اپنے قربانداروں (اہل بیت) کی مجتہت کے سواتم سے کوئی صلح نہیں مانگتا۔ اس آیہ کریمہ سے یہ حقیقت روشن ہو جاتی ہے کہ امام آل نبی سے مومنین کی مجتہت خدا اور اس کے رسول کی خوشنودی کا باعث ہو جاتی ہے، اور یہ بات سب جانتے ہیں کہ قرآن کریم کا حکم ہر زمانے کیلئے ہے۔

۳۲) یہ جاننا از حد ضروری ہے کہ قرآن حکیم اپنی بے شمار خوبیوں کے سلسلے میں ہر آیہ کریمہ میں خدا کے ایک اسم یا ایک سے زیادہ اسموں کی تفسیر کرتا ہے، چنانچہ ہم یقین کیسا تھی یہ کہہ سکتے ہیں کہ مذکورہ بالا دونوں آیتیں خدا لے پاک کے اسم و دُود (مجتہت کرنے والا) کی تفسیر کرتی ہیں، وہ یہ کہ اللہ تعالیٰ اپنے مظہر، خلیفہ، آئینہ جمال و

جلال، ولی امر، نورِ منزل معلم قرآن، جانشین رسول، اور امام وقت کے توسط سے مجبت کرتا ہے، اور لوگوں کیلئے بھی خدا سے مجبت کرنے کا یہی وسیلہ مقرر ہے۔

۶ رہ آئیہ مبارکہ جسمیں اسم وَدُود آیا ہے یہ ہے: ”وَاسْتَغْفِرُوا رَبَّكُمْ تُوبُوا إِلَيْهِ أَنَّ رَبِّي رَحِيمٌ وَدُودٌ“ (۱۱: ۹۰)۔ اور پنے پروردگار سے اپنی مغفرت کی دعا منگو، پھر اسی کی بارگاہ میں تو بہ کرو بیشک میرا پروردگار بڑا مہربان اور مجبت والا ہے۔ اس بارکت ارشاد میں خدائے بزرگ و برتر کے پانچ اسماء کی مربوط حکمت موجود ہے، وہ اسماء یہ ہیں: غفار، رب، تواب، رحیم، اور وَدُود، اور ان کی حکمت یہ ہے کہ جو لوگ حکم آئیہ مودت (۲۲: ۲۳) آئندہ آل نبی و اولاد علی (یعنی امام زمان) سے مجبت کرتے ہیں، ان سے خدائے وَدُود مجبت کرتا ہے اور جن لوگوں کو آسمانی مجبت کی سعادت نصیب ہو جاتی ہے، ان پر مذکورہ پانچ خزانوں کے دروازے کشاوہ ہو جاتے ہیں۔

۷ ایک اور مقام جہاں اسم وَدُود کا ذکر ہے یہ ہے: بیشک تمہارے پروردگار کی پکڑ بہت سخت ہے (یعنی وہ ساری کائنات کو لپنے قبضہ قدرت میں محدود کر لیتا ہے) وہ پہلی دفعہ پیدا کرتا ہے اور وہی دوبارہ پیدا کرتا ہے (یعنی مظاہرہ نورِ عقل) اور وہی برا بخشش والا، مجبت کرنے والا ہے (یعنی روحانیت کے یہ مقامات بخشش و مجبت کا نتیجہ ہیں) وہ عرشِ مجید کا مالک ہے، جو چاہتا ہے کرتا ہے (یہ عرشِ عظیم کی معرفت کا تذکرہ ہے، جس میں ازلی وابدی حقائق و معارف جمع ہیں)۔

۸ قرآن حکیم میں نفسانی اور جسمانی دو قسم کی موت کا بیان ہے، چنانچہ قسم اول کی ایک حکمت مثال ملاحظہ ہو: جن لوگوں نے (چے دل سے) کہا کہ ہمارا پروردگار تو (بس) خدا ہے پھر وہ اسی پر قائم رہے، ان پر (بوقتِ نفسانی موت) فرشتہ نازل ہوتے ہیں (اور کہتے ہیں) کہ کچھ خوف نہ کرو اور غم نہ کھاؤ اور جس بہشت کا تم سے وعدہ کیا گیا تھا اسکی خوشخبری سنو ہم دنیا کی زندگی میں بھی تمہارے دوست ہیں

اور آخرت میں بھی ہیں؟ کیا یہ مجرد فرشتے ہیں؟ انکی دوستی کا راز کیا ہے؟ انہوں نے کہا: ”خُنْ أَولَيُؤْ كُمْ“ (هم تھا اے دوست ہیں) ولی امام کا نام ہے اور اولیاءِ آئمہ طاہرین کو کہتے ہیں، چنانچہ جو مومنین امام زمان کے وسیلے سے خدا کی محبت کو حاصل کرتے ہیں، تو ان کے حق میں نورِ امامت دوست بن جاتا ہے، جس میں امامانِ بحقِ مرتبہ ملائکہ موجود ہیں، اور وہی حضرات علیهم السلام مومنین کے اولیاء ہیں۔

۹ سورہ مائدہ (۵۳:۵) میں کافی غور سے لیکھیں: اے ایماندارو! تم میں سے جو کوئی اپنے دین سے پھر جائے گا تو (کچھ پرواہ نہیں پھر جائے) عنقریب ہی خدا ایسے لوگوں کو لا لے گا جنہیں خدا دوست رکھتا ہو گا اور وہ اس کو دوست رکھتے ہوں گے، ایمانداروں کے ساتھ منكسر (اور) کافروں کے ساتھ کڑے، خدا کی راہ میں جہاد کریں گے اور کسی ملامت کرنے والے کی ملامت کی کچھ پرواہ نہ کریں گے، یہ خدا کا فضل و کرم ہے وہ جسے چاہتا ہے دیتا ہے۔ یہ ربانيٰ تعلیم بھی اوپر کی بشارت کی طرح ہے، کیونکہ ایسے لوگ صرف نورانی وجود میں کوئی ایسا جہاد کر سکتے ہیں۔

۱۰ خدا نے مہربان نے بُنِ نوع انسان کو بصورت امام مبین (۳۶:۱۲) سب کچھ دے رکھا ہے: ”وَأَنْتَ كُمْ مِنْ كُلِّ مَا سَالَ الْتُّمُودُ“ (۳۶:۱۲)۔ اور جو کچھ تم نے اُس سے مانگا اس میں سے تمہیں دے دیا اور اگر کسی چیز کی کمی ہے، تو اس کی وجہ علم و عمل کی کمزوری ہے (۱۵:۲۱) یا یوں کہنا چاہتے کہ بہت بڑا امتحان سامنے ہے، جس سے کامیابی کے ساتھ گزرے بغیر خزانہ نہیں مل سکتا۔

۱۱ ار انبیاء و آئمہ علیهم السلام کے وجود مبارک متعلق اللہ تعالیٰ کی ایک ہی سنتِ عادت رہی ہے، ہر چند کہ بظاہر اس قانون کو سمجھ لینا بڑا مشکل ہے، بہر حال یہ ایک حقیقت ہے کہ ہر نبی اور ہر امام میں نور ہوتا ہے، جس کی ایک بنیادی خصوصیت

آسمانی مجتہت ہے، جو باسعادتِ مومنین پر اثر انداز ہو کر اپنی اُس محجزانہ کشش سے جو ایمان پر ورجی ہے اور جانفزا بھی، انسانِ کامل کی طرف متوجہ کر لیتی ہے، جیسا کہ پروردگارِ عالم نے حضرتِ موسیٰ علیہ السلام سے خطاب فرمایا ہے: ”وَالْقَيْتُ عَلَيْكَ مَحْبَثَةً مِنِّي“ (۳۹: ۲۰)۔ اور میں نے تم پر اپنی مجتہت (کا پرتو) ڈال دیا۔ لیکن یہ مجرہ ایسا نہیں تھا کہ سب کیلئے یکسان مرکزِ توجہ ہو، ایسا نہیں ہو سکتا تھا، چنانچہ اس معاملے میں آسیہ (فرعون کی بیوی) کی بڑی خوش تصیبی تھی کہ اُس نے اس خدائی مجتہت کی دل آویزِ خوشبو کو محسوس کیا، جس کے صدقوں سے وہ قرآن جیسی منفرد اور لا زوال کتاب میں ہمیشہ کیلئے نیکنام رہیں، اور اُس نے بہشت کے سب سے اعلیٰ مقام کیلئے اللہ سے یوں درخواست کی: ”رَبِّ أَبْنَى لِي عِنْدَكَ بَيْتًا فِي الْجَنَّةِ“ (۱۱: ۶۶)۔ پروردگارِ امیر سے لئے اپنے نزدیک بہشت میں ایک گھر بنادے۔

۱۱۲ / امام برحق علیہ السلام کی مقدس مجتہتِ رسن نورانیت ہے، یہ ایک پُرکیف کشش ہے، یہ غذائے روح الایمان ہے، یہ بڑی زرالی شان سے پچھلا دیتی ہے، فکرِ مردہ کو جلاتی ہے، خیالاتِ باطل کو جلاتی ہے، خوابیدہ صلاحیتوں کو جلاتی ہے، یہ جب بھی آتی ہے بُونے بہشتِ برین اپنے ساتھ لاتی ہے، جس سے دماغِ مُعطر اور دلِ منور ہو جاتا ہے، بخدا! آسمانی مجتہت تعریف کی اس ادنیٰ اسی کوشش سے بالا و برتر ہے، اور اس میں تمام روحانی محجزات کی کلیدیں پوشیدہ ہونے کا سبب یہ ہے کہ امام زمانؑ خدائے احمد و صمد کا زندہ و گویندہ اسِ عظیم ہوا کرتا ہے، لہذا ذاتِ بجان نے اپنے منظہر کی مجتہت کو ربنا فی مجتہت کا درجہ عطا کر کے اہل ایمان کیلئے نورانی اور محجزاتی بنا دیا ہے۔

نصیر الدین نصیر ہونزانی

لندن ۵ نومبر ۱۹۸۴ء

# اہل بیت اطہار

دین حق میں اہل بیت اطہار صلوات اللہ علیہم انتہائی پاکیزگی، تقدس، روحانیت اور نورانیت کے مالک ہیں، قرآن و حدیث میں جگہ جگہ ان کی عظمت و بزرگی اور بشری کمالات کی شہادت ملتی ہے، اور یہ پاک نورانی، مستیاں حضرت محمد، حضرت علی، حضرت فاطمہ، حضرت حسن اور حضرت حسین صلوات اللہ علیہم ہیں، جن کے پاک و پاکیزہ گھر میں قرآن نازل ہوا اور جن کی برکت سے نورِ اسلام کی روشنی پھیل گئی۔

اہل بیت کے اس تصور میں عجیب طرح کی حکمت ہے، کیونکہ اہل بیت کا لفظی ترجمہ "گھر والے" ہے، یعنی رسولِ اکرمؐ کے افرادِ خانہ، جن میں حضورؐ کی بیویاں وغیرہ بھی تھے، مگر قرآن و حدیث نے اہل بیت کی اصطلاح پختنِ پاک (یعنی محمدؐ، علیؐ، فاطمہؐ، حسنؐ اور حسینؐ کیلئے خاص کر دیا ہے، اس کے معنی ہیں کہ پیغمبر اکرمؐ کے دو گھر تھے، ایک ظاہری اور جسمانی، اور دوسرا باطنی اور روحانی، رسولِ خداؐ کے خانہ ظاہر میں وہ سب افراد حاضر تھے، جو ظاہری لحاظ سے اہل خانہ تھے، مگر خانہ روحانیت و نورانیت میں صرف وہی حضرات موجود و حاضر ہوا کرتے تھے، جن کو خدا نے بزرگ و برتر نے ہر طرح سے بگزیدہ فرمایا تھا، لہذا حقیقت اہل بیت صرف پختنِ پاک ہی ہیں، جن کا ذکر ہوا۔

اگر آپ آئیے اصطفا (۳۳:۲) میں ہر چیز سے برتر ہو کر قانون خداوندی کی روشنی میں سوچیں، تو معلوم ہو جائے گا کہ آدم اور نوحؐ کی بگزیدگی خاندانی، نسلی اور دامی حیثیت میں ہے، ابراہیمؐ اور عمرانؐ کی مثال میں یہ حقیقت اور بھی زیادہ واضح و روشن ہو جاتی ہے،

پس آنحضرت کی برگزیدگی میں آپ کے اہل بیتِ اطہار کی برگزیدگی کی شمولیت ایک لازمی امر ہے اور آئیہ تطہیر کے نزول کا مقصد ہی یہی ہے (۳۳:۲۳)۔

قرآن پاک نے جس حیمانہ انداز سے اہل بیت کا یہ پر حکمت تصور دیا ہے، اور جس شان سے روحانیت فتوحات کی مثال ایک گھر سے دیکھ اسلام کی پانچ بزرگ ترین ہستیوں کو اس کے ساتھ وابستہ کر دیا ہے، اس کا تقاضا یہ ہے کہ ہر دانشمند یہاں متعلقہ حکمتوں کو سمجھے، کہ اس بیت (گھر) سے وہ خانہ روحانیت مراد ہے، جس میں آنحضرت پر قرآن نازل ہوا، جسکو اہل بیت حشم باطن نے حسن و خوبی دیکھ لیتے تھے، کونکہ پروردگارِ عالم نے اہل بیتِ کرام کو ایک ساتھ بدرجہ انتہا پاک و پاکیزہ کر دیا تھا، یعنی عقلی، روحانی اور جسمانی پاکیزگی میں حضرات اہل بیت علیهم السلام یکسان تھے، اس لئے کہ آئیہ تطہیر کے معنی میں اہل بیت برابر کے شریک ہیں، درحالیکہ نبوت و رسالت کی فضیلت اپنی جگہ پر صحیح ہے۔

آنحضرت جس مرتبہ روحانیت میں علم کا شہر اور حکمت کا گھر ہیں، تو اس درجے میں آپ سخدا قرآن کی زندہ روح اور روحانیت ہیں، اور وہی گھر ہیں، جس کے حلقہ و معارف یہاں بیان ہو رہے ہیں، اور مولا علیٰ جس شان میں آپ کا باب (دروازہ) ہیں، اُس مقام پر علیٰ ترضیٰ درجہ روحانی میں حضور کے ساتھ منسلک ہیں، اور اس دروازہ نور سے فاطمہ، حسن اور حسین ہرگز الگ نہیں۔

رسول پاک نے جس طرح نورِ ہدایت کی تشبیہ ایک گھر سے دی ہے، وہ عبیث نہیں، بلکہ یہ ایک معنی خیز حقیقت ہے، لہذا اس میں سوچنا چاہئے، اور وہ اس طرح کا گھر اور ”در“ کے نام الگ الگ ہیں، مگر ان کی وحدت و سالمیت ایک ہی ہے، نیز یہ بھی جاننا چاہئے کہ در و دیوار کے اندر جو جگہ ہے وہی گھر ہے۔

جاننا چاہئے کہ ہر پیغمبر اور ہر امام اپنے وقت میں روحانیت کا گھر ہوا کرتا ہے،

جیسا کہ سورہ نور میں ارشادِ خداوندی ہے کہ: ”اور مذکورہ قدلیل) اُن گھروں میں (روشن ہے) جن کی نسبت خدا کا اذن ہے کہ اُن کو رفتہ دی جائے، اور ان میں نام خدا کا ذکر کیا جائے...“ (۳۶:۲۲) یعنی فرشتے اور ارواح پیغمبر اور امام کی روحانیت میں ایسا ہی کرتی ہیں، پس اہل بیت اُس پاک اور عالیشان گھر کے افراد ہیں جس میں نورِ خدا کا چراغ روشن ہے، جو عظیم فرشتوں اور مقدس روحوں کی عبادت گاہ اور خانہ خدا ہے۔

قدِ آنِ حکیم میں جہاں جہاں حُرمت و طہارت (پاکیزگی) کے معنی میں بیت یا بیوت کا ذکر آیا ہے وہ یہی ایک موضوع ہے یعنی روحانیت کا گھر، جو خدا و رسول اور امام کا گھر ہے، کیونکہ یہ گھرِ حقیقت ایک ہی ہے۔

حدیث قدسی کا یہ حکمت آگلین مفہوم برحق ہے کہ بندہ مومن کا دل عرشِ خدا ہے یا کہ خانہ خدا ہے، لیکن شاید یہی کسی نے سوچا ہو گا کہ یہ حقیقت بسی رقت ہے یا بحاجِ فعل؟ ظاہر ہے کہ اہل بیت ہی اس راہِ روحانیت میں فعلاً پیش پیش ہیں، کیونکہ وہی حضرات ایمان کے درجہ کمال پر ہیں، اور سب سے پہلے انہی کے دل یعنی روحانیت میں خدا کا تخت اور گھر موجود ہے، چنانچہ یقین جانتے کہ مسجدِ حرام، قبلہ، کعبہ اور بیت اللہ کی تاویل اہل بیت کی روحانیت ہے۔

اس میں کوئی شک نہیں کہ خانہِ کعبۃ اللہ تعالیٰ کا ظاہری گھر ہے اور یہ خدا کے باطنی گھر کیلئے علامت اور مثال ہے، لہذا اسکی اس طرح تعظیم کرنی چاہئے جس طرح کہ خدا کا حکم ہے، تاکہ اشاراتی حکمت سے معلوم ہو کہ خداوند تعالیٰ کا ایک حقیقی گھر بھی ہے، جو اسی طرح کی حُرمت و عظیم کا حق رکھتا ہے اور وہ خاندانِ رسول کی روحانیت ہے۔ جیسا کہ ارشاد ہوا ہے: ”لوگوں کیلئے سب سے پہلے جو گھر (یعنی روحانیت) بنایا گیا، وہ مکہ (یعنی عاجزی) میں ہے، جو اہل جہاں کیلئے بارکت اور ہدایت ہے، اس میں واضح معجزات ہیں، جو ابراہیم کا مقام (روحانیت) ہے، اور جو شخص اس میں داخل ہو گیا تو

اس کو امن مل گیا” (۳:۶۹-۷۰) یعنی عالمِ ذر میں سب سے پہلے انسانِ کامل کا وجود مبارک خانہ خدا کی حیثیت سے تھا، جہاں پر لوگ ذرا ت کی شکل میں لاشعوری عبادت کیا کرتے تھے، اور اب اس دنیا میں بھی وہی مقدسِ ہستی خدا کا گھر ہے، جو برکت اور ہدایت کا سرحرشہ ہے، اس میں روشن روحانی معجزات ہیں اور یہ ابراہیمؐ کی مرتبت ہے پس جو خانہ روحانیت میں داخل ہوا، تو وہ امن پا گیا۔

رسولِ کریمؐ کا یہ فرمان ”کہ سلمان اہل بیت میں سے ہیں، اس حقیقت کی دلیل ہے کہ سلمان خانہ روحانیت اور درجہ نورانیت میں داخل ہو چکے تھے، اور امام اقدس واطہر کا ارشاد ہے کہ یہ مرتبہ صرف سلمانؐ ہی کیلئے مخصوص نہیں ہے، بلکہ ہر مومن کے لئے روحانیت کا یہ دروازہ لھلا ہے، اور قرآنی آیات کے ایسے بہت سے حکیمانہ اشارے ہیں، جن سے یہ حقیقت نکھنکھر کر زیادہ روشن ہو جاتی ہے کہ حقیقی مومنین بھی روحانیت اور مرتبہ باطن میں اہل بیت کی معیت کو حاصل کر سکتے ہیں، جیسا کہ ارشادِ قرآنی ہے: ”اور جس شخص نے خدا اور رسولؐ کی اطاعت کی تو ایسے لوگ ان (مقبول) بندوں کے ساتھ ہوں گے، جنہیں خدا نے اپنی نعمتیں دی ہیں، یعنی انبیاء اور صدّیقین اور شہداء اور صالحین اور یہ لوگ کیا ہی اچھے رفیق ہیں“ (۲:۶۹-۷۰)۔ ظاہر ہے کہ فرمابندردار مومنین کیلئے ناطق، اساس، امام، اور باب کی یہ نہیں اور رفاقت روحانیت ہی میں صحیح ہے۔ قرآن پاک کی یہ بشارت صرف روزِ قیامت ہی متعلق نہیں، بلکہ بطريق روحانیت اس دنیا میں بھی ممکن ہے، اور اس حقیقت کی مثال سلمان ہیں۔


روحانیت کی ہزاروں مثالیں ہیں، ان میں سے ایک مثال گھر ہے، اور دوسرا مثال شہر ہے، گھر اہل خانہ کی نزدیک تین رشتہ داری کو ظاہر کرتا ہے، چنانچہ آلِ محمدؐ والا دعلیؑ کے ہر لامؐ کو اہل بیت رسولؐ کہا جاتا ہے، کیونکہ حضرات آئمۃ، پیغمبرِ خداؐ کے انتہائی قریب ہیں، اسلئے کہ رشتہ روحانی میں بعد پیدا نہیں ہوتا ہے، وہ

ہمیشہ ایک جیسا رہتا ہے، اس کے عکس جسمانی قرابت داری میں پُشت بہ پُشت  
دُوری واقع ہوتی چلی جاتی ہے۔

والسلام

نصیر ہونزاری

کراچی، ۱۵ جون ۱۹۸۲ء



# Institute for Spiritual Wisdom and Luminous Science

Knowledge for a united humanity

# روح اللہ اور نور اللہ کی حکمت

روح اللہ کے معنی ہیں خدا کی روح اور نور اللہ کے معنی ہیں خدا کا نور، اور ان دونوں لفظوں (روح اور نور) کی اصلیت و حقیقت ایک ہی ہے، کیونکہ جو خداوند تعالیٰ کی پاک روح ہے وہی اس کا نور بھی ہے، جیسا کہ قرآن حکیم کی آیت (۵۲:۲۲) میں فرمایا گیا ہے کہ جو روح حضور اکرم صلی اللہ علیہ وسلم کی طرف وحی کی گئی تھی، اسی کو نور بنایا گیا تھا۔ قرآن مجید کا یہ قضہ مشہور ہے کہ پروردگارِ عالم نے حضرت آدم میں اپنی روح پھونک دی (۱۵:۲۹، ۳۸:۲۹)۔ بنی بیت مریم کے باب میں ارشاد ہوا ہے کہ: ”سوہم نے ان (یعنی مریم) میں اپنی روح پھونک دی“ (۱۲:۶۶) حضرت عیسیٰ کے بارے میں فرمایا گیا ہے کہ آپ اللہ تعالیٰ کے حضورِ خاص سے ایک روح تھے (۱:۲)۔ اور اسی حکم کے مطابق آپ روح اللہ کھلا لئے، جبراہیل کی بابت فرمان خداوندی ہے کہ وہ بھی خدا کی روح ہیں (۱۹:۱)۔ قرآن مقدس کے ایک ارشاد کا مفہوم یہ بھی ہے کہ نسلِ آدم کے انبیا و آئمہ علیہم السلام میں اللہ تبارک و تعالیٰ نے اپنی روح پھونکی (۷:۳۲) وہ فرمان خداوندی اس طرح ہے:-

”الَّذِي أَحْسَنَ كُلَّ شَيْءٍ خَلَقَهُ وَبَدَأَ خُلُقَ الْإِنْسَانِ مِنْ طِينٍ ثُمَّ جَعَلَ نَسْلَهُ مِنْ سُلَالَةٍ مِّنْ مَاَمَّا مَهِينٌ - ثُمَّ سَوَّاهُ وَنَفَخَ فِيهِ مِنْ رُوحٍ هُوَ جَعَلَ لَكُمُ السَّمْعَ وَالْأَبْصَارَ وَالْأَفْيَدَةَ“ (۳۲:۷-۹)۔ وہ خدا جس نے جو چیز بنائی خوب بنائی اور انسان (یعنی آدم) کی پیدائش مٹی سے شروع کی پھر اس کی نسل (یعنی اولاد آدم) کو

خلاصہ اخلاق لیعنی حقیر پانی سے بنایا پھر اس (یعنی انسان کامل) کا روحانی اعتدال کیا اور اس میں اپنی روح پھونک دی اور تمہارے لئے کان آنکھیں اور دل بنائے (یعنی پیغمبر اور ام کے وسیلے سے جو انسان کامل ہیں تم کو حواسِ باطن دئے) اس سے یہ حقیقت روشن ہو گئی کہ خداوندِ عالم ہر بُنیٰ اور بُرولی (ام) میں اپنی غظیم روح پھونکتا ہے، اور اس وسیلے سے مومنین پر روح اور روحانیت کا دروازہ کشادہ ہو جاتا ہے تاکہ خدا شناسی جیسی سب سے عظیم نعمت دنیا والوں کیلئے ممکن اور مہیا رہے۔

یہاں یہ نکتہ خوب یاد رہے کہ خدا کی روح اس معنی میں ہرگز نہیں کہ ذاتِ سبحان کسی قسم کی روح پر اس طرح قائم ہو، جس طرح انسان کا قیام روح پر ہوتا ہے، بلکہ اس کا مطلب یہ ہے کہ جو روح تمام ارواح میں برگزیدہ اور افضل و اعلیٰ ہے، اور جس میں معرفتِ الٰہی کے خزانے پوشیدہ ہیں، اس کو خداوند تعالیٰ نے اپنا نور قرار دے کر یہ اختصاص عنایت کیا ہے کہ وہ خدا کی روح کھلانے اور اسی سے منسوب ہو، تاکہ اہلِ دانش اللہ تعالیٰ کے امر فرمان اور خوشنودی کیلئے ہادیٰ بحقِ کی طرف مکمل رجوع کریں، جس میں خدا کی روح ہے۔

قرآن پاک کہتا ہے کہ یہ عظیم خدائی روح اصلاباری تعالیٰ کے امر سے ہے، جیسا کہ ۲:۱۶، ۸۵:۱، ۱۵:۳۰، ۳۲:۵۲ میں اس کا ذکر ہے، یعنی اس کا سرچشمہ اعلیٰ کلمہ ”گن“ ہے، جسکو ”عالم امر بھی“ کہتے ہیں، جو تمام روحانی حقیقوتوں کا مخرج و منبع ہے، چنانچہ قرآنِ حکیم میں جہاں جہاں ”امر باری“ کا ذکر آیا ہے، وہاں اس روح عالیہ کی طرف ایک بیخِ اشارہ موجود ہے، جیسے اس آیہ کریمہ میں ارشاد ہوا ہے، جو آئمہ طاہرین صلواتِ اللہ علیہم کے بارے میں ہے:-

”وَجَعَلْنَا هُمَّا إِئَمَّةً يَهَدُونَ بِأَمْرِنَا“ (۳: ۲۱)۔ اور ہم نے ان کو ام ابنایا وہ (خلق کو) ہمارے امر سے ہدایت کیا کرتے تھے۔ نیزار شاد ہے: ”وَأُولَى الْأَمْرِ مِنْكُمْ“

(۵۹:۲)۔ اور امر والوں کی اطاعت کرو جو تم میں سے ہیں۔ یعنی خدا و رسول کے بعد آئمہ اطہار کی اطاعت کرو، جو امر باری کی روحانی حکومتوں سے واقف و آگاہ ہیں اور اسی کے مطابق رہنمائی کیا کرتے ہیں۔

روح اگرچہ بنائی قسم کی بھی ہے، جیوانی حیثیت کی بھی ہے اور انسانی درجے کی بھی ہے، لیکن جہاں روح شناسی اور خدا شناسی کا سوال ہوتا ہے، وہاں سب سے اعلیٰ روح کا حوالہ دیا جاتا ہے اور وہ روح قدسی یعنی خدائی روح ہے، جیسا کہ یہ مطلب اس فرمانِ الہی میں موجود ہے: ”وَيَسْأَلُونَكَ عَنِ الرُّوحِ قُلِ الرُّوحُ مِنْ أَمْرِ رَبِّيْ“ (۸۵:۱)۔ اور یہ لوگ آپ سے روح کے بارے میں پوچھتے ہیں آپ فرمادیجئے کہ روح میرے پروردگار کے ”امر“ سے ہے۔ یعنی ”الروح“ جو سب سے عظیم روح ہے، جس میں خدا کی معرفت ہے، وہ سرچشمہِ کن اور عالم امر سے ہے۔

اب یہاں پر ایک بڑا ہم اور دلچسپ سوال یہ پیدا ہوتا ہے کہ آیا اہل ایمان کو عظیم روح کا باطنی مشاہدہ اور تجربہ ہوتا ہے یا نہیں؟ اس کا جواب اگرچہ قبلہ مہیا ہو چکا ہے، تاہم اس آیۃ مبارکہ میں بھی ایک مکمل جواب موجود ہے: ”وَلَقَدْ خَلَقْنَاكُمْ مُّذْصَوْرَنَاكُمْ مُّمَحْشِّشَنَّا لِلْمَلَائِكَةِ اسْجُدُوا لِلَّادَمَ“ (۱۱:۱)۔ اور ہم نے تم کو پیدا کیا پھر ہم نے تمہاری (روحانی) صورت بنائی پھر ہم نے فرشتوں سے فرمایا کہ آدم کو سجدہ کرو۔ یہ خطاب حقیقی مومنین سے ہے جو اہل معرفت ہیں، جن کی جسمانی تنقیح و تکمیل کے بعد روحانی وجود بنتا ہے، پھر ان کو ہر طرح سے روح قدسی کا تجربہ ہونے لختا ہے اور وہ اسی روح کی نورانیت میں تمام روحانی واقعات کا مشاہدہ کرتے ہیں، اور اس سلسلے میں سب سے پہلے واقعہ آدم اس طرح سامنے آتا ہے کہ فرشتہ زمانے کے آدم کو سجدہ کرتے ہوئے گرتے ہیں۔

مولانا علی صلوات اللہ علیہ کامبارک ارشاد ہے کہ ”جس نے اپنے نفس (یعنی

روح کو پہچان لیا اُس نے اپنے پروردگار کو پہچان لیا۔ سو ایسی پہچان جو خدا کی کامل معرفت ہو سکے روحِ بناقی، روحِ حیوانی اور روحِ ناطقہ کے وسیلے سے قطعاً ناممکن ہے، جب تک کہ بندہ مومن کو روح القدس کی مکمل تائید اور روشنی حاصل نہ ہو، کیونکہ وہی تو ہے جو انسان کی اصل روح اور حقیقی "انا" ہے، اور امیر المؤمنین علی علیہ السلام کا یہ فرمان اسی روحِ قدسی کی شناخت کے متعلق ہے کہ "مَنْ عَرَفَ نَفْسَهُ" یعنی جس نے اپنی روحِ قدسی کو پہچان لیا، فَقَدْ عَرَفَ رَبَّهُ، تو بیشک اُس نے اپنے پروردگار کو پہچان لیا۔ پس روح القدس ہی ہے، جس میں پروردگارِ عالم کی صفات کا ظہور ہوتا ہے جس سے اہل بصیرت کو خداوند تعالیٰ کی معرفت حاصل ہوتی ہے۔

"حزب اللہ" یعنی حقیقی مومنین کو روحِ قدسی سے جو فیض ملتا ہے اور جیسا اس کا تجربہ حاصل ہوتا ہے اسکے باسے میں یہ بھی ارشاد ہے کہ: أُولَئِكَ كَيْبَ فِي قُلُوبِهِمُ الْآيَمَانُ وَأَيَّدَهُمْ بِرُوحٍ مِّنْهُ (۲۲: ۵۸)۔ یہ لوگ ہیں جن کے دل میں خلنے ایمان لکھ دیا ہے اور ایک ایسی روح سے ان کو تائید دی ہے جو اس کی اپنی ہے۔ یعنی ان کے دل میں ایمان کو عملی صورت دی ہے، پس وہ لوگ روحانی مشاہدے میں ایمان اور اس کے نتائج کو دیکھتے ہیں اور روح القدس کی تائید حاصل کرتے ہیں، جاننا چاہتے کہ روح القدس کی تائید بہت بڑی چیز ہے اور بہت بڑا عنوان ہے، کیونکہ قرآن حکیم کی بعض آیات میں حضرت عیسیٰ کے روحانی معجزات کا ذکر ہے، اور بعض آیات میں صرف حوالہ اور اشارہ کے طور پر خداوند عالم نے فرمایا ہے کہ: "اور ہم نے اس کو روح القدس سے تائید دی" (۲۱: ۸۷)۔ چنانچہ روح القدس کی تائید کی مثال حضرت عیسیٰ کی ساری روحانیت ہے۔

ہم نے اس مضمون کے شروع ہی میں کہا تھا کہ روح اور نور کی اصلیت اور حقیقت ایک ہی ہے اور اسکے باسے میں قرآنی ثبوت بھی پیش کیا تھا، اب ہم اس

سلسلے میں دوسرا ثبوت پیش کرتے ہیں اور وہ یہ ہے کہ اللہ تعالیٰ جس پاک روح کو اپنی ذات سے منسوب کر کے فرماتا ہے کہ یہ میری روح ہے تو وہی اس کا نور بھی ہے، چنانچہ خدا تعالیٰ کا یہ فرمان کہ اُس نے اپنی روح بنا آدم میں پھونک دی، اس معنی میں ہے کہ اللہ پاک نے اپنا نور آدم صفحیٰ میں ڈال دیا، اسکی تاویلی حکمت یہ ہے کہ آدم سے پہلے بھی ہمیشہ سے سلسلہ امامت موجود تھا، سوکسی نرالے انداز سے نہیں بلکہ ہمیشہ کی طرح قانونِ فطرت کے عین مطابق سابق امام سے آدم میں نور ہدایت منتقل ہوا، اور یہی ہوا آدم میں خدا کا روح پھونک دینا، پس اس سے ظاہر ہے کہ عظیم روح خود نور ہے۔

جس طرح ذاتِ سبحان ایک ہے اسی طرح اسکی عادت و سُنت یعنی قانونِ فطرت بھی ایک ہے، اور اس میں کوئی تبديلی نہیں پائی جاتی (۲۳:۲۵، ۶۲:۲۳)۔ کیونکہ وہ ہمیشہ ایک ہی قانونِ پیدائش (فطرت) کے مطابق تنخیل کرتا ہے (۳۰:۳۰)۔ اگر اللہ تعالیٰ حضرت آدم کو جیسا کہ عام خیال ہے ماں باپ کے بغیر اور حضرت عیسیٰ کو بغیر باپ کے پیدا کرتا تو پیدائش کے امکانی طریقے تین ہوتے، یعنی براہ راست مٹی سے والدین کے توسط کے بغیر پیدا کرنا، صرف ماں ہی سے پیدا کرنا جیسا کہ حضرت عیسیٰ کے متعلق عام تصور ہے، اور والدین کے وسیلے سے پیدا کرنا جو ہمیشہ سے جاری ہے، مگر یہ بات درست نہیں ہے، چونکہ حقیقت میں پیدائش کا قانون یہی ہے جو سب لوگوں کے سامنے ہے، جیسا کہ حق تعالیٰ کا ارشاد ہے کہ:-

”فَطَرَ اللَّهُ الَّتِي فَطَرَ النَّاسَ عَلَيْهَا لَا تَبْدِيلَ لِخَالِقِ اللَّهِ ذَلِكَ الدِّينُ الْقِيمُ“ (۳۰:۳۰)۔ اللہ تعالیٰ کی پیدائش (یعنی قانونِ فطرت) یہی ہے جس کے مطابق اُس نے لوگوں کو پیدا کیا ہے خدا کی تنخیل میں کوئی تبديلی نہیں ہے، سولازوال دین یہی ہے۔

اس مدلل بیان سے کئی حقیقتیں روشن ہو گئیں، سب سے پہلی حقیقت تو یہ کہ

دینِ قائم اور خدا کی بادشاہی ازل سے ہے یعنی اسکی نہ تو کوئی ابتداء ہے اور نہ کوئی انہا، لہذا اس آدم سے پہلے بے شمار آدم ہو گزرے ہیں اور اس کے بعد بھی الاعداد آدم ہوتے رہیں گے، دوسری حقیقت یہ کہ ہر پیغمبر اور ہر امام میں خدائی روح پھونکی جاتی ہے، تیسرا یہ کہ روح اور نور کا مطلب یہاں ایک ہے، چوتھی یہ کہ جو آدم فردوس بین سے سیارہ زمین پر اتر آیا تھا اس کے بھی اپنے وقت میں والدین تھے، اور پانچویں حقیقت یہ ہے کہ قرآن حکیم میں جہاں آدم کا کوئی ذکر آیا ہے وہاں درحقیقت الاعداد آدموں کا تذکرہ موجود ہے۔

فقط آپ کا علمی خادم  
نصریہ ہونزائی  
۱۰ ستمبر ۱۹۸۰ء

نوٹ:

- ۱۔ اس کا ریکارڈ ضروری ہے، کیونکہ ایسے مصائب میں بڑے اہم ہیں۔
- ۲۔ یہ مضمون کنیڈا کے عزیزوں کو بھیجا جائے۔

# حکمتِ حدیث

صحیح مسلم جلد سوم، باب ۲۲۳، حدیث ۱۵۰۷ میں مذکور ہے کہ آنحضرت صلی اللہ علیہ وآلہ وسلم نے حضرت مولا علی علیہ السلام سے فرمایا کہ: "أَنْتَ مِنِّي بِمَنْزِلَةِ هَارُونَ مِنْ مُوسَى إِلَّا أَنَّهُ لَا يَنْبَغِي بَعْدِي" ۔ تم میرے پاس ایسے ہو، جیسے کہ حضرت ہارونؑ حضرت موسیؑ کے پاس تھے، مگر میرے بعد کوئی نبی نہیں ہے۔"

اس حدیثِ شریف کے ہمہ گیریعنی میں حکمت کے بہت سے اشارات محفوظ کئے ہوئے ہیں، اور اسکا عظیم مجموعی مطلب یہ ہے کہ منظورِ خدا پیغمبر اکرمؐ کے زدیک علیؑ ترضیؑ کا جو روحانی اور نورانی مرتبہ ہے اس کو سمجھنے کیلئے ان تمام آیات قرآنی کا بغور مطالعہ کیا جائے، جو فضائلِ ہارونؑ سے متعلق ہیں، بلکہ اس ارشادِ مبارک کا بطورِ حوالہ یہ تقاضا ہے کہ دانشمندِ مونین قصہ موسیؑ کو سرتاسر پڑھیں اور اس کی گہرائی میں اُترکر نبوت اور امامت کی حقیقتوں کو سمجھ لیں، کیونکہ انبیاءؑ کے قرآن کے تمام قصوں میں صرف قصہ موسیؑ ہی ایسا قصہ ہے کہ اس میں پیغمبرؐ کے علاوہ امامؑ کی اہمیت و ضرورت بطریق حکمت ظاہر کی گئی ہے، ہرچند کہ سلسلہ امامت ہمیشہ سے جاری ہے۔

یہ حکمت حدیث دُور رسم معنی کی حامل ہے، اور اس میں ماضی، حال اور مستقبل میں جس طرح قانونِ دین کی صورتِ حال ہے اس کا ذکر فرمایا گیا ہے، وہ یہ کہ اس فرمانِ نبوی میں حضرت موسیؑ اور حضرت ہارونؑ کا حوالہ ماضی ہے، آنحضرت اور مولا علیؑ کا ذکر حال ہے اور آپؐ کے بعد کسی نبی کا نامہ ہونا مستقبل کی بات ہے، چنانچہ

اس ارشاد کا وسیع تر مضموم یہ ہوتا ہے کہ پہلے ہمیشہ سے امام تھے، جس کی مثال زمانہ موئی ہے جس میں ہارون امام تھے، انھوں کے ساتھ بھی امام موجود تھے، جو امیر المؤمنین علی تھے، اور آنحضرت کے بعد جبکہ قیامت تک کوئی نبی نہیں ہے تو یہ امر انتہائی ضروری ہے کہ کوئی امام ہو، اور وہ برق امام اور ہارون زمان علی ہی ہیں، جسکی نسل اطہر میں سلسل امامت تاریخ قیامت جاری و باقی ہے، کیونکہ مذکورہ حکم (حدیث) میں علی سے جو مثال ہارون ہیں صرف کارِ بنوت کی نفی کرتے ہوئے جملہ فضائل و مناقب کا اثبات کیا گیا ہے، اور زبانِ حکمت سے فرمایا گیا ہے کہ ترضی علیؑ نبی رحمت کیساتھ اور آپؐ کے بعد بتوسطِ اولاد تا قیامت امام برق ہیں، اور رسول خداؐ کے بعد کوئی نبی نہیں، ورنہ وہ بھی علیؑ ہوتے، کیونکہ علی امام، حادی اور ولی امر کے جملہ اوصاف سے موصوف ہیں۔

اس محکم دلیل سے یہ حقیقت روشن ہو گئی کہ مرتبہ علیؑ بحیثیت سلسلہ امامت و خلافت اس دنیا میں قیام قیامت تک قائم و دائم ہے، تاکہ زمانے کے امام کی مبارک شخصیت علم و حکمت اور رشد و بدایت کا سرچشمہ ہو، اور حضور اقدسؐ کی ایسی نیابت و جانشینی سے جو ہر طرح سے کامل اور مکمل ہے، ختمِ بنوت کی حقیقت ایک ٹھوس حقیقت ہی رہ سکے۔

Knowledge for a united humanity

یہاں عقل و دانش سے کام لیکر خوب سوچنے کا مقام ہے کہ اگر دینِ خدا (اسلام) میں مرتبہ رسالت و بنوت کے بعد امامت کا درجہ لازمی نہ ہوتا، تو پیغمبر خدا مولا علیؑ کو مثال ہارون قرار دیکر شان علی کی شناخت کیلئے ان تمام حکمت آیات کی طرف اشارہ نہ فرماتے جو مولانا امام ہارونؐ کے باسے میں ہیں، چنانچہ اس فرمانِ رسولؐ سے دو طرفہ حکمت روشن ہو جاتی ہے، ادھر یہ کہ مولانا ہارونؐ پیغمبر بھی تھے اور امام بھی، اور ادھر یہ کہ مولانا علیؑ امام تھے اور پیغمبر نہیں، مگر آپؐ حضرت ہارونؐ ہی کی طرف نائب نمائندہ پیغمبر تھے۔

یہ بابرکت حدیث زبان حکمت سے کہہ رہی ہے کہ قرآن حکیم میں جو جو فضائل و مناقب برآ راست حضرت ہارونؑ کے بالے میں ہیں، وہ سب بالواسطہ امیر المؤمنین علیؑ سے بھی متعلق ہیں، لہذا دوستدار ان علیؑ کو چاہئے کہ وہ آئینہ اوصاف ہارونؑ میں حسن و جمالِ مرضوی کو دیکھا کریں، تاکہ ان کی روح اس عرفانی غذائے قوی اور تو انہوں جائے۔

اگرچہ حضرت ہارونؑ نبی بھی تھے اور امام بھی، لیکن یہ بھی ہر کس و ناس کی ذہنی رسائی سے بالاتر ہے کہ آپؑ نے زیادہ سے زیادہ کام کس پہلو سے انجام دیا؟ نبوت کے پہلو سے یا امامت کے پہلو سے؟ حالانکہ نظریہ امامت کی مکمل روشنی میں دیکھنے سے یہ رازِ سر بستہ معلوم ہو جاتا ہے کہ ہارونؑ لپٹنے زمانے کے ایک عظیم امام (یعنی اساس) تھے، اس لئے آپؑ کا زیادہ تر تعلق امورِ باطن اور کارہائے روحاںیت سے تھا، اور یہی تعریف ہر امام کی ہے۔

قرآن حکیم (۳۵:۲۵) میں ارشاد فرمایا گیا ہے کہ: "اور البتہ ہم نے موسیٰ کو کتاب (توریت) عطا کی اور ان کے ساتھ ان کے بھائی ہارونؑ کو (ان کا) وزیر بنایا۔" یہاں دینی عقل کی روشنی میں سوچنے کی ضرورت ہے، کہ حضرت ہارونؑ جس طرح حضرت موسیٰ کے وزیر تھے، اس میں سب سے پہلے کتابِ آسمانی کی وزارت کی بات آتی ہے، اسکے معنی ہیں کہ مولانا امام ہارون علیہ السلام روحِ کتاب (یعنی نورِ توریت) کے حامل تھے، کیونکہ وزیرِ وزر سے ہے، وزرِ بوجھ کو کہتے ہیں اور وزیرِ بوجھِ اٹھانے والے کا نام ہے، اور قرآنی الفاظ وہ ہیں جن کے لغوی معنی میں حکمت پوشیدہ ہوتی ہے۔

ارشادِ خداوندی ہے کہ: "اور ہم ہی نے یقیناً موسیٰ اور ہارونؑ کو فرقان (حق و باطل) کو فرق و جدا کرنے والا مجزہ (اور فرقاً اور ذکر عطا کیا پر ہمیز گاروں کیلئے)" (۲۸:۲۱)۔ اس حکمِ قرآنی سے یہ حقیقت ظاہر ہو جاتی ہے کہ پیغمبرؐ اور امامؐ کی شناختِ تقویٰ کے

بغیر ناممکن ہے اور ان کے حضور اقدس سے فیضانِ علم و حکمت بھی پرہیزگاروں ہی کیلئے مخصوص ہے۔

جب رسول اللہ پر قصہ موسیٰ کے سلسلے میں یہ آیات نازل ہوئیں: "وَاجْعَلْ لِي وَزِيرًا مِنْ أَهْلِ هَرُونَ أَخِي اشْدُدْ بْهَ أَزْرِي وَأَشْرِكْهُ فِيْ أَمْرِي" (۲۰: ۲۹-۳۲)۔ تو پیغمبرِ خدا نے حق تعالیٰ سے درخواست کی:- "وَأَنَا أَقُولُ يَارَبِّنَا مُوسَىٰ: رَبِّ اجْعَلْ لِي وَزِيرًا مِنْ أَهْلِهِ، عَلِيًّا أَخِي، اشْدُدْ بْهَ أَزْرِي، وَأَشْرِكْهُ فِيْ أَمْرِي۔ اے پروردگار میں بھی عرض کرتا ہوں، جیسے موسیٰ نے عرض کیا: اے پروردگار! میرے واسطے میرے خاندان میں سے ایک وزیر مقرر کر دیجئے، یعنی عُلیٰ کو، کہ میرے بھائی ہیں، ان کے ذریعے سے میری قوتِ حکم کر دیجئے اور ان کو میرے کام میں شریک کر دیجئے۔"

خانہ حکمت  
Institute for  
Spiritual Wisdom  
and  
Luminous Science

نوٹ: "قرآن اور نور نامہ" کے صفحہ ۲۳۳ اور ۲۴۳ پر دیکھیں، نیز تفسیر درنیشور جلد چہارم، صفحہ ۲۹۵ ملاحظہ ہو۔

# قرآنی لفظ ”برکت“ میں حکمت

برکت کا ذکر قرآنِ پاک میں ۳۲ مقامات پر آیا ہے، اور اسکی مثال ان چیزوں سے دی گئی ہے، جو زمین اور پہاڑوں سے مسلسل پیدا ہوتی رہتی ہیں، مثلاً معدنیات، نباتات، جانور وغیرہ، یعنی وہ تمام چیزیں جو انسانی زندگی کیلئے ضروری ہیں، نیز برکت کی تشبیہہ اُن جملہ اشیاء سے دی گئی ہے جو پانی کی بدولت پیدا ہوتی ہیں، جن کا سلسلہ کبھی ختم نہیں ہوتا، آپ یہ دونوں مثال (۱۰:۳۱) اور (۹:۵۰) دیکھ سکتے ہیں۔

اب یہ دیکھنا ہے کہ برکت کے معنی و مفہوم کیا ہیں، سوند کورہ بالابیان سے ظاہر ہے کہ کسی مفید چیز یا نعمت کے سرچشمے کا ہمیشہ جاری رہنا برکت ہے، جیسے زمین، پہاڑ اور پانی کی پیداوار کا سلسلہ جاری رہتا ہے۔

یاد رہے کہ تسلی یا وجود جس چیز کا نام ہے، وہ ہمیشہ تین درجات کو شامل ہے: جسم، روح اور عقل چنانچہ برکتیں بھی تین ہیں، یعنی ماڈی، روحانی اور علمی (عقلی) تاکہ عدل و انصاف کا تقاضا پورا ہو سکے، کیونکہ پروردگارِ عالمین کی ہر برکت اس لئے ہے کہ وہ نہ صرف اس دُنیا کے جسمانی کاربُب ہے، بلکہ وہ عالم ارواح اور عالمِ عقول کا بھی پروردگار ہے، لہذا ماڈی اور جسمانی برکتوں کے مقابلے میں روحانی اور عقلی برکتیں کہیں زیادہ ضروری اور لازمی ہیں۔

قرآن میں خداوندِ عالم کے بڑے با برکت یعنی برکت والا ہونے کا ذکر آتا ہے، مگر اس کا مطلب یہ ہرگز نہیں کہ اللہ پاک بذاتِ خود قسم کی برکتوں کا منبع و سرچشمہ

ہے، بلکہ اس کے معنی یہ ہیں کہ وہ سجان سرچشمہ ہائے برکات کا بادشاہ ہے، جس طرح اُس نے پھارٹ کو مادی برکتوں کا سرچشمہ بنایا۔

سورہ حِمْن جو اسرار خداوندی کی عروس (دُلْصَن) ہے، جس کی تمام حکمتیں بطورِ خاتمه و خلاصہ آخری آیت میں جمع کی گئی ہیں، اس (۵۵:۸) میں فرمایا گیا ہے کہ: ”لَّهُمَّ تَبَارُّ بِرَوْدَگَارِ جَوْصَاحِ جَلَالٍ وَعَظَمَتْ“ ہے اسکا (بزرگ) نام بڑا بارکت ہے۔ اس سے وہ اسمِ عظم مراد ہے، جس کو نورِ حیٰ و حاضر کہا جاتا ہے، اور وہی تمام خدائی برکتوں کا سرچشمہ ہے۔

آیہ بیعت (۲۸:۱۰) سے یہ حقیقت روشن ہو جاتی ہے کہ دستِ خدا آنحضرت صلی اللہ علیہ و آله وسلم پیں، اور اس میں کیاشک ہو سکتا ہے کہ جو ذاتِ بارکات خدا کے ہاتھ ہونے کا مرتبہ عظمیٰ رکھتی ہے، اسی میں خانے روحاںی سلطنت بھی رکھی ہے، اور برکت بھی خداوندِ عالم کے اسی ہاتھ میں ہے، جیسا کہ ارشاد ہوا ہے کہ:-

”تَبَرَّكَ الَّذِي بَيَّنَ لِهِ الْمُلْكُ وَهُوَ عَلَىٰ كُلِّ شَيْءٍ قَدِيرٌ“ (۶:۱)- وہ (خدا) جس کے ہاتھ میں بادشاہی ہے بڑی برکت والا ہے اور وہ ہر چیز پر قادر ہے۔ یعنی خدا اس سے پاک و برتر ہے کہ اس کا اسی طرح ہاتھ ہو، جس طرح انسان کا ہوتا ہے، مگر اس کے دو ہاتھ عالم روحاںی میں عقلِ کل اور نفسِ کل ہیں اور عالم جسمانی میں ناطق اور اس میں اور سلطنتِ روحاںی کی تمام برکتیں خدا کے انہی ہاتھوں میں ہیں۔

سورہ نمل میں ارشاد فرمایا گیا ہے کہ: ”فَلَمَّا جَاءَهَا نُودِيَ أَنْ بُورَكَ مَنْ فِي التَّارِ وَمَنْ حَوْلَهَا“ (۲:۸). جب موئی اُس (آگ) کے پاس آئے تو ندا آئی کہ وہ جو آگ (نور) میں ہیں بارکت ہیں اور وہ جو آگ کے ارد گرد ہیں۔ اس سے صاف ظاہر ہے کہ جس نور کا یہاں ذکر ہے وہ ذاتِ سجان نہیں ہے، بلکہ یہ حقیقتِ مظہریت و نمائندگی کی ہے، کیونکہ اسمیں کئی علمتیں ایسی ہیں، جن سے ذات باری تعالیٰ برتر اور

پاک ہے، مثلاً لفظ بُورکَ (اُسے برکت دی گئی اے ہے) خدا کیلئے نہیں آسکتا ہے، اس لئے کہ یہ محال ہے کہ کوئی ہستی خدا کو برکت دے اور اس پر برکت دینے کا فعل واقع ہو، پس یہاں اگر "من" کی ضمیر واحد ہے تو یہ ہادی بحق کیلئے ہے اور اگر یہ جمع ہے تو ان عالی قدر روحوں کیلئے ہے، جو وصلِ نور ہو چکی ہیں، وہ ایک بھی ہیں اور بے شمار بھی، اور اس ضمیر (من) کے دونوں معنی درست ہیں، آپ قرآن میں "من" کے استعمال کو دیکھ سکتے ہیں کہ یہ واحد، تثنیہ، جمع، مذکر، منونث سب ذی عقول کیلئے آتی ہے۔

"بُورکَ" میں عقل و جان کی برکتوں کی طرف اشارہ ہے، اور اگر اس میں ماڈی برکت کا بھی ذکر ہو تو وہ ثانوی چیز ہے عقل کیلئے برکات روحانی علوم اور حقاائق و معماں کا سلسلہ ہے، روح کی برکتیں فرشتگانہ عبادات ہیں، اور جسمانی برکتیں ظاہری نعمتوں کی صورت میں ہیں۔

برکت کے موضوع متعلق جملہ آیات میں زیادہ سے زیادہ عقل و جان کی برکات کا ذکر ہے، جیسا کہ فرمایا گیا ہے: "(یہ) کتاب جو ہم نے تم پر نازل کی ہے با برکت ہے تاکہ لوگ اس کی آیتوں میں غور کریں اور تاکہ اہل عقل نصیحت پڑکریں" (۲۹:۳۸)۔ ظاہر ہے کہ قرآن میں عقلی اور روحانی برکتوں کے خزانے پوشیدہ ہیں، اگر اس کی تمام برکتیں ظاہر اور کھلی مل سکتیں، تو پھر غور کرنے کی ضرورت ہی نہ ہوتی، اور عقل والوں کے علاوہ دوسرے لوگ بھی اس کی برکتوں کو حاصل کر سکتے، مگر ایسا نہیں ہے۔

مسجدِ اقصیٰ جس کے گرد اگر دبرکتیں رکھی ہوئی ہیں (۱:۱۰) روحانیت کا دوسرا انتقلابی اسمِ عظم ہے، کیونکہ یہاں مسجد کی تاویل اسم بزرگِ خدا ہے، جو نور بھی ہے اور شخصیت بھی، یعنی درجہ امام کے بعد درجہ اساس، جیسے آنحضرتؐ مسجدِ حرام سے مسجدِ اقصیٰ کی طرف تشریف لے لئے، اور یہاں برکتوں سے اسرارِ روحانیت مراد ہیں۔

قرآن کہتا ہے کہ: ”اور اپر ایم اور لوٹ کو اس سر زمین کی طرف بچان کا لاجس میں ہم نے اہل عالم کیلئے برکت رکھی ہے“ (۲۱:۲۱)۔ اس ارض سے حدود دین اور روحانیت کی زمین مراد ہے، جس میں تمام اہل جہان کیلئے برکتیں رکھی ہوئی ہیں۔

ارشاد ہوا ہے کہ: ”اور ہم نے تیز ہوا سلیمان کے تابع (فرمان) کر دی تھی جو ان کے حکم سے اُس ملک میں چلتی تھی جس میں ہم نے برکت دی ہے“ (۸۱:۲۱)۔ تیز ہوا کی تاویل قوتِ اسرافیلیہ ہے اور برکت والی زمین (ارض) زمین روحانیت ہے۔ فرمانِ خداوندی کا ترجمہ ہے کہ: ”اگر ان بستیوں کے لوگ ایمان لے آتے اور پرہیزگار ہو جاتے تو ہم ان پر آسمان اور زمین کی برکات (کے دروازے) کھول دیتے“ (۹۶:۷)۔ یعنی حدود دین کے آسمان و زمین کی برکتیں، جو عقل و جان کیلئے ضروری ہیں کیونکہ جسمانی برکتیں کوئی خاص اہمیت نہیں رکھتی ہیں۔

لفظ ”برکت“ میں تاویلی حکمت ہونے کا ایک بڑا ثبوت یہ ہے کہ یہ لفظ قرآن میں کافروں کی دولت کیلئے استعمال نہیں ہوا ہے، اور کبھی یہ نہیں فرمایا گیا ہے کہ منکرین کو کسی چیز میں برکت دی گئی تھی۔

درخت زیتون کو مبارک (با برکت) قرار دیا گیا ہے (۳۵:۲۴) جس سے امام برحق کی شخصیت مراد ہے اور روغنِ زیتون امام عالی مقام کی پاک روح اور روحانیت ہے شخصِ امامت کے با برکت ہونے میں کسی مومن کو کیا شک ہو سکتا ہے اور یہ کلام ایسا ہے، جیسے حضرت علیسیؓ نے فرمایا: ”اور میں جہاں ہوں مجھے صاحب برکت بنایا ہے“ (۳۱:۱۹)، یعنی پیغمبرؐ اور امامؐ سے جو جو برکتیں لوگوں کو میسر ہو جاتی ہیں وہ نہ صرف ان کے مقامِ عقل اور درجہ روح سے متعلق ہیں، بلکہ مرتبہ جسم سے بھی حاصل ہو جاتی ہیں۔

شبِ قدر، (حجتِ حضرتِ قائمؑ) اس معنی میں مبارک ہے کہ اس میں نورِ قائم

کا نزول ہوتا ہے اور فرشتوں اور روح کا نزول ہوتا ہے (۳:۲۳)۔ آپ سورہ قدر (۹۷) کو دیکھیں۔

”خدا بڑی برکت والا ہے جس نے آسمان میں (بارہ) برج بنائے اور ان میں (روشن) چراغ اور چمکتا ہوا چاند بنایا“ (۶۱:۲۵)۔ یعنی خدا تعالیٰ کی جانب سے کائناتِ دین کیلئے برکت یہ ہے کہ اُس نے ہادی برق کو نورانی سوچ، ان کے باب کو ماہ درخشاں اور بارہ جھوٹوں کو علم دین کے منارہ بنایا۔

اہل بیت رسول پر خدا کی رحمت اور برکتیں نازل ہوتی رہتی ہیں، جیسا کہ حضرت ابراہیم کے اہل بیت کے بارے میں ارشاد ہے: ”فرشتوں نے کہا کیا تم امرِ خدا سے تعجب کرتی ہو؟ لے اہل بیت تم پر خدا کی رحمت اور اس کی برکتیں ہیں“ (۱۱:۲۳)۔ اس کا اشارہ یہ ہے کہ خاندانِ رسول مونین و مسلمین کیلئے باعثِ رحمت و برکت ہے۔

طوفانِ تھم جانے کے بعد حضرت نوحؐ کو حکم ہوا کہ اے نوح ہماری طرف سے سلامتی اور برکتوں کے ساتھ (جو) تم پر اور تمہارے ساتھ کی جماعتوں پر (نازل کی گئی ہیں) اُتر آؤ“ (۱۱:۲۸)۔ یعنی روحانی طوفان سے سلامتی (تائید) اور تاویلی برکات اپنے ساتھ لیتے ہوئے زمینِ دعوت پر اُتر آؤ۔

یہاں اُمید (امتنی یا جماعتیں) بصیرتِ جمع اس لئے ہیں، کہ ہر زمانہ کے اہل نجات کشتی نوح میں تھے، چنانچہ فرمایا گیا ہے: ”جب پانی طغیانی پر آیا تو ہم نے تم (لوگوں) کو کشتی میں سوار کر لیا“ (۱۱:۶۹)۔ یعنی کشتی نوہِ ہدایت میں۔

خانہِ حکمت

کراچی

۳ راکتوبر ۱۹۸۲ء

# نورانی وقت

نورانی وقت سے وہ خاص وقت مراد ہے جو ہنگام سحرِ خصوصی ذکر کیلئے مقرر ہے، قرآن حکیم کے کئی مقامات پر اس نور کے وقت کی تعریف و توصیف کی گئی ہے۔ ارشاد ہوا ہے کہ: ”إِنَّ قُرْآنَ الْفَجْرِ كَانَ مَشْهُودًا“ (۱۸:۱)۔ بے شک صح کا پڑھنا (یعنی ذکر روحانی چیزوں کے) حاضر ہونے کا وقت ہے۔

”قُرْآنَ الْفَجْرِ صح“ کا ذکر ہے یعنی خصوصی عبادت اور مشہود کا مطلب ہے جس پر باطن کے سامنے چیزوں کا حاضر ہو جانا، یعنی روشنی اور روحانیت کا ظہور۔ اس کے معنی ہوئے کہ صح ہی وہ وقت ہے جس میں ذکر کرنے سے دل کی تاریکی دُور ہو جاتی ہے، روح کی آنکھ کھل جاتی ہے اور عالم روحانی سامنے حاضر ہو جاتا ہے۔

اگرچہ ”مشہود“ کے لفظ میں یہ نہیں فرمایا گیا کہ کیا کیا چیزیں حاضر ہو جاتی ہیں اور نہ ہی اس میں کوئی حد بتائی گئی ہے مگر عقل و انش کیلئے ظاہر ہے کہ اس میں ان تمام چیزوں کی حاضری مقصود ہے جو انسان کی ظاہری نظر سے غائب ہیں، یعنی کامیاب ذکر کے نتیجے میں بوقت صح عالم غیب سے پرداہ اٹھایا جاتا ہے اور روحانی طور پر ہر چیز حاضر ہو جاتی ہے، لیکن یہ صرف ایک دن کی بات نہیں، اس کیلئے سلسل کوشش چاہئے۔ سورہ منزل میں نورانی وقت میں خاص عبادت کرنے کا بیان ہے اور قرآن میں جہاں جہاں رات کی عبادت کا ذکر آیا ہے اس کا مقصد بھی صح کے وقت سے زیادہ فائدہ اٹھانا ہے، کیونکہ ظاہر ہے کہ جو مومن جس قدر صح پہلے اٹھے گا

وہ اتنا زیادہ نورانی وقت سے فائدہ اٹھائے گا۔

انبیا و اولیا اور مونین کی روحانیت درج وار ہے، مگر ان سب میں کچھ باتیں مشترک بھی ہیں، اور ایک بات یہ ہے کہ سب کو روحانیت کی ابتدائی روشنی صح کے وقت نظر آتی ہے اور بڑے بڑے محاذات بھی نورانی وقت میں پیش آتے ہیں۔ یقینیت قرآن میں ہے اور عملی روحانیت اس کی تصدیق کرتی ہے کہ نیند کے ساتھ ساتھ انسان کی روح کے پرانے ذرّات قبض کئے جاتے ہیں اور انکی جگہ نئے ذرّات ڈالے جاتے ہیں، یہی وہ راز ہے جس میں نورانی وقت کی سعادت پوشیدہ ہے، پس صح سویرے نئی تازہ روح میں جو تقصیرات سے کسی حد تک بلکل ہوتی ہے، کامیاب ذکر ہو سکتا ہے۔

یہ بات بہت ہی عجیب ہے جو ہم نے کہا کہ روح کے ذرّات ہوتے ہیں، یعنی ایک شخص میں لاتعداد روحیں ہیں، اور یہ اُس سے بھی زیادہ عجیب ہے، جو کہا گیا کہ آدمی ہر روز جزوی طور پر مرتا ہے اور پھر جزوی طور پر زندہ ہو جاتا ہے مگر اُس میں تعجب کی کیا بات ہے، جبکہ یہ روحانی علم ہے اور ہم الحمد للہ روح شناس ہیں، سو ہم ایسی باتیں ہمیشہ کہتے رہتے ہیں، چنانچہ قرآن (۳۹:۲۲) کو دیکھنے کہ انسان کی ایک گلی موت ہے اور ایک جزوی موت، گلی موت یہ کہ وہ ایک دن پوری طرح سے مر جاتا ہے جسے سب جانتے ہیں اور جزوی موت یہ کہ ہر نیند میں اس کی روح کے ذرّات بدلتے ہیں، جس کو صرف روح شناس ہی جانتے ہیں۔

نورانی وقت کی فضیلت کے باب میں کئی حدیثیں وارد ہوئی ہیں، مثلاً ایک حدیث قدسی کا مضموم ہے کہ دستِ قدرت نے قالبِ آدم کے گارے کو چالیس صحبوں میں مکمل کر دیا تھا، اس کا اشارہ یہ ہے کہ مومن کی روحانی تخلیق نورانی وقت میں ہوتی ہے اور اسکی کم سے کم مدت چالیس دن ہیں یعنی چالیس صح، چنانچہ آدم، جو لپنے

وقت کا انسانِ کامل تھا، نورانی وقت میں خصوصی عبادت کیا کرتا تھا، اس کی روحانی تخلیق کیلئے چالیس صبحیں لگی تھیں۔

میرے بہت ہی پیارے پھو! تم صح و قت پر اٹھا کرو، اور خوب تیاری کے ساتھ ذکرِ الٰہی میں مصروف ہو جاؤ، اور چالیس دن تک ایسی شاندرا خصوصی عبادت کرو کہ جس سے تم کامیاب ہو سکو، اگر اس قلیل مدت میں کامیابی حاصل نہیں ہوتی ہے تو سمجھ لو کہ تم حضرت آدم خلیفہِ خدا کی طرح تو نہیں ہو، اسلئے تمہیں مزید کورس کی ضرورت ہے، مگر یہ نہیں معلوم کہ تم کو یہ چل روزہ (چالیس دنوں کا) کورس کتنی دفعہ دُہر انچا ہے، بہ حال جب ذکر سے مزہ آنے لگتا ہے تو معاملہ آسان ہو جاتا ہے۔

میرا ارادہ تھا کہ نورانی وقت کے بالے میں کچھ مفید باتیں بتاؤں، مولا کا شکر ہے کہ عمدہ عمدہ باتیں بتائی گئیں۔

فقط آپ کا "سر"  
Institute for  
Spiritual Wisdom  
نصیر ہونزائی  
جوں ۱۹۸۰ء  
Luminous Science

Knowledge for a united humanity

# ذکر و تسبیح کا ایک انعام

ویسے تو ذکر و تسبیح کے بے شمار انعامات ہیں جن کی تشریع نہیں ہو سکتی ہے مگر مثال کے طور پر کسی ایک انعامِ خداوندی کا ذکر دچھپی سے خالی نہیں، چنانچہ جب ہم قرآن حکیم میں عبادت اور ذکر و تسبیح کے موضوع متعلق آیات کو دیکھتے ہیں تو ہمیں عبادت و بندگی کے گوناگون شاخے سے آگئی ہوتی ہے اور جب ہم اس سلسلے میں سورہ احزاب (۳۳) میں نگاہ کرتے ہیں تو اللہ کا یہ ارشاد سامنے آتا ہے :-

”آے ایماندار و ابکثرت ذکرِ الہی کریا کرو اور صبح و شام اس کی تسبیح کرتے رہو وہ وہی ہے جو خود تم پر درود بھیجتا ہے اور اسکے فرشتے بھی تاکہ تم کوتار یکیوں سے نکال کر روشنی میں لے جائے اور خدا ایمانداروں پر بڑا مہربان ہے“ (۳۳:۲۱-۲۲)۔

میں نے اس آیت کا انتخاب اسلئے کیا ہے کہ اس میں انقلابی علم و حکمت ہے، وہ یہ کہ خدا اور اس کے فرشتے مومنین پر اس حالت میں درود بھیجا کرتے ہیں جبکہ وہ مومنین کثرت سے ذکر کرتے ہیں اور صبح و شام تسبیح کریا کرتے ہیں۔ تو کیا پروردگار کے حصوں سے اور اس کے عظیم فرشتوں کی طرف سے بندوں پر درود کا نزول تعجب خیز بات نہیں ہے؟ کیونکہ یہ صلوuat اتنی عالی ہے کہ ہم بندے اسے اپنی دنست اور دینی رسم کے مطابق صرف پیغمبر اور آپ کی آں کی شان میں پڑھتے ہیں۔

اس کی تاویل ہم نے لکھی ہے جس کی نقل بعد میں بھیجن گئی احوال اسمیں غور کیا جائے کہ یہ انعام بھی کتنا عظیم ہے کہ مومنین پر اللہ تعالیٰ اور اس کے بڑے

بڑے فرشتے صلوات بھیجا کرتے ہیں، جبکہ مومنین ذکر تسبیح کی شرط بجالاتے ہیں۔ اس سے یہ راز بھی کھلتا ہے کہ مولا کی رحمت اور بندے کی حرکت کی مثال ایسی ہے جیسے کسی انسان کو رسی کی مدد کے کسی گہرے خزانے میں آتا رکھا گیا ہے، اب اگر رسی اور پر کے سرے سے بلتی ہے تو اس کا مطلب ہے کہ جلدی کرو خزانہ سمیٹ کر بلندی کی طرف آجائے، اور اگر نیچے سے بلتی ہے تو اس کے معنی ہیں کہ میں خزانے لے کر منتظر ہوں مجھے اور پر نکالا جائے، دونوں صورتیں ممکن ہیں اور دونوں میں بخلافی ہے۔

۱۔ قرآن کی حکمتوں کو جانتے سے دل پر مسترتوں شادمانی کے میٹھے میٹھے دھکے لگتے ہیں اور روحانیت کے بھیدوں کو جانتے سے بھی ایسا ہوتا ہے۔ یہ ایمان کی اونچی سطح پر فائز ہونے کی علامت ہے۔

۲۔ قرآن حکیم (۸:۲۷) میں ہے کہ جب حضرت موسیٰ نے دُور سے روشنی کو دیکھ کر آگ خیال کیا اور پھر نزدیک آیا تو نہ ہوئی کہ: "بُوْرَكَ مَنْ فِي النَّارِ وَمَنْ حَوْلَهَا" یعنی مبارک ہیں جو اس آگ کے اندر ہیں اور جو اس کے گرد اگر دہیں۔

۳۔ اس سے ظاہر ہے کہ حقیقت میں نور کونار (آگ) کہا جاسکتا ہے، اس معنی میں کہ اسکی کیفیت ایک اعتبار سے آگ کی طرح ہے، کہ نور اعلیٰ درجے کی روحوں کو جلا جلا کر نور بنالیتا ہے اسی لئے فرمایا گیا کہ جو حقیقی عشق میں جل کر نور بن چکے ہیں اور نور کے اندر رہتے ہیں وہ بڑے باہر کت ہیں اور جو جلنے کے قریب ہیں اور روشنی و گرمی کو حاصل کر رہے ہیں وہ بھی دوسرے سے بہت آگے ہیں اور نور کی برکتوں کو حاصل کر رہے ہیں۔

۴۔ اس میں سوچنے سے بہت سی عمدہ باتیں یعنی حکمتیں سمجھ میں آسکتی ہیں، وہ اس طرح کہ علم اور عشق و عبادت کے وسیلے سے پچھلنا اور جلنا خدا کے نور میں ایک ہو جانا ہے، امام کے اس نور میں ایندھن کی طرح جلنے کیلئے یقین اور سچی محبت چاہئے

اور علم، تاکہ جس سے سمجھ آئے اور ہمت ہو۔

۵۔ جب بندہ مومن کسی طرح سے بھی امام کو یاد کرتے کرتے آنسوؤں کی بارش بر ساتا ہے، تو وہ خدائی نور میں جلنے لگتا ہے، اور اگر وہ اس عمل میں ترقی کرے تو یقیناً ایک دن بڑے پیمانے پر نور بن جانے کا تجربہ حاصل کر سکتا ہے۔

۶۔ اس آیت میں زبردست حکمت ہے، اور رحمت یہ کہ اس کا سمجھ لینا بہت آسان ہے، کیونکہ اس کے اندر اسلام علیٰ حقیقت بہت نمایاں ہے، یہی حقیقت اسلام ہے، یہی تصوّف اور یہی Monorealism ۔

۷۔ مونوریالزم (یک حقیقت) کتنی عظیم رحمت ہے، اسرارِ روحانیت کا عظیم خزانہ اور ازالیٰ وابدی بہشت۔

نوٹ: آیت کی بہت کچھ تشریح چاہئے۔

Institute for  
Spiritual Wisdom  
and  
Luminous Science  
آپ کا "سر" اور "علمی" باپ  
نصیر ہونزائی  
Knowledge for United humanity  
۱۹۸۰ء مارچ

# سنہری نصیحت دائمُ الذِّکْر

پیر پندیات جوانمردی کی مقدس کتاب میں ارشاد فرمایا گیا ہے کہ حقیقی مومن وہی ہے جو ”دائمُ الذِّکْر“ ہوا کرتا ہے، اور یہاں اس حقیقت کی وضاحت بہت ہی ضروری ہے کہ دائمُ الذِّکْر کا کیا مطلب ہے، چنانچہ جاننا چاہئے کہ ”دائمُ الذِّکْر“ اس باعمل بندہ مومن کو کہا جاتا ہے جو ہر روز کثرت سے خدا نے پاک کو یاد کرتا ہے، بلکہ مسلسل اور ہمیشہ یادِ الٰہی میں مصروف رہتا ہے، خواہ پر دگارِ عالم کی یہ یاد ایک ہی اسم سے ہو یا مختلف اسماء سے، ذکرِ خضی ہو یا حلی، ذکرِ خداوندی کی نوعیت چاہے کچھ بھی ہو، جیسے خاص و عام عبادات، حمد و شنا، نعمتوں کی شکر گزاری، مناجات، مذہبی کتابوں کا مطالعہ، علمی اور روحانی مجالس کی حاضری، گریہ و زاری، شوقِ دیدار وغیرہ یہ سب ذکرِ خدا ہے، اور اسی طرح جو یادِ الٰہی میں مصروف رہے اس کو ”دائمُ الذِّکْر“ کہا جاتا ہے، اور ایسا مومن بڑا خوش نصیب اور کامیاب ہوتا ہے۔

آپ اگر کسی کو ہزار گونہ غیر منظم نصیحتیں کرتے رہیں اور طرح طرح کی مہایات دیتے جائیں، تو پھر بھی ان ساری دینی باتوں سے اس کو کوئی مستقل فائدہ نہیں ہو سکتا، جب تک کہ اس کو ایک کامل متنی اور پہیزہ گار شخص کی طرح اپنے حواسِ ظاہر اور حواسِ باطن میکمل ضبط اور کنٹرول قائم نہ ہو، اور یہ زبردست اور مشکل کام کیسے ہو سکتا ہے، جب تک کہ دل پر پورا پورا کنٹرول نہ ہو، کیونکہ وہی تو ہے جو حواسِ ظاہر اور حواسِ باطن کے جنکشن اور مرکز کی حیثیت رکھتا ہے، مگر دل پر سخت کنٹرول کرنا اور اس کو ہر طرح

سے قابو میں رکھنا بھی ہر کسی کے بس کی بات نہیں، کیونکہ یہ تو پڑا محجزانہ کام ہے، لہذا دانشمند مومن کو چاہئے کہ وہ شب و روز کی کثرت ذکر سے اپنے دل کے گرد اگردا آیک  
انتہائی مضبوط اور ناقابلِ شکست حصار قائم کر لے تاکہ شرکرِ شیطان قلعہ دل میں داخل نہ  
ہونے پائے، یعنی بندہ مومن ہمیشہ اللہ تعالیٰ کو پکارا کرے، اسی سے ہر وقت رجوع  
کرے، اسی کے ساتھ دل ہی دل میں مناجات جاری رکھے، اسی کے حضور میں اپنی ہر  
مشکل پیش کرے، اسی سے مدد اور یاری چاہئے اور اسی سے دائمی طور پر محبت رکھے،  
تاکہ ان تمام معنوں کے وسیلے سے وہ دائمُ الذکر ہو سکے۔

چنانچہ دائم خدا کو یاد کرنے سے دل پر صفاتِ رحمانیت کا ضبط اور لکھنڑوں  
قائم ہوتا ہے اور جب اس ذریعے سے دل رحمان کے قبضہ قدرت میں محفوظ رہتا  
ہے، تو حواسِ ظاہر اور حواسِ باطن خود بخود شیطان کے شتر سے چھٹکارا پاتے ہیں، اور  
جب اسی طرح مومن کی ظاہری اور باطنی قوتیں خداوند تعالیٰ کے حفظ و امان میں محفوظ و  
سلامت ہو جاتی ہیں، تو اس کا نتیجہ ہزاروں نصیحتوں سے بڑھ کر نکلتا ہے، اور مومن کو  
معراجِ روحانیت حاصل ہوتی ہے۔

پس حقیقی مومن کی کامیابی کا راز اس بات میں ہے، کہ وہ اپنے خداوندِ قدوس  
کو کثرت سے یاد کیا کرے، اور لمحہ بھر کیلئے بھی اس کو فراموش نہ کر بیٹھے، وہ یقیناً دنیا  
کے بہت سے کاموں کے باوجود دائمُ الذکر ہو کر خدا کو پاسکتا ہے اور روحانیت کی  
مثالی ترقی کر سکتا ہے۔

### خانۂ حکمت

۱۹۸۹ء میں

سنہری نصیحت

## حقیقی مسرت و شادمانی کا راز

انہوں نے کہا کہ: ”یہ تو بے شک ہم کو تجربہ ہو چکا ہے، کہ کثرت سے خدا کو یاد کرنے سے دل کو طمانتیت، راحت اور خوشی حاصل ہوتی ہے، لیکن اسکے ساتھ ساتھ ہم یہ بھی جاننا چاہتے ہیں، کہ ذکرِ الٰہی سے جو حقیقی مسرت و شادمانی حاصل ہوتی ہے، اس کا پس منظر اور اصل راز کیا ہے؟“

آپ دیکھتے ہیں کہ ان دانشمند عزیزوں نے کتنا اہم، مفید اور سائنسی سوال اٹھایا ہے، جس کے مکمل اور درست جواب کے سلسلے میں ایسی گہری حکمتیں اور حقیقتیں کی طرف اشارہ ممکن ہے، جن کے جاننے سے ذاکرِ مومنین کو حوصلہ اور ہمت کی ایک نئی روح مل سکتی ہے، چنانچہ یہاں مذکورہ دلچسپ سوال کا جواب کئی پہلوؤں سے پیش کیا جاتا ہے:-

Knowledge for a united humanity

(۱) قانونِ الٰہی کا یہ ایک اٹل فیصلہ ہے کہ انسان جس چیز کو محبت سے اکثریاد کرتا رہتا ہے، وہ فکر و خیال اور تصور میں اس کے ساتھ لگی رہتی ہے، اسی طرح جب بندہ مومن اللہ کو خوب یاد کرتا ہے تو وہ مومن فکری، ذہنی اور روحانی طور پر خدا نے برتر و بزرگ کے مقدس قرب کو پاتا ہے، اور خداوند تعالیٰ کا قرب وہ اعلیٰ اور معجزاتی مقام ہے، جہاں خوف و غم کی گھناؤنی خلمسیں مٹ کر امید و مسرت کا نور طلوع ہو جاتا ہے، اور یہی وجہ ہے کہ ذکرِ الٰہی کی کثرت سے حقیقی خوشی حاصل ہو جاتی ہے۔

(۲) جب حقیقی مومن کثرت سے اللہ تعالیٰ کا ذکر کریا کرتا ہے، تو وہ اس کے

ذریعے و سوسہ شیطانی کے پُر خطر پھنڈوں سے بچ کر خدا کی پناہ میں محفوظ اور سلامت رہتا ہے، اور یہ حکمت آگئیں عمل شیطان کے مسلسل حملوں کے خلاف ایک ایسا زبردست اور مضبوط و تکمیل قلعہ ہے، کہ وہ ایمان کا دشمن اس کی تخریج اور فتح سے ناکام اور مایوس ہو کر دُور ہو جاتا ہے، جس کے نتیجے میں وہ خوش نصیب مومن نفسِ امارہ کی غلامی سے نجات پا کر عقل و ایمان کی بادشاہی کی راحتوں اور مسرتوں سے وابستہ ہو جاتا ہے۔

(۳) جس طرح اس مادے دنیا میں اگر ایک طرف تاریکی ہے تو دوسری طرف روشنی بھی ہے، اور یہ بھی ظاہر ہے کہ انسان فطری طور پر ظلمتوں سے گھبراتا اور تنگ ہو جاتا ہے اور روشنیوں سے مسرورو شادمان، سویٹی مثال اسکی روحانیت کی بھی ہے، کہ خدا کو بھول جانا باطن کی ظلمت ہے اور مکمل ذکر نور، چنانچہ یادِ الہی سے حقیقی خوشی اس لئے حاصل ہوتی ہے کہ مومنِ ذاکر کی روح اپنے طور پر نورِ خداوندی کی ضیا پاشیوں کو دیکھتی ہے، اور جب روحانیت کی نمایاں ترقی ہونے لگتی ہے تو مومن شعوری طور پر بھی اس کیفیت و حقیقت کا مشاہدہ اور تجربہ کر سکتا ہے۔

(۴) فرمایا گیا ہے کہ: "یادِ رکھو کہ ذکرِ الہی سے دلوں کو تسلی ہوا کرتی ہے" (۲۸:۱۳)۔ اور جاننا چاہئے کہ طمانتیت و تسلی حصولِ مقصد اور اسکی امید و یقین کے بغیر ناممکن ہے، جس کا نتیجہ یہ نکلا کہ ذکر سے یا تو دل کا مقصد پورا ہو جاتا ہے یا ایسا ہونے کی پوری پوری امید ہوتی ہے، جس سے دل کو تسلی اور خوشی ہوتی ہے۔

(۵) دل کی کیفیتِ بڑی عجیب و غریب شی ہے، کہ اس میں بغیر کسی ظاہری آواز و تلفظ کے ہر وقت روحانی گفتگو کا ایک سلسلہ لامتناہی جاری رہتا ہے، جس میں نیکی اور بدی کے دونوں مؤکل انسان کے ضمیر کی حالت پر خوب بارکی اور بڑے شد و مرد سے بحث کرتے رہتے ہیں، اگر آدمی یادِ خدا سے غافل اور بُرانی کی طرف مائل ہے تو اس کی وجہ سے شر کے فرشتے کا زور چلتا ہے اور وہ اس آدمی کی مذمت کرتا ہے جسکی بناء

پر اس کو اندر ہی اندر سے بوریت، مایوسی اور گمگینی پیدا ہوتی رہتی ہے، اور اگر وہ خدا تعالیٰ کی یاد میں مصروف ہے، اور اس کے دل میں بھلائی کا رجحان پایا جاتا ہے، تو اس کے سبب سے خیر کا فرشتہ غالب ہو جاتا ہے اور وہ اس بندہ ذاکر کی تعریف و توصیف کرتا ہے، جس کے اثرات باطنی مسرت و شادمانی کی صورت میں مرتب ہو جاتے ہیں۔

(۶) جس طرح انسانی جسم کی اپنی الگ غذا ہے اسی طرح روح اور عقل کی بھی اپنی اپنی مخصوص غذائیں ہو اکرتی ہیں، چنانچہ روح کی خواراک ذکر و عبادت ہے اور عقل کی غذا علم و حکمت، پس ذکر و بندگی سے روح کو تسلی و تسلی اور خوشی اس لئے حاصل ہوتی ہے کہ اس سے اس کو نور کی غذائیت اور تقویت ملتی ہے۔

(۷) اس دنیا میں جہاں انسان کو گوناگون جسمانی بیماریاں لاحق ہو سکتی ہیں، وہاں اس کو طرح طرح کی روحانی اور رذہنی بیماریوں سے دوچار ہو جانا بھی ممکن ہے، مگر ان دونوں قسم کی بیماریوں میں بڑا فرق یہ ہے کہ جسمانی مرض کا تو اکثر پتہ چل سکتا ہے کہ کیا ہے اور کہاں ہے، لیکن روحانی مرض کی نشانہ ہی انتہائی مشکل چیز ہے، لہذا نہ صرف علاج کے طور پر بلکہ حفظِ ماتقدم کے اصول پر بھی کثرتِ ذکر کی تاکید فرمائی گئی ہے، تاکہ ہر حالت میں اس کا نتیجہ روح کی صحبت و سلامتی اور راحت و خوشی کی صورت میں نکلے۔

(۸) قرآن حکیم کا یہ پاک ارشاد ہے کہ ”انسان کی نیکیاں اس کی برا آیوں کو دُور کر دیتی ہیں“ (۱۱: ۳۲)۔ چنانچہ کثرت سے رتب العزت کو یاد کرنا اللہ تعالیٰ کی بخشش کا ایک ایسا اعلیٰ وسیلہ ہے کہ اس سے مومنین کے تمام گناہ دھل سکتے ہیں، جس کا اشارہ بندہ ذاکر کو سکون قلب اور حقیقی خوشی کی صورت میں ملتا ہے۔

(۹) پروردگارِ عالم کے بارگفت نام میں روحانیت اور آخرت کی ساری بُرْتیں اور نعمتیں سموکر پوشیدہ ہیں، لہذا بندہ مومن جس کثرت سے خدا کے نام کو یاد کرتا ہے اس

کثرت سے اس کو روحانی برکتیں اور ممتنی حاصل ہو جاتی ہیں، اور یہی وجہ ہے کہ وہ خوش ہو جاتا ہے۔

پس ان مثالوں سے اس سوال کا مفصل اور مکمل جواب مہیا ہو گیا، جس میں پوچھا گیا تھا کہ ”ذکرِ الٰہی“ سے یقینی مسرت و شادمانی حاصل ہونے کا پس منظراً اور اصل راز کیا ہے۔“

نصیرالدین نصیر ہونزاری

۱۹۷۹ء

# Institute for Spiritual Wisdom and Luminous Science

Knowledge for a united humanity

# سُجُود میں سُکون

سُجود (سجدہ) کے اصل معنی بیں جھکاو، یعنی فروتنی اور عصا جزی کرنا، اور دینی اصطلاح میں سُجود اللہ تعالیٰ کی عظمت و بزرگی کے سامنے عجز و انكساری سے جھکنا اور اسکی غلامی و بندگی کے تصور سے زمین پر سر رکھنے کو کہتے ہیں، اسی لفظ سے "سجادہ" ہے جو بہت عبادات گزار کیلئے استعمال ہوتا ہے، سجادہ (جائے نماز) مسجد (عبادت، عبادتگاہ) مسجد (پیشانی) وغیرہ اسی مصدر سے ہیں، اور ان تمام الفاظ کے پس منظر میں بنیادی طور پر جھکنے کے معنی پوشیدہ ہیں۔

سُجود کے تاویلی معنی اطاعت و فرمان برداری ہیں، کیونکہ حکم ماننا گواہ جھکنا اور سجدہ کرنا ہے، چنانچہ خداوندِ عالم نے ذراثتِ ارواح و ملائکہ سے فرمایا کہ: "فَقَعُوا لَهُ سُجُودٍ" (۱۵: ۲۹، ۲۸: ۳۸)۔ پس تم گرپڑو اس کیلئے سجدہ کرتے ہوئے یعنی تم اسے ذراثتِ روحانی! رفتہ روحانیت سے وجود آدم میں گرپڑو اور اس کی اطاعت و فرمان برداری بجالا لو۔

سُجود کی تین قسمیں ہیں، سُجود التخشیدی جو جمادات، نباتات، حیوانات اور تمام انسانوں کے حق میں عام ہے، سُجود اختیاری جو دائرۃ انسانیت کیلئے مخصوص ہے، اور سُجود عرفانی جو صرف اہلِ معرفت ہی کیلئے ہے۔ یہ سب سے ارفع و اعلیٰ اور خاص ترین ہے، اور نجاتِ آخرت اسی میں پوشیدہ ہے۔

آسمان و زمین کی کوئی چیز یا مخلوق ایسی نہیں جو اپنی نظرت کے مطابق خدا

کیلئے تحریری سجدہ نہ کرتی ہو، سورج، چاند، ستارے، پھاڑ، درخت اور جانوریہ سب شعور و اختیار کے بغیر اسی سجدوں میں لگے ہوئے ہیں، یہی نہیں بلکہ تمام انسان بھی ایک پہلو سے ان چیزوں کے ساتھ سجدوں تحریری کر رہے ہیں، اس کے بعد سجدوں اختیاری کا ذکر آتا ہے، جو دنیا کے مختلف ادیان میں راجح ہے، مگر جب آپ قرآن پاک میں "موضوع سجدوں" کا بغور مطالعہ کریں گے تو تحقیقت روشن ہو جائے گی کہ بہت سے لوگوں کے سجدے ایسے ہیں، جن میں ابدی نجات کی کوئی ضمانت نہیں، اور نہ ان میں کسی بھی درجے کا حقیقی سکون ہے، کیونکہ وہ معرفت یعنی خداشناستی کے بغیر ہیں، اس قسم کے سجدوں کی جانب اشارہ کرتے ہوئے فرمایا گیا ہے کہ: "لَا تَسْجُدُ دُولَلِ اللَّهِ مِسْ وَلَا لِلَّقَمَرِ وَ اسْجُدُ دُولَ اللَّهِ الَّذِي خَلَقَهُنَّ إِنَّ كُلَّ مُتَمَاهٍ يَعْبُدُ وَنَّ (۳۲:۲۱)" تم لوگ نہ سورج کو سجدہ کرنا اور نہ چاند کو اور اگر تم کو خدا ہی کی عبادت کرنی منظور ہے تو بس اسی کو سجدہ کرو جس نے ان چیزوں کو پیدا کیا ہے۔ یہاں یہ حقیقت پوشیدہ نہیں بلکہ ظاہر اور روشن ہے کہ اس نوعیت کے سارے سجدے منوع ہیں، کیونکہ یہ معمود برحق کیلئے نہیں ہیں، مطلب یہ کہ ان میں معرفت خدا نہیں، پس رب العزت کی رضا و خوشنودی صرف اور صرف اسی سجدے میں مخفی ہے، جو قسم کے شرک کی آلات سے پاک و پاکیزہ اور عرفان و توحید کے نور سے منور ہو، بس ایسے ہی سجدے سے عبادت مفہومیت کا قابل اعتماد سکون حاصل ہو جاتا ہے۔

سجدوں کا قصہ بڑا طویل بھی ہے اور ازالبی عجیب و غریب بھی، حکمت آگلین اور پُراسرار موضوع بیحد لکش، جانفرزا اور مسرت نخش ہے، کیونکہ یہ کلام الہی کے اہم ترین مضامیں میں سے ہے، اس کا ذکر قرآن پاک میں سب سے پہلے قصۂ آدم میں ملتا ہے، چنانچہ ابلیس جس نافرمانی کے سبب سے بارگاہ ایزدی سے راندہ ہو گیا ہے وہ یہ تھی کہ اُس نے آدم علیہ السلام کیلئے سجدہ کرنے سے انکار کیا، اور یہ ایک ایسا واقعہ ہے کہ

اس کو دنیا بھر کے مذاہب والے انتہائی عبرتناک اور سبق آموز ہونے کی حیثیت سے کبھی فراموش نہیں کر سکتے، عدلِ خداوندی کی ترازو میں ایک طرف ابلیس کے ہزاروں برس کی عبادات اور نیکیاں تھیں، اور دوسرا طرف صرف ایک ہی سجدہ نہ کرنے کی نافرمانی پھر لوگ اس مقام پر تعجب اور غور کیوں نہیں کرتے کہ اتنی ساری عبادات و نیکی کا وزن کیونکرنا ہونے کے برابر ہوا اور کس وجہ سے ایک اکیلی نافرمانی کا پلہ اتنا سنگین ہو کر زمین سے لگ گیا؟ ہر چند کہ وہ ساری عبادات خدائے واحد کیلئے تھیں، اور سجدے سے سرتباں کا سبب ابلیس کے نزدیک جو کچھ تھا وہ تو ظاہر ہے، مگر کوئی ہوشمند یہ کہنے کے لئے ہرگز تیار نہیں کہ ابلیس کے معاملے میں ظلم ہوا ہے، پس سوچنا چاہئے کہ اس میں ضرور کوئی عظمیٰ پنهان ہے۔

ارشادِ خداوندی ہے کہ: **يَوْمَ يُكَسَّفُ عَنْ سَاقٍ وَيُدَعَوْنَ إِلَى السُّجُودِ فَلَا يَسْتَطِعُونَ** (۶۸: ۳۲)۔ جس دن پنڈلی کھول دی جائے گی اور لوگ سجدے کے لئے بلاۓ جائیں گے تو (سجدہ) نہ کر سکیں گے۔ یہ ایک عظمیٰ اور پر حکمت تاویلی اشارہ ہے، جس میں بحود عرفانی کا ذکر پوشیدہ ہے، چنانچہ ساقِ خدائی سے نور امامت کی پاک شخصیت مُراد ہے جو زمین پر مظہرِ عقل گئی کی حیثیت سے ہے، ساقِ کھول دینے کے معنی ہیں امام زمان صلوات اللہ علیہ کی عظیم الشان اور پر حکمت ہدایات کے کامیاب نتائج کا ظہور و اعلان، اور لوگوں کو سجدے کیلئے بلانے کی تاویل یہ ہے کہ زبانِ قال و حال سے انہیں کہا جائے گا کہ تم کم از کم اس وقت امام عالی مقام کی اطاعت و پیروی کرو، مگر وہ یہ نہ کر سکیں گے، کیونکہ اس سے قبل جب ٹھیک وقت پران کو عوت دی گئی تھی، تو اس کو انہوں نے قبول نہ کیا تھا، دراں حالیکہ وہ سالم تھے (۳۲: ۶۸) یعنی وہ سجدہ عرفانی کو بجا لانے سے قاصر تھے، اور ان کا جُنْشَهَ حقیقت جُھکا اور ٹوٹا ہی نہ تھا بلکہ وہ بالکل ہی سالم تھا۔

اللَّهُ تَبارَكَ وَتَعَالَى كَامِقْدَس فَرْمَانْ هَے كَه: ”وَأَشَرَّقَتِ الْأَرْضُ بِنُورِ رَبِّهَا“ (۶۹:۳۹)۔ اور زمین اپنے پروار دگار کے نور سے جگمگا لٹھے گی۔ اس کے معنی یہ ہرگز نہیں کہ آئندہ کسی زمانے میں نورِ خداوندی آفتابِ مہابت کے ساتھ مل کر مادی صورت میں طلوع ہو جائے گا اور جمادات، نباتات اور حیوانات کو پہلے سے کہیں زیادہ تابان و درختان بنادے گا، یہ بات قطعاً ناممکن ہے، بلکہ اس آسمانی پیشگوئی کا مطلب یہ ہے مُستقبل میں نورِ الہی اوجِ کمال سے عالمِ انسانیت پر طلوع ہو جائے گا، جس کی بدولت روئے زمین پر علم و حکمت، عدل و انصاف، اتفاق و اتحاد اور اخلاقی ترقی کا دور دورہ ہو گا، مگر اہل دنیا میں وہ معرفت کہاں، جس سے انہیں معلوم ہو سکے کہ مرکز نور کہاں ہے اور کیا ہے، یہ وہی زمانہ ہو گا جس کے متعلق فرمایا گیا ہے کہ پنڈلی کھول دی جائے گی اور لوگ سجدے کیلئے بلاۓ جائیں گے۔

آپ ذاتی طور پر بھی قرآن حکیم کی اُن حکمت آگئیں آیات کا گھر امطا العہ کر کے دیکھیں جو بحود کے بارے میں ہیں، یقیناً بڑی گرانقدر معلومات فراہم ہو جائیں گی، کیونکہ سجدہ کا موضوع بہت بڑی اہمیت کا حامل ہے، یہ نہ صرف عبادت کا عنوان اور سرnamہ ہی ہے بلکہ یہ اس کا اہم ترین جزو بھی ہے، بجودِ ہی بندہ مومن کیلئے ایک ایسا کامیاب وسیلہ ہے، جس کی برکت سے وہ ہر بار حضورِ الہی میں انتہائی عاجزی اور نیازمندی کا مظاہرہ کر سکتا ہے، وہ اُس موقع پر خود می اور خود نمائی کی آکوڈگی سے صاف پاک ہو کر محیت و فناست اور خداوند عالم کے قربِ خاص کو حاصل کر سکتا ہے، جیسا کہ ارشادِ قرآنی ہے: ”وَاسْجُدُوا قَرْبًا“ (۹۶:۹۶)۔ اور سجدہ کرتے رہو اور خدا کے نزدیک ہو جاؤ۔ سجدہ، بحود اور ساجد جیسے الفاظ قرآن مقدس کے مختلف مقامات پر آٹھ کم سو تو دفعہ آئے ہیں جن کے ساتھ لازمی طور پر بہت سی دوسری پر حکمت تشریحی آیات مقدسه شامل ہیں، اور اگر ان لفظوں کے معانی و مطالب کی مزید وضاحت کیلئے متراویفات (ہم

معنی الفاظ) سے بھی کام لیا جائے (جبکہ سبود کے ساتھ عبادت کا ذکر مسلک ہے، ساجد کا مطلب عابد ہے اور سبود کا دوسرا لفظ معبد ہے) تو اس صورت میں یہ حکمت موضوع قرآن کریم کی آخری حدود تک پھیل جاتا ہے۔

حقیقی سکون اور روحانی راحت کی غیر فانی اور لازوال دولت صرف ایسے بارکت سجدوں میں ہے جو خدا شناس مومنین عشق و محبت کے پاکیزہ آنسوؤں کے ساتھ بجا لاتے ہیں، جبکہ ان کے دل و جان پر رحمت و علم کے نور کی تابش ہونے لگتی ہے اور جبکہ ان میں دینِ حق کی عظیم نعمتوں کیلئے شکر گزاری کا ایک طوفانی جذبہ اجھتا ہے، اور اسی سعادتمندی کے بارے میں فرمایا گیا ہے کہ: وَيَحْمَرُونَ لِلَّادُقَانِ يَبْكُونَ وَيَزِيدُهُمْ خُشُوعًا“ (۱۰۹:۱)۔ اور یہ لوگ (سجدے کیلئے) ٹھوڑیوں کے بل کر پڑتے ہیں اور روئے جاتے ہیں اور یہ عالم ان کی خاکساری کو بڑھانا جاتا ہے۔


اس حقیقت سے ہر داشمند مومن باخبر ہے کہ شیطان فخر و تکبر اور خود پسندی کی وجہ سے سجدہ آدم اور امر خدا سے منکر ہوا تھا اسی کا ایک مکمل نمونہ ہر انسان کے باطن میں پوشیدہ رہا کرتا ہے اور وہ نفسِ امارہ ہے جس کو تہذیب و تربیت دے کر مسلمان بنانے کیلئے پُر زور، مُوثر اور کامیاب سجدوں کی سخت ضرورت ہے؛ تاکہ اس پر حکمت عمل سے جو شیطان اور نمائندہ شیطان (نفسِ امارہ) کی کافرنہ عادت و مرضی کے خلاف ہے نفس کو مغلوب کیا جائے، مغلوب اس لئے ہو گا کہ ہر چیز کا اثر اس کی ضد سے زائل ہو جاتا ہے، یعنی گرمی کا علاج سردی سے اور سردی کا نداوا اگر می سے کیا جاتا ہے، جس کو علاج بالضد کہتے ہیں۔

جس طرح ہر عبادت کے اختتام پر سجدہ کرنا پڑتا ہے، اسی طرح یادِ مولانا کی تپش (حرارت) سے دل پکھلنے کے نتیجے پر مومن صادق توفیق خداوندی سے سجدہ ریز ہو جاتا ہے، جس سے یہ حقیقت ظاہر ہے کہ سجدہ بندگی کی انتہا اور معراجِ عبادت ہے، اور

ربِ عزّت کی نزدیکی کیلئے اس سے بہتر کوئی مقام نہیں، پس یہی وجہ ہے کہ جب بھی تائید و نصرتِ سماوی از حد ضروری ہوتی ہے تو اس وقت بندہ مومن سے زبود ہو کر اللہ تعالیٰ کے حضورِ اقدس میں عجز و انكساری سے التجاء کرتا ہے۔

نصیر ہونزا

کراچی، ۱۶ دسمبر ۱۹۸۰ء



ISW  
LS

# Institute for Spiritual Wisdom and Luminous Science

Knowledge for a united humanity

# علم کا عبادت سے گہرا تعلق

**دلیل ۱:** حقیقی علم جس میں دین و دنیا کی بہتری اور بھلائی ہے، وہ نور خدا کی روشنی ہے، اور تمام مذاہب والوں کو اس حقیقت کا اقرار ہے کہ عبادت خدا کی طرف قرب روحانی کا وسیلہ ہے، جس کا نتیجہ خاص علم ہے۔ پس یہ ایک روشن حقیقت ہے کہ علم کا عبادت سے گہرا تعلق ہے۔

**دلیل ۲:** حضرات انبیاء علیهم السلام اللہ تعالیٰ کے خصوصی عبادت گزاربند ہوا کرتے ہیں، ان کی انتہائی عاجزی سے عبادت کرنے کا طریقہ قرآن میں مذکور ہے، اس بندگی کے نتیجے میں اللہ تبارک و تعالیٰ نے حضرت آدم سے لیکر خاتم الانبیاء تک جملہ پیغمبروں کو کتب سماوی اور روحانی علم کے خزانوں سے مالا مال فرمایا، اور دینی علم کی یہ وراثت ہمیشہ سے چلتی رہی، اس سے ظاہر ہے کہ علم عبادت کا سب سے بڑا النام ہے۔

**دلیل ۳:** قرآن حکیم میں علم کا ایک خاص موضوع قصہ آدم ہے، جو کئی وجوہ سے بہت بڑی اہمیت کا حامل ہے، وہ حکیمانہ بھیوں سے بھرپور ہے، وہ ان دو دیواروں میں سے ایک ہے، جن کا ذکر سورہ یاسین (۹۶:۳۶) میں ہے، اس پر حکمت قصے میں عبادتِ الہی کے ساتھ علم کا ربط و تعلق یوں ہے کہ خدائے برتر نے حضرت آدم کو اسم عظیم کی عبادت سکھا دی، جس کے نتیجے میں روحانیت کا دروازہ کھل گیا، اور آدم صفحی اللہ کو اسماء کا علم سکھایا گیا۔

**دلیل ۴ :** اسماء حسنی (خدا کے خوبصورت نام = بزرگ بزرگ نام) کے بالے میں ایک ارشاد کا مضموم یہ ہے کہ رب العزت کی عبادت و بندگی اس کے اسماء عظام کے وسیلے سے ضروری ہے، اور جو لوگ خدا کے ایسے ناموں کو نہیں سمجھتے ہیں ان کو الگ چھوڑ دینا چاہئے..... (۱۸۰:۷)۔ اب ظاہر بات ہے کہ تمام انبیاء اس معاملے میں حضور اکرمؐ کے ساتھ ہیں اور وہ حضرات اپنے اپنے وقت میں اسم عظم پر بندگی کیا کرتے تھے، کیونکہ انبیاء ایسے زمرے میں شامل نہیں ہو سکتے ہیں جو خدا کے بزرگ نام سے نابلدے ہیں، اس سے معلوم ہوا کہ اسم عظم کی بندگی سے علم ملتا ہے، اور یاد رہے کہ اسم عظم کی دو قسمیں ہیں: اسم عظم ناطق اور اسم عظم صامت، یعنی پیغمبر اور امام زمان تو خدا کے وہ بزرگ نام ہیں جو بولتے ہیں اور ہر وہ اسم جو انکی ہدایت سے ہو اللہ تعالیٰ کا خاموش اسم عظم ہے۔

**دلیل ۵ :** سورہ آل عمران (۱۹۱-۱۹۰:۳) میں فرمایا گیا ہے کہ اس کائنات کے ظاہر و باطن میں خداوند تعالیٰ کے بے حساب محبجزات اور نشانیاں موجود ہیں جو صرف اہلِ دانش ہی سمجھ سکتے ہیں، پھر ان کی یہ تعریف کی گئی ہے کہ وہ کھڑے کھڑے، بیٹھے بیٹھے اور لیٹے لیٹے یعنی ہر حالت میں ذکر خدا کیا کرتے ہیں، اور اسی کے نتیجے میں نورانی غور و فکر کر سکتے ہیں تاکہ اسرارِ کائنات اُن پر منکشف ہو جائیں۔

**دلیل ۶ :** قرآن کا ہر کوئی عام طور پر ایک جدا گانہ مضمون یا کئی مضامین پر مبنی ہوتا ہے، اسی وجہ سے سلسلہ آیات میں بیانِ مضمون کا ربط موجود ہوتا ہے، چنانچہ سورہ احزاب کے رکوع بد کی تین ابتدائی آیات کا ربط اس طرح ہے: ”لے اہل ایمان خدا کا بہت ذکر کیا کرو، اور صحیح اور شام اس کی پاکی بیان کرتے رہو، وہی تو ہے جو تم پر درود بھیجا ہے اور اسکے فرشتے بھی تاکہ تم کو انہیں سے نکال کر نور کی طرف لے جائے اور خدا مونوں پر بڑا مہربان ہے“ (۳۳:۳۱-۲۳)۔ ان پاک آئیوں میں نو علم

اور بندگی کے درمیان بڑی گہرائی سے تعلق ہونے کا تذکرہ فرمایا گیا ہے۔

**دلیل ۷:** ارشادِ خداوندی کا ترجمہ ہے: ”خدا سے تو اس کے بندوں میں سے وہی ڈرتے ہیں جو صاحبِ علم ہیں“ (۲۸:۳۵)۔ یہاں لفظ ”عباد“ میں عبادت کا تذکرہ ہے اور خدا سے ڈرنے میں سب سے خاص عبادت ہے، اور ایسی عبادت کا گھر تعلق جس میں تقویٰ ہو علم کے ساتھ ہے۔

**دلیل ۸:** قرآن کی بہت سی آیات سے اس حقیقت کی شہادت ملتی ہے کہ فکر سے علم و حکمت کی راہیں کھل جاتی ہیں، اور فکر پر ذکرِ خدا کا نظر ہوا ہے، پس معلوم ہوا کہ عبادت کا خاص بچل علم کی صورت میں ملتا ہے۔

**دلیل ۹:** فرمانِ خداوندی ہے: ”قُلْ أَفَغَيْرَ اللَّهِ تَأْمُرُ وَنَزِّلَ أَعْبُدُ أَيْهَا الْجَهَلُونَ“ (۶۲:۳۹)۔ کہہ دو کہ اے نادانو! تم مجھ سے یہ کہتے ہو کہ میں غیرِ خدا کی پرستش کرنے لگوں۔ اس پر حکمت آیت میں ایک طرف تو معبودِ برحق کی عبادت سے علم و دانش ملنے کا ذکر ہے، اور دوسری طرف غیرِ خدا کی پرستش میں جہالت ہی جہالت ہونے کا۔

**دلیل ۱۰:** قولِ خدا ہے: ”وَاعْبُدُ رَبَّكَ حَتَّىٰ يَاتِيَكَ الْيَقِينُ“ (۹۹:۱۵)۔ اور اپنے پور دگار کی عبادت کئے جاؤ یہاں تک کہ تمہیں حقِ الیقین آجائے۔ . . .

**دلیل ۱۱:** صحیح بخاری، جلد سوم، حدیث قدسی ۱۳۲۲ میں ہے کہ رسول اللہ صلی اللہ علیہ وآلہ وسلم نے فرمایا کہ: ”اللہ فرماتا ہے: جس نے میرے دوستی سے شمنی کی، میں اس سے اعلانِ جنگ کرتا ہوں، اور میرا بندہ میری فرض کی ہوئی محبوب چیزوں کے ذریعہ میرا قرب حاصل نہیں کرتا ہے، اور میرا بندہ ہمیشہ نوافل کے ذریعہ مجھ سے قرب حاصل کرتا ہے، یہاں تک کہ میں اُس سے محبت کرنے لگتا ہوں، جب میں اُس سے محبت کرنے لگتا ہوں، تو میں اس کے کان ہو جاتا ہوں جس سے وہ سُننا ہے، اور

اس کی آنکھ ہو جاتا ہوں جس سے وہ دیکھتا ہے، اور اس کا ہاتھ ہو جاتا ہوں جس سے وہ پکڑتا ہے اور اس کا پاؤں ہو جاتا ہوں جس سے وہ چلتا ہے.....”。 اس حدیثِ قدسی سے ظاہر ہے کہ عبادت سے نہ صرف قُربِ خدامِ جاتا ہے بلکہ اس سے خود خدا بھی مل جاتا ہے اور خدا ہی علم و معرفت کا مخفی خزانہ ہے۔

**دلیل ۱۲:** ”حقیقت میں تم لوگوں کیلئے اللہ کے رسول میں ایک بہترین نمونہ ہے، ہر اُس شخص کیلئے جو اللہ اور یوم آخر کا امیدوار ہو اور کثرت سے اللہ کو یاد کرے“ (۳:۲۱)۔ اس آیہ کریمہ میں دانشمند مومنوں کیلئے انتہائی بلند درجے کی خوشخبری ہے اور یہ تو ظاہر ہے کہ پیغمبرِ خدا کے نقشِ قدم پر چلنے میں علم ہی علم ہے جس کی شرط کثرت سے خدا کو یاد کرنا ہے۔

**دلیل ۱۳:** ایک ارشاد کا ترجمہ اس طرح ہے: ”بھلا جس شخص کا سینہ خدا نے اسلام کیلئے کھول دیا ہو اور وہ اپنے پروردگار کی طرف سے روشنی پر ہو (تو کیا وہ کسی سختِ دل کی طرح ہو سکتا ہے) پس ان پر افسوس ہے جن کے دل خدا کی یاد سے سخت ہو رہے ہیں، اور یہی لوگ صریح گمراہی میں ہیں“ (۳۹:۲۲)۔ اس کے معنی ہیں کہ جو ذکرِ خدا میں پچھل جاتے ہیں انکو نورِ خدا کی روشنی ملتی ہے اور جو سختِ دل کی بیماری میں بستا ہیں وہ اس سے دور ہیں۔

خانہِ حکمت، کراچی

۱۲ نومبر ۱۹۸۲ء

# سلامتی کی راہیں

قرآن حکیم میں جہاں دین اسلام کی اساسی حقیقوں کی ساتھ سلامتی کی راہوں کا ذکر ہوا ہے، وہ حکمت ارشاد اس طرح شروع ہو جاتا ہے کہ:-

اے اہلِ کتاب تمہارے پاس ہمارا پیغمبر (محمد) آچھا ہے کہ جو کچھ تم کتاب (الہی) میں سے چھپاتے تھے وہ اس میں سے بہت کچھ کھول کھول کرتا دیتا ہے اور تمہارے بہت سے قصور معاف کر دیتا ہے۔ یقیناً تمہارے پاس خدا کی طرف سے نور اور ظاہر کتاب (قرآن) آچکی ہے (قَدْ جَاءَكُمْ مِّنَ اللَّهِ نُورٌ وَّ كَابُ مُّبِينٌ ۚ ۱۵:۵) جس سے خدا اپنی رضا پر چلنے والوں کو سلامتی کی راہوں پر چلاتا ہے اور اپنے حکم سے (یادِ نہ) انہیروں سے نکال کر روشنی (نور) کی طرف لاتا ہے اور (اسی طرح) انکو سید راست پر چلاتا ہے (يَهْدِي بِهِ اللَّهُ مَنِ اتَّبَعَ رِضْوَانَهُ سُبْلُ السَّلَامِ وَخِزْجَهْمَ مِنَ الظُّلُمَاتِ إِلَى النُّورِ يَأْذِنُهُ وَيَهْدِيْهُمْ إِلَى صِرَاطٍ مُّسْتَقِيمٍ ۚ ۱۶:۵) اس آسمانی تعلیم کے متعلق چند اہم سوالات پیدا ہو جاتے ہیں، اور وہ درج ذیل میں ہیں:-

**سوال ۱:** اس کی کیا وجہ ہے کہ خدا تعالیٰ نہ صرف اسی ارشاد میں بلکہ قرآن کریم کے کئی اور مقامات پر بھی یہود و نصاریٰ کو "اہلِ کتاب" کے نام سے پکارتا ہے، حالانکہ آسمانی کتاب مسلمانوں کے پاس بھی ہے؟ "اہلِ کتاب" کا یہ نام کب سے شروع ہوا؟

**سوال ۲:** اہلِ کتاب توریت اور انجلیں میں سے اکثر کس نوعیت کی

باتوں کو چھپایا کرتے تھے؟ اس میں ان کا خاص مقصد کیا تھا؟

سوال ۳: آنحضرت صلی اللہ علیہ وآلہ وسلم ان کی چھپائی ہوتی باتوں کو س طرح کھول کھول کر بیان فرماتے تھے؟

سوال ۴: یہاں نور سے کیا مراد ہے؟ اس کا ذکر کتاب کیسا تھا کیوں فرمایا گیا ہے؟ نیز یہاں یہ پوچھنا ہے کہ ترتیب بیان میں جس طرح نور پہلے ہے اور کتاب بعد میں، اس میں کیا حکمت ہے؟

سوال ۵: اس فرمانِ خداوندی سے یقینت تو واضح ہو جاتی ہے کہ خدا اس نور اور کتاب کے ذریعے سے صرف ان ہی لوگوں کو سلامتی کی راہوں پر چلاتا ہے، جو اسکلی خوشنودی کی پیروی کرتے ہیں، مگر مستہ یہ ہے کہ اگر اس ہدایت کی اولین شرط اللہ کی رضامندی کا حصول ہے، تو یہ شرط ہدایت سے پیشتر کس طرح پوری ہو سکتی ہے؟ اس کے بارے میں قابل فہم وضاحت کی جائے۔

سوال ۶: سلامتی کی راہیں کیا ہیں؟ آیا یہ راہیں صراطِ مستقیم سے جدا ہیں یا مل کر؟ اگر مل کر ہیں تو پھر یہ صیغہ جمع میں (یعنی سُبْلٌ) کیونکر ہو سکتی ہیں؟ کیا خدا کی طرف جانے کا راستہ صرف ایک ہی نہیں ہے، جو صراطِ مستقیم ہے؟

سوال ۷: یہاں اذن (حکم) کا بھی ذکر آیا ہے، اس میں کیا حکمت ہے؟ کیونکہ اگر مان لیا جائے کہ یہ تمام ہدایات، جن کا اس مقام پر ذکر فرمایا گیا ہے، خدا خود ہی فرماتا ہے، تو اس صورت میں اذن یا حکم کا کہیں اطلاق نہیں ہو سکتا ہے۔

سوال ۸: اس میں کوئی شک نہیں کہ خدا لوگوں کو اندھیروں میں سے نکال کر روشنی کی طرف لاتا ہے، لیکن سوال یہ ہے کہ آیا اس روشنی (نور) کا اس نور سے جو کتاب کیسا تھا لوگوں کے پاس آیا ہے کوئی تعلق اور رشتہ ہے یا نہیں؟

سوال ۹: اس قرآنی تعلیم میں پہلے سلامتی کی راہوں کی ہدایت کا نہ کرہ

ہے، پھر صراطِ مستقیم کی ہدایت کا، اس ترتیب میں کیا حکمت ہے؟ آیا یہ درست ہے کہ سلامتی کی راہیں صراطِ مستقیم کے مختلف مراحل و مدارج یا اجزاء کی حیثیت سے ہیں؟ جواب ۱: خدا نے حکیم نے جس طرح یہود و نصاریٰ کو اہل کتاب قرار دیا ہے، اس کی وجہ پوشیدہ نہیں کہ انہوں نے ہادیٰ برحق یعنی رسول خدا صلی اللہ علیہ وآلہ وسلم پر ایمان نہیں لایا، اور سابقہ کتاب (توریت و انجیل) ہی کو کافی سمجھا، اور اگر وہ پیغمبرِ آخر زمانؐ کی طرف آتے تو یہ بات نہ ہوتی، اور یہاں انکو اصل کتاب بھی مل جاتی۔ اُن کا یہ نام (اہل کتاب) شروع سے نہیں، بلکہ اس کا اطلاق یہود پر زمانہ عیسیٰ سے اور نصاریٰ پر ظہورِ اسلام کے وقت سے ہوتا ہے۔

جواب ۲: اہل کتاب توریت و انجیل میں سے اکثر ایسی باتوں کو پوشیدہ رکھتے تھے، جو مستقبل کے نور ہدایت سے متعلق ہوتی تھیں، اسکی وجہ یہ تھی کہ وہ تعصّب کے مارے نور سے دشمنی کرتے تھے، اور تعصّب انسانی فطرت میں ایک ایسا زبردست عرضہ ہے کہ اس سے کوئی آدمی خالی نہیں ہو سکتا، مگر یہ ہے کہ جو لوگ حق پر ہیں ان کا تعصّب حق کی حمایت میں فنا ہو جاتا ہے۔

جواب ۳: آنحضرت اہل کتاب کی چھپائی ہوئی باتوں کو فرقہ اُن علم و حکمت کی صورت میں کھول کر بیان فرماتے تھے، اور آپؐ کے برحق جانشین یعنی امام علیہ السلام بھی ایسا کرتے آئے ہیں۔

جواب ۴: یہاں نور سے پیغمبرِ کرم مراد ہیں، جیسے خداوند نے ایک اور جگہ آپؐ کو سراجِ نییر (روشن چراغ ۳۳:۳۶) کے نام سے یاد فرمایا ہے، اور چونکہ منظورِ الہی یہ نہیں تھا کہ نورِ خدا کا یہ درخشندہ چراغ بُجھ جائے (۹:۶۱، ۹:۳۲)۔ لہذا یہ مقدس نور جو کتابِ سماوی کی ساتھ مذکور ہے آنحضرتؐ کے بعد نورِ امامت کی حیثیت سے جاریؐ باقی رہا، تاکہ کہ ارضِ ارض ہادیٰ برحقؐ کے وجود مبارک سے خالی نہ ہو۔ مذکورہ آیت میں نور

ہدایت کا ذکر کتاب (قرآن) کیسا تھا اس لئے فرمایا گیا ہے کہ نور اور کتاب ظاہراً و باطنًا ایک دوسرے سے وابستہ ہیں، چنانچہ یہ رتبائی نور کتاب پر روشنی ڈالتا ہے اور کتاب صرف اسی صورت میں وسیع پیمانے پر حقیقتیں اور معرفتیں فراہم کر دیتی ہے، پس لوگوں کی ہمہ گیر ہدایت کے اسرار اسی میں پوشیدہ ہیں کہ وہ اس پاک نور کی روشنی میں قرآن کو دیکھیں جو اللہ کی طرف سے اس مقصد کیلئے مقرر ہے۔ آیت کے ترتیب بیان میں نور پہلے اور کتاب بعد میں (یعنی نُورٌ وَ كِتابٌ مُّبِينٌ) ہے، اسکی وجہ یہ ہے کہ آنحضرت صلی اللہ علیہ وآلہ وسلم دنیا میں پہلے تشریف لائے اور قرآن پاک کا نزول بعد میں ہوا۔

**جواب ۵:** اس جواب کے دو مرحلے ہیں، مرحلہ اول یہ ہے کہ اہل کتاب میں سے جن لوگوں نے سچے دل سے اسلام کو قبول کیا، اس کا اصل سبب یہ تھا کہ انہوں نے اپنے دینی شعور اور عقل و دانش کی مدد سے قانون خداوندی کو سمجھ لیا، اور وہ اپنی تمام مانوس روایات پر خدا کی مرضی کو فوقيت دے کر نور اسلام کی پیروی کرنے لگے، یہ ہوتی اللہ کی خوشنودی ہو ہدایت اسلام کی اولین شرط ہے۔

مرحلہ دوم جس کا تعلق صرف خواص ہی سے ہے، یہ ہے کہ اسے نیک بخت مونین جو ہمیشہ اپنی مذہبی زندگی میں رضاۓ اللہ کے حصول کیلئے نفس امارہ کی خواہشون اور فرمائشوں کی سخت مخالفت کرتے رہتے ہیں، جس کی بدولت ان کو ہر بار خداوند کی رضا و خوشنودی کا ایک حصہ دیا جاتا ہے اور نتیجے کے طور پر نور ہدایت ان کو سلامتی کی را ہوں پر بتدریج آگے لے جاتا ہے، یہ ہے اللہ تعالیٰ کی رضامندی کی حقیقتی پیروی اور پھر نور کتاب کی ہدایت کی روشنی میں سلامتی کی را ہوں پر آگے بڑھ جانا۔

**جواب ۶:** سلامتی کی را ہیں راہِ اسلام کی چار منزليں ہیں، جو شریعت، طریقت، حقیقت اور معرفت کے نام سے مشہور ہیں، ان کے صراط مستقیم سے الگ ہونے کا سوال ہی نہیں، یہ تو شاہراہِ مستقیم پر ہی واقع ہیں، کیونکہ یہ اس کے مراحل اور

درجات یا اجزاء ہیں، جیسے کسی طویل راستے کی چند منزلیں ہو اکرتی ہیں، اگرچہ منازل تقسیم مسافت کے اعتبار سے ایک سے زیادہ راہیں شمار ہوتی ہیں، لیکن مجموعی راستہ تو ایک ہی ہوتا ہے، پس خدا نے واحد کی طرف جانے کا راستہ جو صراطِ مستقیم ہے وہ ایک ہی ہے جو چار منزلوں پر مشتمل ہے۔

علاوه بر ان سلامتی کی راہوں سے تائیداتِ روحانی مراد ہیں جو عقلِ کُل، نفسِ کُل، ناطقُ اور اساس کے تحت ہیں، جیسے سُبْلِ السلام (سلامتی کی راہیں) کے اس کلے کے چار ٹکڑے ہیں اور وہ اس طرح ہیں: سُبْل + ا + سُلَام + م = سُبْلِ السلام، ایسے یہ چار عظیم اصول دین ہیں، جن کی تشبیہ بہشت کی چار نہروں سے دی گئی ہے، یعنی پانی کی نہر (عقلِ کُل)، دودھ کی نہر (نفسِ کُل)، شراب کی نہر (ناطقُ اور شہد کی نہر) (اساس) پس سلامتی کی راہوں پر نور اور کتاب کی رہنمائی اس طرح ہے کہ اساس کی تاویل سے روحانیت کا دروازہ ٹھل جاتا ہے اور ناطقُ کی شناخت حاصل ہو جاتی ہے، ناطقُ کے وسیلے سے نفسِ کُل کی کارستہ مل جاتا ہے، نفسِ کُل سے عقلِ کُل کا، اور پھر گو عہرِ عقل سے توحیدِ باری تعالیٰ کی معرفت حاصل ہوتی ہے جسمیں کامل سلامتی اور ابدی نجات ہتے۔

**جواب ۱:** اس آیہ کریمہ میں جس طرح ”یا ذِنَہ“ یعنی خدا کے حکم سے فرمایا گیا ہے، اس کا واضح اشارہ یہ ہے کہ رباني ہدایت و رہنمائی کا سارا کام نورِ مقدس کے سپرد ہے، جو اللہ کے حکم سے ظاہر و باطن میں لوگوں کی رہنمائی کرتا ہے، اور چونکہ نور ہدایت خدا کی جانب سے ہے، اسلئے ہدایت دینے کا کام خدا سے مفہوم ہو جاتا ہے۔

**جواب ۲:** علم و حکمت کی روشنی کا تعلق اور ررشته سرچشمہ نورِ ہدایت کے ساتھ ایسا مروط و منظم ہے، جیسے شاعروں اور حرارت کا سلسلہ آفتابِ عالمتاب کے ساتھ وابستہ ہے، چنانچہ مذکورہ آیہ کریمہ میں جس روشنی کی طرف لوگوں کو لا نے کا ذکر ہوا

ہے وہ علم و حکمت اور رشد و ہدایت کی روشنی ہے، جس کا براہ راست تعلق نورِ ہدایت سے ہے۔

**جواب ۹:** ہاں، اس قرآنی تعلیم میں پہلے سلامتی کی راہوں کی ہدایت کا تذکرہ ہے، پھر صراطِ مستقیم کی ہدایت کا، جس کی حکمت یہ ہے کہ اول جُدا جُدا مراحل راہ کی نشاندہی کی گئی ہے، اور ان میں اہل ایمان کی ترقی و پیشرفت کا تصور پیش کیا گیا ہے، اور اس کے بعد بطریقِ خلاصہ و تیجہ صراطِ مستقیم کے تذکرے میں گویا یہ فرمایا گیا ہے کہ وہ منازل ہیں اور یہ ان کا مجموعہ، اور مقصد یہ ہے کہ خدا کی خوشنودی اور نور کی روشنی میں قدم بقدم اور منزل بمنزل آگے چل کر دائیٰ سلامتی اور ابadi نجات حاصل کی جائے۔ جیسا کہ فرمانِ خداوندی ہے کہ: اور (خدا) تم کو ایسا نور مقرر کر دیا جس (کی روشنی) میں تم چلو گے (۲۸:۵) اس سے صاف ظاہر ہے کہ ہدایت میں چلانے اور چلنے کے معنی ہیں۔ خداوند عالم کا فرمان ہے کہ: "أَفْنَ يَمْشِي مُبِكًا عَلَى وَجْهِهِ أَهْدَى أَمَّنْ يَمْشِي سَوِيًّا عَلَى صِرَاطِ مُسْتَقِيمٍ" (۲۲:۶)۔ بخلاف شخص اوندھا اپنے منہ کے بل چلے وہ زیادہ ہدایت یافتہ ہو گا، یا وہ شخص جو سیدھا برابر راست پر چل رہا ہو۔

### صراطِ مستقیم



سلامتی کی راہیں

اہدنا الصراط المستقیم = ہم کو سیدھے رستے چلا

امامِ زمانؑ کا ایک ادنیٰ غلام  
نصیر الدین نصیر ہونزائی

# قریبہ ہستی میں سب کچھ

بِسْمِ اللّٰهِ الرَّحْمٰنِ الرَّحِيْمِ - میں ایک انتہائی مغلض و بیچارہ بندے کی حیثیت سے بصد عاجزی و حاجتمدی پروردگارِ عالم کی درگاہِ اقدس سے توفیق و ہمت کی بھیک مانگتا ہوں، میرے مالک و آقا کے علم میں یہ بات ہرگز پوشیدہ نہیں، کہ میں بہت ہی کمزور اور قابلِ رحم ہوں، اس لئے اے میرے بہت ہی شفیق و مہربان دوستو! آپ سب از راہِ عنایت میرے حق میں کریمانہ دعا کریں، تاکہ خداوندِ قدوس اپنی رحمتِ خاص سے اس بندہ کمترین کی دستیگیری ویاری فرمائے آمین!!

میری یہ عاجزانہ کوشش اور تحریر میرے خاص احباب کے ایک قابلِ احترام حکم کی تعمیل کیلئے ہے، جو سورہ بقرہ کی آیتِ پر حکمت ۲۵۹ میں متعلق ہے، میرا سر، میرا تن، اور میری جانِ امام اقدس واطہر صلوات اللہ علیہ وسلم کے ایسے پسندیدہ دوستوں سے ہزار گونہ فدا اور قربان ہو! میرے امامِ زمانؑ کے یہ برگزیدہ دوستدار میرے لئے باعثِ رحمتِ خداوندی ہیں، اور ان کی عالیشان علمی دوستی میں اس بندہ درویش کی سعادت کا بہت بڑا راز پوشیدہ ہے، الحَمْدُ لِلّٰهِ عَلٰى إِحْسَانِهِ۔

**جوابِ اول:** (۱) کسی کامل شخص کا ایک قریب (گاؤں) پر گزرنا، تاویل: اس کے لئے باطن اور روحِ روحانیت میں سفر کرنا، کیونکہ قریب سے شخصیت کا روحانی پہلو اور عالم شخصی مراد ہے، جسکو عالمِ صغیر کہتے ہیں۔ (۲) گاؤں کے مکانات کا اپنی چھتوں پر گرجانا، تاویل: راہِ روحانیت کے مرحلہ عزرا نیلی پر ذرّاتِ روح کا زیر و زبر ہو جانا،

کیونکہ اُس مقام پر حضرت عزرا سلئُ کرنی دن تک قبضِ روح کا مظاہرہ (Demonstration) کرتا رہتا ہے۔ (۳) اُس عظیم انسان کا یہ کہنا کہ خدا ی تعالیٰ کیونکہ اس بستی کو مرنے کے بعد زندہ کرے گا، تاویل: اس واقعہ حکمت آگین سے اظہارِ تعجب اور تقاضائے انبعاث (زندہ ہو جانا ہے)۔ (۴) اللہ تعالیٰ نے اُس شخص کو سو سال تک موت دے رکھا، تاویل: منازلِ روحانیت میں سے ہو کر نفسِ کل تک رسا ہو جانا، کیونکہ وہ روحانیت جو منزلِ عزرا سلئُ سے لیکر مرحلہِ انبعاث تک واقع ہے تاویل کی زبان میں موت کہلاتی ہے، اور سو سال ایک اندازے کے مطابق روحِ عظم (نفسِ کل) تک بسوط (Detailed) روحانی سفر ہے، جس سے تاویلی طول مراد ہے، اور ظاہر ہے کہ تو کا عدد نفسِ کل کیلئے مقرر ہے۔

(۵) ”پھر خدا نے اسے زندہ کر دیا“، تاویل: خداوندِ تبارک و تعالیٰ نے اپنی بے پایان رحمت سے اس کا انبعاث کیا۔ اور وہ اس طرح کہ اس کو درجہِ عقل کی اور مرتبہ مبدع اور مبدع کی رویت حاصل ہوئی، اور اس پر یہ عظیم فاش کیا گیا کہ اس کی انانے علوی اسی کارخانہِ ابداع میں ہمیشہ ہمیشہ موجود تھی۔ (۶) خداوندِ عالم نے زبانِ حکمت میں پوچھا کہ تو اس موت میں کتنی دیر تک رہا؟ تاویل: یعنی تیرے نزدیک یہ روحانیت کس درجے تک تھی؟ (۷) اُس نے کہا کہ ایک دن رہا ہوں گا اُس سے بھی کم، تاویل: چونکہ یہ اسکی روحانی زندگی کا تنزلی دو رتحا، اور تاویل ہنوز نہیں آئی تھی، لہذا اُس نے روحانیت کو محدود سمجھا۔ (۸) ارشاد ہوا بلکہ تو اس حال میں تذہب سر رہا ہے، تاویل: فرمایا گیا کہ اگرچہ بظاہر اس روحانیت کی منزلیں محدود وقت میں طے ہوئی ہیں، لیکن باعتبارِ تاویل یہ سو سال پر پھیلی ہوئی ہے، کیونکہ نفسِ کل تک جا پہنچتی ہے۔

(۹) تو اپنے کھانے پینے کی چیزوں کی طرف دیکھ لے کہ وہ نہیں سڑی ہیں، تاویل: تو نے جسمانی زندگی میں جن چیزوں کو کھایا پیا اور سُونکھا تھا، یہاں ولی چیزوں

کو دیکھ لے کہ خوبصورت کی صورت میں تازہ بتازہ محفوظ اور مہیا ہیں، نیز تنزیل و تاویل کے پانی اور طعام کو دیکھ کر یہ زمانہ آدم سے پڑا ہے اور یہ ہرگز نہیں سُرتا۔ (۱۰) اور اپنے گدھ کی طرف نظر کر، تاویل: یعنی اپنے جسم غرضی کو دیکھ لے کہ یہ بھی روح قدسی کے زیر اثر ایک طرح سے مرکر زندہ ہو گیا ہے، پھونکہ جُشہ ابداعی کے مقابلے میں حجم خاکی بہت فرومایہ شی ہے، لہذا اسے سواری کا گلہا قرار دیا گیا ہے۔ (۱۱) تاکہ ہم تجھ کو لوگوں کے لئے ایک نشانی قرار دیں۔ تاویل: تیرے اس واقعہ کو اہلِ داش کیلئے اصولِ تاویل کا ایک اہم حصہ بناتیں۔ (۱۲) اور یہ لوگوں کی طرف نظر کر کہ ہم ان کو کس طرح ترکیب دیتے ہیں، پھر ان پر گوشت چڑھاتے ہیں، تاویل: ذراتِ لطیف جو منتشر ہیں، انکو امرُکن سے کس طرح یہ جا کر دیتے ہیں اور ان سے کس طرح گوشت کے مشابہ کام لیتے ہیں کہ یہ جسم مثالی (ابداعی بدن) جو تیرے سامنے ہے بالکل ایک انتہائی صحبتمند اور بے حد خوبصورت انسان کی طرح ہے۔ (۱۳) پھر جب یہ سب کیفیت اس شخص کو واضح ہو گئی تو کہہ اٹھا کہ میں جانتا ہوں کہ خدا ہر چیز پر قدرت رکھتا ہے، تاویل: جب پت درج اس کو اپنی روحاںیت کی تاویل کا ایک ضروری حصہ آگیا، تو اس نے صحیح معنوں میں قدرتِ خدا کی معرفت حاصل کر لی۔

**وضاحت:** اگر کسی مومن نے اسم بزرگ ترین اور بندگی کے زیر اثر عرصہ دراز تک ایک روشن اور خاموش شخصی عالم کا مشاہدہ کیا ہو، تو پھر بھی یہ اس کی نفسانی (روحانی) موت نہیں، اور نہ ہی یہ اس کی انفرادی قیامت کہلا سکتی ہے، مگر ہاں یہ ابتدائی روحاںیت ضرور ہے، ذاتی قیامت اور نفسانی موت ایک ساتھ ہیں، اور یہ اس وقت واقع ہو جاتی ہیں، جبکہ صور پھونکا جاتا ہے۔

قرآن حکیم میں لفظ "قیریۃ" تاویل اعلام شخصی (Personal World) کیلئے آیا ہے، سورہ بقرہ کی مذکورہ آیہ مقدسہ (۲۵۹) میں جس شخص کے روحانی واقعات کا ذکر فرمایا گیا ہے،

وہ کامل انسانوں میں سے تھا، مگر اس کی روحانیت کے گرانمایہ خزانے کو پوشیدہ رکھنے کی غرض سے نام نہیں بتایا گیا ہے، جیسا کہ آپ جانتے ہیں کہ خدا نے پاک و برتر نے نہ صرف اپنی ذاتِ اقدس کیلئے حجاب (۵۱: ۲۲) سے کام لیا ہے، بلکہ اُس نے اپنے اسرار عظیم کو بھی طرح طرح کے پروں میں پوشیدہ رکھا ہے، جیسے عالمِ صغیر کا حجاب لعینی مثال قریب ہے، روحانیت کا حجاب موت و فنا ہے، وغیرہ۔

ایک ہی واقعہ کی تاویلات مختلف اعتبارات سے مختلف ہوا کرتی ہیں، کیونکہ قرآن حکیم میں ایک ہی حقیقت کی طرح طرح سے تشبیہات و تمثیلات دی گئی ہیں، جیسا کہ ارشادِ باری تعالیٰ ہے: ”وَلَقَدْ صَرَّفْنَا فِي هَذَا الْقُرْآنَ لِلنَّاسِ مِنْ كُلِّ مَثَلٍ“ (۱۸: ۵۳)۔ اور ہم نے اس قرآن میں لوگوں کے واسطے طرح طرح کی مثالیں بیان فرمائی ہیں، چنانچہ تباہ سے تک موت کی نیند میں پڑے رہنے کی تاویل وہ روحانیت ہے جو منزِ عزرائیل سے شروع ہو کر مرتبہ نفسِ کلی تک پھیلی ہوئی ہے، اور حکمت کی رُوس سے ملغوف بھی ہے اور بسوط بھی، ملغوف کا مطلب تنزیل کا مختصر سے مختصر وقت ہے، اور بسوط سے تاویل کی طوال مراد ہے۔

اس بیان میں لفضلِ خداوندِ حکمت جتنی اہم باتیں درج ہوئی ہیں، وہ آپ کے حضور میں ظاہر ہیں، مِنْ جُمْلَهِ إِيمَانٍ قابلِ توجہ نکتہ یہ ہے کہ انبعاث اور ابداع ایک ہی حقیقت ہے، اور اس میں جو فرق ہے وہ صرف لفظی ہے معنوی نہیں، اسکی مثال ذیل کی طرح ہے:-

اس دائرے میں اوپر کی طرف آپ دیکھتے ہیں کہ ایک ہی تحریر میں لفظ ابداع



اور انبعاث کو ملا کر درج کیا گیا ہے، یہ اس حقیقت کی مثال ہے کہ بار اول پیدا ہونا اور مرنے کے بعد زندہ ہو جانا ایک ہی بات ہے، اور یہ دونوں چیزیں امرکن کے تحت ہیں۔

اسی طرح ازل اور ابد ایک ہی حقیقت کے دونام ہیں، جس کی وجہ اس دائرہ سے ظاہر ہے کہ سفر روحانیت کوں ہے، چنانچہ انسان جس نقطہ آغاز سے اپنے سفر پر روانہ ہو جاتا ہے، آخر کار اسی نقطے پر جا پہنچتا ہے، پس یہی مقام عالم جسمانی میں آنے کے اعتبار سے ازل اور مبنا ہے اور لوٹ جانے کے لحاظ سے ابد اور معاد ہے، اور اگر تاویلی سفر جاری رہا تو ظاہر ہے کہ ابد ازل کی صورت اختیار کرتا ہے۔

**حوالہ دوم:** یہاں مصلحت و حکمت اسی امر میں ہے کہ موضوع متعلق میں جلی باتیں کی جائیں: (۱) قرآن حکیم میں قانون درجات بھی ہے اور قانون مساوات بھی، آئیہ فضیلت بھی ہے اور آیہ وحدت بھی، چونکہ درجات سیڑھیوں کی طرح ہیں (۲:۳۰) اور مساوات منزل مقصود میں ہے، لہذا اس میں کوئی منطقی تصادم نہیں۔ (۲) اصولِ اصطفاء (برگزیدگی ۳:۳۳) میں تین باتوں میں سے ایک بات مقصود ہے: خدا کا ذاتی فائدہ؟ انبیاء کا ذاتی فائدہ؟ لوگوں کا ذاتی فائدہ؟ اس بارے میں یہ سوچا جاسکتا ہے کہ خداوند تعالیٰ فائدہ اور نقصان سے بالا و برتر ہے، یہ بھی درست نہیں کہ اس برگزیدگی کا مقصد صرف انبیاء علیهم السلام کا ذاتی فائدہ ہو، اس منطق سے ظاہر ہے کہ اگر خدا نے حکیم لوگوں میں سے کسی کو منتخب فرماتا ہے، تو اس میں لوگوں کا فائدہ مقصود ہے۔ (۳) امام کے محبت ہونے کے کم از کم تین مقام ہیں: پہلا یہ کہ حدودِ دین کے سلسلے میں امام مرتبہ امامت پر فائز ہو جانے سے قبل محبت ہوتا ہے، دوسرا ہر چیزغمبر کے بارہ محبت ہوا کرتے ہیں، اور ان میں محبت عظم (باب = دروازہ روحانیت) امام ہوتا ہے، اور تیسرا یہ ہے کہ جس طرح رسول صلی اللہ علیہ وآلہ وسلم خلق پر محبت خدا ہیں،

اُسی طرح امام زمانہ، خلق پر حجت رسول ہیں اور امام عالی مقام کا یہ مرتبہ بہت ہی عظیم ہے۔  
(۲) ہم اسلام کے دینِ فطرت ہونے کو توانتے ہیں، مگر اس تصور کی حقیقت

کو ٹھیک طرح سے نہیں سمجھ سکتے، حالانکہ مطلب بڑا آسان ہے، اور وہ یہ کہ اگر ہم باطن کے باطن میں جا کر مشاہدہ کر سکتے تو اس امرِ واقعی کو توانتے کہ وہاں نور ہمیشہ ایک جیسا ہے، اس میں کوئی کمی بیشی نہیں، مگر حال ظاہر اس کے عکس اور قانونِ فطرت کے موافق ہے، کہ نور بذریعہ درجہ کمال کی طرف جاتا ہے، ہر داشمند آیہ مبارکہ (۸:۶۱) میں ٹھنڈے دل سے غور کر سکتا ہے کہ ”وَاللَّهُ مُتِمٌ نُورٍ“ کے کیا معنی ہوتے ہیں؟ اس کے معنی ظاہر ہیں کہ خدا اپنے نور کو درجہ تمام و کمال پر پہنچانے والا ہے، اور یہ نظامِ فطرت کے مطابق ہے، پس ہمیں ماننا چاہئے کہ اب نورِ امامت پہلے سے کہیں زیادہ کام کر رہا ہے، اور یہ امام اقدس واطھر کی شخصیت عظیم ہونے کی ایک روشن دلیل ہے۔

(۳) نور باطن میں یا باطن کے باطن میں ایک ہی حال پر قائم ہونے کی مثال سورج ہے، کہ اس کا سحر پشمہ ہمیشہ ایک جیسا رہتا ہے، اور ظاہر میں نور کے مختلف احوال ہونے کی تشبیہ و تمثیل سورج کی اُس روشنی سے دی جاسکتی ہے جس کا تعلق سیارہ زمین سے ہے، زمین اگر ایک رُخ کے اعتبار سے پشت پھیرے تو وہ تاریکی میں ڈوب جائے گی، اسمیں سورج کا کوئی قصور نہیں، یہ مثال ہے اور زمین مجبور ہے، مگر انسان مجبور نہیں۔

(۴) شبِ دین بڑی لمبی ہوتی ہے اور روزِ دین بڑا طویل، یہ قانونِ فطرت ہی ہے کہ رفتہ رفتہ رات گزر جائے اور آہستہ آہستہ روشنی پھیل جائے، اس وقت صحیح ہو چکی ہے، لہذا اب امام برحق علیہ السلام ظاہر اور باطن بڑے کام کرے گا، کیونکہ انسانیت دو رقیامت میں داخل ہو چکی ہے، اور امام قائم القیامت کا درجہ رکھتا ہے۔

(۷) خاص و عام روایات میں مولانا علی صلوات اللہ علیہ کی پاک ذات سے بہت سے محجزات یا کرامات منسوب ہیں، اس تصور میں جس طرح مومن کا فائدہ ہے اسی طرح نقصان کا بھی امکان ہے، وہ اس معنی میں کہ کہیں کسی مومن کو یہ شک نہ ہو کہ علیٰ مظہر العجائب تھے، وہ ایسے ایسے محجزے دکھایا کرتے تھے، اور حاضر امام میں یہ بات نہیں، اگر کسی مرید کے دل میں ایسا خیال گزر گیا، تو اسکی بہت بڑی کمزوری ہو گی، حالانکہ اس زمانے میں امام کے حقیقی محجزات پہلے سے کہیں زیادہ ہیں، ان کو دیکھنے کیلئے بصیرت چاہئے۔

(۸) امام عالی مقام کی عظمت و بزرگی کی یہ شان ہے کہ وہ خداوند تعالیٰ کا زندہ اسمِ عظم ہے، اس لئے وہ الحی القیوم کہلاتا ہے، جیسا کہ ربِ کریم کا ارشاد ہے: ”وَلِلَّهِ الْأَسْمَاءُ الْحُسْنَىٰ فَادْعُوهُ بِهَا“ (۱۸۰: )۔ اور اللہ تعالیٰ کے اچھے اچھے نام ہیں پس اسے اُن ہی (ناموں) سے پکارا کرو۔ اس سلسلے میں حضرت امام جعفر الصادق علیہ السلام کا فرمان مبارک ہے کہ: ”لِلَّهِ الْأَسْمَاءُ الْحُسْنَىٰ هُمْ مِنْ“۔

(۹) حضرت پیر حکیم ناصر خسرو (قدس اللہ سرہ) اپنی شہرہ آفاق کتاب ”وجہ دین“ گفتار ۲۳ میں فرماتے ہیں: ”خدا کے ساتھ تشریک ٹھہرانے کی تاویل یہ ہے کہ اِمَّ زمانَ جو حکم خدا مقرر ہے اس کی جگہ تو کسی اور کو اِمَّ قرار دے، اور حق کو کسی دوسرے سے والبستہ کرے، اور خداوند زمان کو اپنے ضد کے ماند ہونے سے فرد و یگانہ نہ مانے، اور تجھے یہ جاننا چاہئے کہ اس گناہ کی نخشن ہرگز نہیں ہو سکتی۔“ اس سے یہ حقیقت روشن ہو جاتی ہے کہ اسم ”اللہ“ کی تاویلی حکمت اِمَّ زمانَ ہے۔

(۱۰) ہر پیغمبر ناطق کی روحانی اور علمی پرورش امام مقیم کرتا ہے، جس کا درجہ سلسلہ امامت میں بہت بڑا ہوتا ہے، چنانچہ حضرت آدم کی روحانی تعلیم و تربیت امام مقیم مولانا حنفیہ سے مکمل ہوئی تھی ملاحظہ ہو کتاب ”الامامة في الإسلام“ صفحہ ۱۳۶ تا ۱۳۳

اور اُسی پاک امام نے آدم صفحی اللہ کو اسمِ عظیم دیا تھا، اور قصہ آدم کے تمام واقعات اسمِ عظیم ہی کی روح و روحانیت میں پوشیدہ ہیں۔

**جواب سوم:** مقالہ ”حکمتِ تسمیہ اور اسمائے اہل بیت“ صفحہ ۱۷ متعلق:

(۱) زندہ شبِ قدر (یعنی حجتِ قائم) کی ذاتِ عالیٰ صفات میں جس طرح فرشتوں اور روحوں کا نزول ہونا تھا، اُس کا تعلقِ ماضی سے بھی ہے اور مستقبل سے بھی، کیونکہ لفظِ ”قدر“ میں دو معنی پوشیدہ ہیں: گزشتہ دُور کی مقدار کا خاتمه، اور آئندہ دُور کی مقدار کا آغاز، اور اس کی وضاحت یہ ہے کہ شبِ قدرِ ماضی کی طرف سے قیامت کی ابتداء ہے اور مستقبل کی طرف سے دُورِ جدید کا خدائی پر وکرام، اور قدر، تقدیر (اندازہ) اور مقدار کا مطلب ایک ہے، جیسے اس آیہ کریمہ سے ظاہر ہے: ”وَمَا نَزَّلَهُ إِلَّا بِقَدْرٍ مَعْلُومٍ“ (۲۱:۱۵)۔ اور ہم اس (چیز) کو ایک مُعین مقدار میں آتا رہتے رہتے ہیں۔

(۲) یہ بات ہم سب جانتے ہیں کہ قرآنی آیات ایک دوسرے کی تفسیر و توضیح ہیں، اور خاص کر ایک ہی موضوع سے متعلق آیات، چنانچہ پروردگار عالمین کے اس پاک ارشاد سے نزولِ ملائکہ کا مقصد واضح ہو جاتا ہے، اور وہ فرمانِ الہی یہ ہے: ”هَلْ يَنْظُرُونَ إِلَّا أَنْ يَأْتِيَهُمُ اللَّهُ فِي ظُلُلٍ مِّنَ الْغَمَامِ وَالْمَلَائِكَةُ وَقُضِيَ الْأَمْرُ وَإِلَى اللَّهِ تُرْجَعُ الْأُمُورُ“ (۲۰:۲)۔ کیا یہ لوگ (کسی اور واقعہ کا) انتظار کرتے ہیں سو لئے اسکے کہ اللہ تعالیٰ اور فرشتے بادل کے ساتب انوں میں ان کے پاس آئیں اور (قیامت کے) کام کا فیصلہ ہو جائے، اور تمام کام (مقدمات) خدا کی طرف رجوع کئے جاتے ہیں۔ اسی طرح فرمایا گیا ہے: ”وَجَاءَ رَبُّكَ وَالْمَلَكُ صَفَّاً صَفَّاً“ (۲۲:۸۹)۔ اور آپ کا پروردگار اور جو حقِ جو حق فرشتے آئیں گے۔ اس کی تاویل یہ ہے کہ شبِ قدر (یعنی حجتِ قائم) کی روحانیت میں اور عالمِ دین میں یہ سب کچھ ہوگا، مگر عالمِ ظاہر میں نہیں اور جو نکہ خدا کے پاک و برتر کی ذات بیچوں کیلئے ”آنا جانا“ جیسے الفاظِ مجازی ہیں، لہذا اس کی تاویل

ہے، اور وہ ممثول (تاویل) ہے حضرت قائد القیامت علیہ افضل التحیۃ والسلام کا عالم دین میں آنا، کیونکہ وہی حضرت اللہ تعالیٰ کا نور کامل اور مظہر کل ہے، اس بیان سے ظاہر ہے کہ سورۂ قدر میں بزبانِ حکمت ایک طرف قیامت کا ذکر فرمایا گیا ہے اور دوسری طرف دورِ جدید کا، اور اسی حقیقت کی طرف اشارہ ”من کُلِّ امرٍ“ (۲:۹۷) ہر کام کے واسطے” میں موجود ہے، کیونکہ کلِ امر (ہر کام) کا مطلب ماضی و مستقبل دونوں پر محیط ہے۔

فقط بندہ عاجز و ناتوان  
نصیر الدین نصیر ہونزانی  
کراچی، ۱۲۲ نومبر ۱۹۸۳ء

ISW  
LS

# Institute for Spiritual Wisdom and Luminous Science

Knowledge for a united humanity

- ۔ انبعاث کی تاویل یہ ہے کہ انسان لپنے آپ کو مبدع اور مبدع کے وجود میں زندہ اور موجود ہونے کے راز کا مشاہدہ کرے، اسی طرح اُس شخص نے جیتنے جی انبعاث کی معرفت حاصل کر لی۔
- ۔ اس آئیہ مقدسہ سے ظاہر ہے کہ ”حقیقت واحد“ ایک ہے، مگر اس کی مثالیں مختلف اور جدا ہائیں اور یہ حقیقت ابداع اور انبعاث کے سੰگھ پر واقع ہے۔

# سب سے عظیم مسئلہ تصویرِ خلیق

سوال ۱: کیا تخلیق کائنات کی کوئی ابتداء اور انتہا ہے یا یہ ابتداء و انتہا کے بغیر ہمیشہ جاری ہے؟

سوال ۲: آیا یہ صحیح ہے کہ فُلی طور پر کوئی ابتداء و انتہا نہیں، مگر جزوی طور پر ابتدائی ہے اور انتہائی ہے؟

سوال ۳: کیا قرآن حکیم میں یہ ارشاد نہیں کہ ہر چیز ایک دائرے پر گردش کرتی رہتی ہے؟ (۳۳:۲۱)

سوال ۴: آیا یہ حقیقت نہیں کہ عالم کی بقا و فنا بھی شب و روز (۳۰:۳۶) اور دوسری تمام چیزوں کی طرح اپنے دائرے پر گھومتی رہتی ہیں؟

اس دنیا میں کوئی ایسی باکرامت اور مبارک مقدس سنتی نہیں جو قرآن پاک اور دینِ اسلام کے مشکل ترین مسائل پر روحانی اور تائیدی علم کی روشنی ڈال کر ہمیں حقیقتِ حال سے واقف و آگاہ کر سکے، مگر امام زمان صلوuat اللہ علیہ چوروٹے زمین پر خلیفۃ خدا اور نائب رسول مقبول صلی اللہ علیہ وآلہ وسلم ہیں، جن کی اطاعت و فرمان برداری اللہ اور پیغمبر کی اطاعت کے ساتھ ساتھ اہل زمانہ پر فرض کی گئی ہے، تاکہ وہ حقیقی علم سے بہرہ و رہو سکیں۔

جواب ۱: امام اقدس واطہر کی پُر نور ہدایت و رہنمائی اور تائید و دستگیری

سے اس انتہائی اہم اور بنیادی مسئلے سے بحث کی جاتی ہے کہ اگر خدا کی تخلیق میں بنظرِ حقیقت دیکھا جائے تو کلی طور پر اس کی کوئی ابتداء انتہا نہیں، کیونکہ کوئی ایسا زمانہ نہ کبھی پہلے ممکن تھا اور نہ ہی بعد میں ہو گا جس میں خداوندِ عالم فعلًا خالق نہ ہو، بلکہ وہ جس طرح ہمیشہ اور ہر حال میں خدا اور بادشاہ مطلق ہے، اسی طرح وہ کسی ابتداء کے بغیر ہمیشہ بالفعل خالق ہے، اسلئے کہ اُس کی ہر صفت قدیم ہے، پس کوئی ایسا زمان ممکن نہیں، جس میں خالق و رازق موجود ہو اور مخلوق و مرزوق نہ ہو۔

**جواب ۲:** ہاں، یہ بالکل صحیح ہے کہ خدا کی بادشاہی میں کلی طور پر تخلیق کی کوئی ابتداء انتہا نہیں، لیکن اس میں جزوی طور پر ابتداء بھی ہے اور انتہا بھی، جس کی مثالیں بہت زیادہ ہیں، جیسے کائنات کی لاتعداد چیزوں کا انفرادی حالت میں پیدا ہو جانا اور پھر فنا ہو جانا، اور ایک ایک ہو کر انسانوں کا دنیا میں آنا اور مر جانا وغیرہ۔

**جواب ۳:** جی ہاں، قرآن حکیم (۳۰:۳۶، ۳۳:۲۱) میں ارشاد ہے کہ ہر چیز ایک دائرے میں گردش کرتی رہتی ہے، جو لا انتہائی اور لا انتہائی کی دلیل ہے، کیونکہ دائرے کا کوئی سر نہیں ہوتا، جو آغاز و انجام کی علامت ہو۔

**جواب ۴:** جی، بالکل درست ہے کہ عالم کی بقا و فنا بھی شب و روز اور دوسری تمام چیزوں کی طرح اپنے دائرے پر دائیٰ گردش میں ہیں، جس میں کوئی ایک آگے اور ایک پیچھے نہیں، کیونکہ جب دو چیزوں کسی دائرے پر ہر طرح سے برابر برابر گردش کرتی ہیں تو آگے اور پیچھے کا سوال ختم ہو جاتا ہے، مثال کے طور پر دانشمند نہیں کہہ سکتا ہے کہ رات آگے ہے، اور یہ بھی نہیں کہہ سکتا کہ دن آگے ہے، جبکہ یہ دونوں چیزوں مل کر گول شکل میں ہیں اور اپنے مدار پر برابر برابر گردش کرتی ہیں، سو اس سے معلوم ہو اکہ فنا و بقا میں سے کوئی اول و آخر نہیں ہے، اگر ان میں اول و آخر ہوتی تو ایک سے وقت کی ابتداء ہوتی اور دوسری پر انتہا ہوتی، مگر ایسا نہیں ہے، بلکہ بقا و فنا بغیر ابتداء

انتہا کے ہیں۔

فنا اور نیتی کا تصور ایسا نہیں جیسا کہ عوام کے ذہن میں ہے، یعنی یہ عدم محض نہیں، بلکہ نیتی عالم امر کا نام ہے جو عالم لطیف ہے، سو عالم امر اور عالم خلق ایک دوسرے کے آمنے سامنے ہیں، یعنی ایک آگے اور ایک پیچھے نہیں، بلکہ دونوں ایک ساتھ ہیں، جیسے کسی دائرے کے دونوں حصے مل کر ساتھ ہوتے ہیں مثلاً: ، چنانچہ عالم امر اور عالم خلق میں وقت کے لحاظ سے کوئی تقدیم و تاخیر نہیں، ہاں شرف کے لحاظ سے یہ صحیح ہے کہ ایک مقدم ہوا اور دوسرا مُؤخر، جیسے عالم امر کو عالم خلق پر باعتبار شرافت و فضیلت اولیت و فوقيت حاصل ہے۔

عالم امر ثمر ہے اور عالم خلق شجر، یعنی دنیا و آخرت کے درمیان وابستگی اور رشتہ وہی ہے جو درخت اور میوه کے درمیان ہوتا ہے، وہ یہ کہ عالم خلق کے درخت سے عالم امر کا میوه بنتا ہے اور عالم امر کے میوے (یعنی تنجم) سے عالم خلق کا درخت پیدا ہوتا ہے، اس کے معنی یہ ہوتے کہ دونوں چہان ایک دوسرے سے پیدا ہوتے رہتے ہیں، اور اسی طرح خدا کی بادشاہی میں ہمیشہ سے "تخلیق اور تخلیق" کا سلسلہ جاری ہے، جیسے رات سے دن اور دن سے رات کا وجود میں آنا ایک دائمی سلسلہ ہے اور اس کے بارے میں فرمانِ خداوندی ہے:

"یہ اس سبب سے ہے کہ اللہ تعالیٰ رات کو دن میں اور دن کو رات میں داخل کر دیتا ہے" (۲۲:۶۱)۔ نیز ارشاد ہے: "اللہ تعالیٰ رات اور دن کو بدلتا رہتا ہے۔ اسمیں اہلِ داش کیلئے عبرت (استدلال) ہے" (۲۳:۴۴)۔ رات کا اشارہ عالم باطن کی طرف ہے جو عالم امر ہے، اور دن سے عالم ظاہر مراد ہے جو عالم خلق ہے، اور شب و روز کو ایک دوسرے میں داخل کرنے کے معنی یہ ہیں کہ عالم امر سے جس طرح عالم خلق وجود میں آتا ہے اسی طرح عالم خلق سے عالم امر بنتا ہے، اور یہ ایک سلسلہ لاتنا ہی

ہے، جیسے سمندر سے بارش اور بارش سے سمندر ہے یا جس طرح مرغی سے انڈا اور انڈے سے مرغی پیدا ہوتی رہتی ہے، اور ہر چیز کا یہی گول سلسلہ چلتا رہتا ہے۔

اس بات کا ماننا ہر کسی کیلئے آسان ہے کہ یہ کائنات جو عالمِ خلق ہے عالمِ امر سے وجود میں آئی ہے، لیکن عالمِ امر کے بارے میں سوچنا یقیناً بہت سے لوگوں کیلئے مشکل ہے، اور اگر پروردگار چاہے تو اس میں کوئی مشکل نہیں، کیونکہ قرآن کریم میں واضح طور پر فرمایا گیا ہے کہ عالمِ امر اس ظاہری کائنات سے بن جاتا ہے اور وہ ارشاد

یہ ہے:-

**”وَهُوَ الَّذِي خَلَقَ السَّمَاوَاتِ وَالْأَرْضَ بِالْحَقِّ وَيَوْمَ يَقُولُ كُلُّ كُنْ فَيَكُونُ“**  
(۳:۶)۔ اور (خدا) وہی ہے جس نے آسمانوں اور زمین کو حق کے ساتھ پیدا کیا (یعنی عالمِ امر سے بنایا) اور جس نے خدا کن کہے تو وہ (عالمِ امر) ہو جائے گا۔ اگر کوئی ہوشمند اس آیت میں ذرا سوچے تو معلوم ہو جائے گا کہ اس میں دونوں جہان کے ایک دوسرے سے پیدا کئے جانے کا ذکر ہے، یہی وجہ ہے کہ یہاں عام روایت کے عکس پہلے دنیا کی پیدائش کا بیان ہے اور پھر آخرت یعنی عالمِ امر کا۔

سورہ بقرہ (۲:۱۱) میں ہے کہ اللہ تعالیٰ نے آسمان و زمین کو گن فرمائے پیدا کیا ہے، اور یہاں اور جو ارشاد درج ہے، اسکے مطابق آخرت بھی گن کے امر سے پیدا ہوتی ہے، اسکا مطلب یہ ہوا کہ گن کا اطلاق دونوں جہان پر ہوتا ہے، بلکہ ہر چیز اسی کے تحت ہے، جیسا کہ قول خدا ہے:-

**”إِنَّمَا أَمْرَهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ“**  
(۸۲:۳۶)۔ جب (خدا) کسی چیز کا ارادہ کرتا ہے تو اس کا معمول یہ ہے کہ اس چیز کو کہہ دیتا ہے کہ ہو جا پس وہ ہو جاتی ہے۔ ظاہر ہے کہ دونوں جہان ایک ساتھ ہیں، لہذا رواہ ہے کہ کبھی پہلے دنیا کی تخلیق کا ذکر ہوا اور کبھی آخرت کی تخلیق کا، اور اس میں کوئی فرق نہیں۔

قرآن حکیم کہتا ہے کہ ذاتِ سبحان کے سوا جو کچھ بھی ہے اس کا جوڑا ہے (۳۶:۳۶) نیز سورہ ذاریات (۵۱:۳۹) میں فرمایا گیا ہے کہ ہر چیز کا جوڑا ہے، چنانچہ دنیا اور آخرت یا عالم ظاہر اور عالم باطن دونوں جوڑے ہیں، اس معنی میں کہ دنیا جسم ہے اور آخرت اسکی روح، اس سے یہ تحقیقت روشن ہو گئی کہ دونوں عالم ایک دوسرے سے وابستہ اور ایک دوسرے کے محتاج ہیں، اسی طرح کہ اگر ایک نہ ہو تو لازمی طور پر دوسرابھی نہ ہوگا، جیسا کہ حکیم پیر ناصر خسرو کا قول ہے:

تو بُكْلٌ بِيَانَةٍ أَيْ زَانِكَهُ تُبَيِّرَاهُ مَانِدَاهُ + تُبُكْلٌ بِيَاشُوي جَانَ وَجَسَدَ يَسَانَ ثُسَتَ  
یعنی تو نصف یا جزو کو تو دیکھ سکتا ہے، مگر کل کو نہیں دیکھ سکتا یہی وجہ ہے کہ تو را تحقیقت سے گمراہ ہو گیا ہے، اگر تو کل کو دیکھنے تو اس وقت تیرے نہ دیک جان اور حرم نیز آخرت اور دنیا کی اہمیت برابر ہو گی۔

موجودات کی بہت سی چیزیں اس طرح واقع ہیں کہ اگر ان کا ایک پہلو نظر آتا ہے تو دوسرا پہلو دکھانی نہیں دیتا، مثلاً سوچ، چاند اور ستارے ایسے ہیں کہ آپ صرف ان کے الگ حصے کو دیکھ سکتے ہیں اور ان کے پس منظر کو نہیں، اور اتنے دور سے ان چیزوں کو جس طرح دیکھا جاتا ہے وہ بھی واقعیت اور تحقیقت کے لحاظ سے ناکافی ہے، سو اس کیلئے علم، سائنس اور تجربہ چاہئے، تاکہ معلوم ہو سکے کہ یہ اجرام سماوی تحقیقت کیا ہیں، یہی مثال تصویر تخلیق کی بھی ہے، کہ اسکے متعلق اگرچہ بعض لوگ جانے کا دعویٰ کرتے ہیں، لیکن حق بات تو یہ ہے کہ وہ بہت تھوڑا علم رکھتے ہیں، لہذا اس کیلئے روحانی علم اور معرفت کی ضرورت ہے۔

سورہ آنبار کی آیت ۲۱ میں فرمایا گیا ہے: ”يَوْمَ نَطْوِي السَّمَاءَ كَطْلٍ السِّحْلِ لِلِّكْتَبِ كَابَدَانَا وَأَوْلَ خَلْقٍ نَعِيْدُه“ (۲۱: ۱۰۲)۔ وہ دن یاد کرنے کے قابل ہے جس روز ہم آسمان کو اس طرح لپیٹ لیں گے جس طرح لکھے ہوئے مضمون کا کاغذ

لپیٹ لیا جاتا ہے (اور) جس طرح ہم نے خلق اول کی ابتداء کی تھی اسی طرح اس کو دوبارہ پیدا کریں گے۔

اس کا مفہوم یہ ہے کہ ”تخلیق در تخلیق“ کے لاابتداء ولا انتہا سلسلے میں جس طرح اس سے پہلے عالم لطیف سے عالم کثیف پیدا ہوا تھا اسی طرح دوبارہ جہاں کثیف سے جہاں لطیف پیدا ہوگا، کیونکہ یہ کائنات اور اس کی تمام چیزیں قلم قدرت کی تحریروں کی حیثیت سے ہیں، لہذا صفحہ کائنات کے اس لکھنے ہوئے مضمون سے عالم امر کی صورت بنتی ہے، اور اس میں سب کچھ ہے، جس کو خداوند تعالیٰ ماذی طور پر نہیں بلکہ روحانی صورت میں لپیٹ کر طومار بنادیتا ہے اور یہی چیز عالم امر ہے، اور پھر اسی کو ماذی شکل میں کھول کر اور پھیلا کر عالم خلق بناتا ہے، اس آیت میں جس ابتداء کا ذکر ہوا ہے وہ جزوی قسم کی ہے، یعنی یہ وہ چیز ہے جو بار بار آتی رہتی ہے، جس کی وجہ سے ابتداء کا تصور ختم ہو کر لاابتدائی کا تصور قائم ہو جاتا ہے۔

یہی مثال سورہ زمر (۳۹: ۶۸) میں بھی ہے، جو ارشاد ہے: ”اور زین اس کی مسٹھی میں ہوگی قیامت کے دن اور تمام آسمان لپٹے ہوں گے اس کے دامنے ہاتھ میں۔“ یعنی ساری کائنات خدا کی دامنی مسٹھی میں ہوگی، جس کی تاویل یہ ہے کہ اللہ تعالیٰ ”کُنْ“ فرمائے عالم ظاہر کی روحانی شکل سے عالم امر بنالے گا اور یہ ایک موتی کی صورت میں اللہ کے دامنے ہاتھ میں ہوگا، اور پھر اس موتی سے یہی کائنات بنائی جائے گی، اور یہ ایک لا انتہا سلسلہ ہے۔

حضرت موسیٰ علیہ السلام کی زبان سے فرمایا گیا ہے کہ: ”قَالَ رَبُّنَا اللَّهُ أَعْطَى كُلَّ شَيْءٍ خَلْقَهُ مُهَذِّي“ (۲۰: ۵) موسیٰ نے کہا کہ ہمارا پروردگار وہ ہے جس نے ہر چیز کو اس کی خلقت عطا کر دی پھر رہنمائی فرمائی یعنی ہر چیز عالم امر میں بجالتِ روحانی موجود تھی، پھر اس کو ربُّ العزت نے عالم خلق میں تخلیق کا جامہ عطا کر دیا، اور پھر

اس کی ہدایت شروع کی، اور چلتا رہا، یہاں تک کہ اس کو پھر عالم امر میں پہنچا دیا، پس ظاہر ہے کہ عالم امر کی ہر چیز تخلیق کی شکل میں عالم خلق میں آتی ہے اور پھر یہاں کی ہر شی امر کی حالت میں وہاں جاتی ہے۔ اس مضمون کا خلاصہ یہ ہے کہ دنیا اور آخرت (خلقت اور امر) دونوں میں خدا کی قدیم بادشاہی قائم ہے جس کو کوئی زوال نہیں، اور اس میں اوصافِ خداوندی کے زیر اثر جودائی حرکت ہے اس کا نام تخلیق ہے، لہذا تخلیق کی نہ تو کوئی ابتداء ہے اور نہ کوئی انتہا، بلکہ یہ ہمیشہ ہمیشہ جاری رہنے والا ایک سلسلہ ہے۔ والسلام

فقط آپ کا علمی خادم

نصیر الدین نصیر ہونزا نی

۱۹۸۰ء ۱/۳۱

حیدر آباد۔ ہونزا۔ گلگت

## Spiritual Wisdom and Luminous Science

Knowledge for a united humanity

# تمیں اعلیٰ سوال

یا اعلیٰ مدد! اشتیاق و اخلاص اور آداب و احترم سے بھرپور دست بوسی قبول کیجئے، قربانت شوم، آپ نے لپنے پیارے مکتوب میں، جو ۲۵، جنوری ۱۹۷۹ء کا ہے، روحانیت عالیہ کے تین چھمٹ سوال فراہم کردے ہیں، جن میں سے پہلے اور تیسرا کا تعلق کتاب ”سوال“ سے ہے، میں آپ کے اس پُر خلوص اعتماد اور دینی محبت و مہربانی کیلئے ہمیشہ شکرگزار رہوں گا۔

سوال ۱: جب آخرت کا گھر زندہ ہے (۶۳:۲۹) اور زندہ انسان اور اس کے بعد حیوان ہے، لہذا روح کو کسی نہ کسی جسم میں (یہاں) آنا ہے، تو اس صورت میں مومن کی اس زندگی کا، اُس زندگی کے ساتھ جو چھ کروڑ سال میں روحانیت و جسمانیت کے مکمل دائرے کو طے کرنے میں ہے کا کیا ربط ہے، بالخصوص نصف دائرے کے ساتھ جو روحانیت پرمی ہے؟

جواب ۱: (الف) جیسا کہ یہ امرِ واقعی ہے کہ روح انسانی اپنے خاص مقام پر قادرِ مطلق کے تمام عجائب و غرائب کی مظہرِ کامل اور صفاتِ خداوندی کا آئینہ صافی ہے، اور اس حقیقت کا روشن ترین ثبوت انسانِ کامل کا مبارک و مقدس وجود ہے، جو ہر زمانے میں موجود اور حاضر ہے کیونکہ انسان اور انسانیت کی روحانی ترقی کا عملی نمونہ وہی ہے، چنانچہ جب ہمارا تصور یہ ہے کہ مومن کی زندگی ایک ایسے دائرے پر ہمیشہ سے گذرتی چلی جائی ہے کہ جس کی نہ تو کوئی ابتداء ہے اور نہ ہی کوئی انتہا، اور

وہ دائرہ روحانیت و جسمانیت دونوں پر محیط ہے۔ اب اگر اس صورت حال پر ذرا غور کیا جائے تو معلوم ہو گا، کہ کس طرح انسان کی جزوی زندگی دائرة عظم کی کلی زندگی کے ساتھ مربوط اور وابستہ ہے۔ وہ یہ کہ آدمی خواہ جسمانیت کی طرف جی رہا ہو یا وقتات کی جانب، ہر حالت میں دائرة کلی سے باہر نہیں، وہ اگر آج دائرے کے جسمانی حصے میں ہے تو بالواسطہ روحانی حصے سے بھی ربط و تعلق رکھتا ہے۔

(ب) اگر ہم اپنے متعلق دوناوں کے قاتل ہو جائیں یعنی انا نے علوی اور انا نے سفلی، تو اس وقت دو اعظم کو ایک انتہائی عظیم کھڑی سے تشبیہ دینی پڑے گی اور ہماری زندگی کی دوناں اس کھڑی کی سوتی کے دونوں سرے قرار پائیں گی، اس مثال سے یہ حقیقت سورج کی طرح روشن اور ظاہر ہو جاتی ہے کہ ہمارا رابطہ نہ صرف انا نے سفلی کے وسیلے سے عالم جسمانی کے ساتھ قائم ہے، بلکہ ہم اپنی انا نے علوی کے ذریعے سے عالم روحانی کے ساتھ بھی مسلک ہیں، اور یہ مثال خود مونریا لزم (حقیقت واحدہ) سے بہت سی قریب ہے۔

(ج) اس میں کوئی شک نہیں کہ روح ایک اعتبار سے دنیا میں آتی ہے اور دوسرے اعتبار سے نہیں آتی ہے، یا یوں کہنا چاہئے کہ اگر مانا جائے کہ روح دنیا میں آگئی ہے، تو پھر اس کا آنا ایسا ہرگز نہیں جیسے کسی ماڈی چیز کا آنا ہوتا ہے، جبکہ خود ماڈی چیزوں کے آنے میں بھی آسمان زمین کا فرق ہے، چنانچہ جب کوئی آدمی آتا جاتا ہے تو وہ اس میں ایک جگہ سے دوسری جگہ منتقل ہو جاتا ہے، وہ کس قدر مدد و دوğبجور ہے کہ جب یہاں آتا ہے تو وہاں موجود نہیں، اور جس وقت یہ وہاں جاتا ہے تو یہاں حاضر نہیں، اس کے عکس جب ہوا آتی جاتی ہے تو اس سے کہیں کوئی خلا پیدا نہیں ہوتا، جسکی وجہ یہ ہے کہ ہوا آدمی کی طرح مدد و دنیں بلکہ بسیط ہے یعنی اپنے دائرے میں ہر جگہ موجود ہے، اور روح اس سے بہت زیادہ بسیط ہے۔ پھر آسمان کی گردش پر ذرا غور

کیا جائے، کہ یہ آتا جاتا تو ہے، مگر اس کی گلیت اپنی جگہ پر ٹھہری ہوتی ہے، لہذا اس کا آنا نہ آنے کی طرح ہے، آنے کو سورج کی روشنی بھی آتی ہے، ندی بھی آتی ہے اور دریا بھی آتا رہتا ہے، لیکن یہ چیزیں ایک آدمی کی طرح کب آتی ہیں، کیونکہ ان کا یہ سرا اگر یہاں پہنچا ہوا ہے تو وہ سرا اصل سرچشمہ میں مربوط و تسلیک ہے، ان مثالوں میں سوچنے سے عالم روحاں کے ساتھ روح کے ربط و تعلق کا کچھ اندازہ ہو سکتا ہے۔

(د) جب ٹوی سے کسی انسان کی آواز سنائی دیتی ہے اور صورتِ نظر آتی ہے تو کوئی چھوٹا سا بچہ یہ گمان کر سکتا ہے کہ بس یہی کچھ جو سامنے ہے مکمل آدمی ہے، حالانکہ ایک باشур انسان کے نزدیک اس کی حقیقت کچھ اور ہے اور ایک سائنسدان کی نظر میں صورتِ حال اس سے بھی زیادہ روشن ہے، کہ جو چیز آنکھوں کے سامنے ہے وہ اصل آدمی نہیں بلکہ اسکی بولتی چالتی ایک تصویر ہے، چنانچہ ہماری یہ دُنیاوی زندگی اُس اخروی اور روحاںی زندگی کا ایک زندہ عکس ہے جو عالم بالا میں ازل سے قائم ہے، جس کی مثال ایک طرح سے سورج ہے کہ وہ گلی طور پر اپنی جگہ چھوڑ کر آئینے میں اُترنہیں سکتا، اور نہ ہی وہ اس کے اندر رسمو کر مدد ہو سکتا ہے، مگر ہاں یہ درست ہے کہ وہ اس پر اپنا عکس ڈالتا ہے، جس کو دیکھ کر کوئی سادہ لوح آدمی یہ خیال کرتا ہے کہ سورج آئینے میں آیا، لیکن سورج خود آیا کہاں ہے یہ تو سورج کا عکس ہی ہے، اس مثال سے ہمیں روح کے تصور کے سلسلے میں کافی مدل سکتی ہے۔

(ه) اب ہم بڑی آسانی سے یہ کہہ سکتے ہیں کہ ہماری اصل روح دُنیا میں آتی ہی نہیں، مگر اس کا سایہ یہاں آیا ہے، سایہ سے مراد ہماری جسمانی اور جُزوی زندگی ہے، جو روحاںی اور گلی زندگی کے درخت سے والبستہ ہے، درخت ہمیشہ اپنی جگہ پر قائم ہے، اور سایہ اپنی حدود میں حرکت کرتا ہے، اسی طرح ہماری ایک اصل یعنی گلی روح ہے اور ایک جُزوی روح، اس تفصیل سے یہ حقیقت روشن ہو کر سامنے آتی ہے

کہ ہم اپنے شعور کی سب سے اعلیٰ سطح پر ہمیشہ ہمیشہ اصل سے واصل اور مربوط ہیں، اس کے معنی ہوتے ہیں، کہ ہماری سابقہ زندگی اور اسکے وہ تمام کارنا مے جو دو را عظم پر محیط ہیں ہماری اصل روح میں محفوظ ہیں، اور جیسے ہی ہم شعوری طور پر اس کے ساتھ مغم ہو جائیں گے، تو سابقہ اور موجودہ زندگی کی ہر ہر زندہ تصویر کا مشاہدہ کیا جاسکے گا۔

(و) اگر ہم عالم روحا نیت یعنی روح ارواح کی تشبیہ ایک انتہائی عظیم کائناتی ریڈیو اسٹیشن سے دیں، اور تمام جزوی روحوں کو اس کی ریڈیو اسٹیشن سے بخوبی والے لاتعداد ریڈیو قرار دیں، تو اس وقت ہمیں یہ بھی فرض کر لینا ہو گا کہ وہ اسٹیشن نہایت ہی عجیب و غریب اور بڑا معجزا نہ قسم کا ہے، وہ جان، عقل، علم، ارادہ اور قدرت جیسی تمام اعلیٰ صفات رکھتا ہے، اس لئے دنیا کے اسٹیشنوں کیلئے جو کچھ ناممکن ہے اس کے نزدیک وہ ممکن ہے اور اس سے سب کچھ ہو سکتا ہے، اس مثال سے مومن کی انائے علوی اور انائے سفلی کا باہمی رابطہ صاف طور پر ظاہر ہو جاتا ہے۔

(ز) ان تمام تفصیلات کا خلاصہ اور خود یہ ہے کہ روح انسانی نہ صرف ازل اور ابد میں اپنی اصل کیسا تھا ایک ہے بلکہ وہ موجودہ وقت میں بھی کئی رشتہوں سے روح الارواح کے ساتھ مربوط و متعلق ہے، اور اس حقیقت کی ایک عام مثال یہ ہے کہ جس طرح جسم روح کے بغیر زندہ نہیں رہ سکتا اسی طرح جزوی روح بھی فلی روح کے سوا زندہ اور قائم نہیں رہ سکتی ہے، اس کے معنی یہ ہوتے کہ نہ صرف ہمارا جسم ایک جان رکھتا ہے بلکہ ہماری جان کی بھی ایک جان ہے، اور وہ عالمگیر روح ہے، یعنی کائناتی روح، جسکے اور بھی بہت سے نام ہیں، جیسے روح عظم، روح الارواح، روح فلی، عالم روحا نیت، عالم بالا، لوح محفوظ، کرسی الہی وغیرہ چنانچہ روح جزوی اور عالم روحا نیت جسم و جان کی طرح مربوط و متعلق ہیں، اور یہ بھی ایک حقیقت ہے کہ مومن کی طویل ترین روحانی زندگی (جو دو را عظم کے نصف دائرہ سے تعبیر ہے)

روحِ کُلی سے الگ نہیں، لہذا اسی معنی میں مومن اپنی سابقہ روحانیت سے ربط و تعلق رکھتا ہے اور اس کا تصور کرتا ہے، اور جن لوگوں کو بنیاد ہی سے ان ازلی ابدی حقائق و معارف کا تصور نہ ہوتا ان کی مذمت کرتے ہوئے اللہ تعالیٰ نے ارشاد فرمایا کہ: "هم نے ایک دیوار ان کے آگے بنادی ہے اور ایک دیوار ان کے پیچے پھر اوپر سے ان کو ڈھانک دیا ہے تو وہ کچھ دیکھنہ نہیں سکتے" (۹:۳۶)۔ اس آیہ کریمہ کی روشنی میں بغور دیکھنے سے معلوم ہوتا ہے کہ انسان علمی اور عملی طور پر نہ صرف ابد کے احوال تک رسائی کرسکتا ہے، بلکہ وہ اسی طرح ازل کو بھی پہنچ سکتا ہے، کیونکہ ازل اس کی روحانیت کا ماضی ہے اور ابتدی قبل۔

**سوال ۲: اَفَرَأَيْتُمُ اللَّهَ وَالْعَزِيزَ وَمَنْوَةَ النَّاثِرَةِ الْآخِرَى**  
 (۵۳: ۱۹-۲۰)۔ (تو بھلا لوگوں نے لات و غربی اور تیسرے پچھلے منات کو دیکھا)  
 کی کیا تاویل ہوتی ہے؟

**جواب ۲:** (الف) بزرگان دین نے اپنے اپنے زمانے کے مطابق اس آیہ کریمہ کی پرچمکت تاویلیں کی ہوں گی، میں اپنی بساط کے مطابق اس سلسلے میں جو کچھ گزارش کرنا چاہتا ہوں وہ یہ ہے کہ بُت اور بُت پرستی نہ صرف دین کے ظاہر اور جسمانیت میں موجود ہے بلکہ یہ باطن اور روحانیت میں بھی پانی جاتی ہے، کیونکہ اللہ تعالیٰ نے ظاہر و باطن کو مثال اور مثال کے طور پر پیدا کیا ہے، اور مخلوق کے ظاہر میں جو کچھ جسمانی طور پر موجود ہے وہی دین کے باطن میں روحانی حیثیت میں بھی ہے، چنانچہ روحانیت کے جتنے درجات مقرر ہیں وہ سب کے سب قانونِ توحید کی رو سے بُت ہیں، سوائے اُس درجے کے جو سب سے اوپر ہے، تاکہ اس تصور کے سہارے مومن مُوَحَّد کو مرتبہ آخرین حاصل ہو سکے۔

(ب) جاننا چاہتے کہ روحانیت کے تمام درجات صراطِ مستقیم ہی پر واقع ہیں،

چنانچہ یکے بعد دیگری ان درجات کو پہچانتے ہوئے منزل آخرین کی طرف قدم بڑھانا ہدایت ہے اور اس کے عکس منزل مقصود کے بغیر کسی مرحلے یا درجے میں پابند رہنا توحید کی نظر میں بُت پرستی اور گمراہی ہے، لہذا قرآن حکیم اگر ایک طرف جسمانی بُت پرستی کو ترک کر کے دین حق قبول کرنے کی دعوت دیتا ہے تو دوسری طرف روحانی بتوں کو چھوڑ کر منزل توحید تک رسا ہو جانے کی ہدایت بھی کرتا ہے، کیونکہ پروردگارِ عالم کے قانون صدق و عدل کا تقاضا ہمیشہ یہی رہتا ہے، کہ اُس کا ہر فرمان متعلقہ ہدایت و رہنمائی میں ہر طرح سے کامل اور مکمل ہو۔

(ج) عزیزوں کو یہ نکتہ بھی یاد رہے کہ باطنی بُت بھی ظاہری اصنام کی طرح ہر قسم کے ہوا کرتے ہیں، چنانچہ مذکورہ بالا آیہ کریمہ میں جن تین بتوں کا ذکر ہوا ہے، وہ مثال کے طور پر روحانیت کی ابتدائی دلیلیات میں، جن کے اسماء کے معنوں میں اُن کے احوال پوشیدہ ہیں، اور اگر حقیقت و معرفت کی نظر سے دیکھا جائے تو یہ وہی فرشتے ہیں جن کو روحانیت کے بُت پرست خدا کی بیٹیاں قرار دیتے ہیں، اس لئے کہ اگرچہ ملائک اصلًا خاصہ رجولیت و نسوانیت سے بالاتر ہوتے ہیں، لیکن ان کا ظہور مرد کی صورت میں بھی ہوتا ہے اور عورت کی شکل میں بھی، جیسے قرآن مقدس میں اس مطلب کا ذکر آیا ہے کہ:

”الْكَمُ الدَّكْرُ وَلَهُ الْأُثْنَى“ (۲۱: ۵۳)۔ کیا تمہارے لئے تو بیٹے (تجویز) ہوں اور خدا کیلئے بیٹیاں؟ یعنی جو فرشتے رکھیوں کی صورت میں میں اُن کے متعلق تھا رای عقیدہ باطل ہے کہ یہ خدا کی بیٹیاں ہیں، نیز ارشاد ہے کہ: ”إِنَّ الَّذِينَ لَا يُؤْمِنُونَ بِالآخِرَةِ لَيُسَمُّونَ الْمَلَئَكَةَ تَسْمِيهَ الْأُثْنَى“ (۲۲: ۵۳)۔ جو لوگ آخرت پر ایمان نہیں رکھتے وہ فرشتوں کے نام رکھتے ہیں عورتوں کے نام پر۔ اسکے معنی ہیں کہ وہ لوگ چونکہ روحانیت کے حقائق و معارف سے ناواقف اور انجام کار سے غافل میں لہذا وہ زنانہ شکل

کے فرشتوں کو دیویاں مانتے ہیں اور یہ باطنی بُت پرستی ہے، جسکی مثال لات، غُرمی اور منات ہیں، کہ یہ اصل میں فرشتے ہیں مگر اہل باطل نے ان کو عورتوں کا نام دے کر دیویاں قرار دیا ہے۔

**سوال ۳:** ہر چند کہ حضرت یعقوب نے بھائیوں کی شمسی کی بناء پر حضرت یوسف کو امامت کا اختیار منتقل کر دیا تھا، لیکن با این ہمہ ان کو امام کا دیدار نصیب نہ ہونے میں کیا حکمت تھی، جبکہ حضرات پختن پاک کی مثال میں اختیارِ ہدایت ایک شخص میں ہونے کے باوجود سب میں نور ہونے کا تصور پایا جاتا ہے؟

**جواب ۳:** (الف) قانون دین کا ہویا دنیا کا، نبوت متعلق ہویا امامت کے بارے میں ہر حالت میں وہ نہ صرف اٹلی قواعد و ضوابط پر منی ہوتا ہے، بلکہ ساتھ ہی ساتھ اس میں خصوصی حالات اور مستثنیات کا لحاظ بھی رکھا جاتا ہے، تاکہ بوقتِ مشا اور ہنگام ضرورت کوئی حرج و تنگی نہ ہو، اور دینِ حق میں اس حقیقت کی بہت سی مثالیں ملتی ہیں، چنانچہ عام طور پر دیکھا جائے تو ہر پیغمبر ناطق کے ساتھ صرف ایک ہی اساس ہونے کا تصور ملتا ہے، مگر حضرت ابراہیمؑ کے اساس دو تھے، یعنی اساسِ مستقر حضرت اسماعیلؑ اور اساسِ مستودع حضرت اسحاقؑ۔ دوسری مثال یہ کہ زمانے میں ایک ہی امام ہوا کرتا ہے لیکن بعض دفعہ مستقر اور مستودع دو دو امام بھی ہوتے ہیں، جس طرح حضرت ابراہیم خلیل اللہؑ کی پاک نسل میں امامت کے مذکورہ وسائلے چلتے آئے، یہاں تک کہ حضور اکرمؐ کا زمانہ آیا اور مولانا علیؑ کی ذاتِ گرامی میں دونوں قسم کی امامتیں ایک ہو گئیں۔

(ب) اسی طرح یہ بالکل درست ہے کہ اصولی طور پر ہمیشہ نورِ امامت باپ سے بیٹے میں منتقل ہوتا ہے، لیکن جیسا کہ ہم اور عرض کر چکے ہیں اس میں کچھ مستثنیات بھی ہیں، جن کا علم تاریخ امامت اور تصورِ امامت کی روشنی میں حاصل ہو سکتا ہے،

مثال کے طور پر اگر ہم مانیں کہ زمانہ آدم کا پہلا اساس مولانا ہابیل تھا اور اسکی شہادت کے بعد مولانا شیعٹ اساس ہوا، تو اس صورت میں ہمیں یہ بھی قبول کرنا ہو گا کہ نورِ امامت کبھی بخار بھائی سے بھائی کو منتقل ہو سکتا ہے، اس سلسلے میں ہمیں زمانہ موسیٰ کے اساس مولانا ہاروان اور اس کے جانشین مولانا یوش بن نون کے جسمانی رشتہ پر بھی غور کرنا چاہئے نیز عہدِ عیائیٰ کے اساسِ اول مولانا یحیٰ اور اساسِ دوم مولانا شمعون کے بارے میں بھی خوب سوچنا ہو گا کہ ان مقدس ہستیوں کے آپس میں کیا رشتہ تھا، اس بیان سے یہ واضح کرنا مقصود ہے کہ نورِ امامت کے اٹل قانون میں بھی دوسرے قوانین کی طرح کچھ مستثنہ و اقطاعات ہوا کرتے ہیں، تاکہ اللہ کے دین میں لوگوں کے لئے رحمت ہی رحمتِ مہیا رہے اور ان کو کسی قسم کی مالیوں نہ ہو۔

(ج) جیسا کہ آپ جانتے ہیں کہ نورِ نبوت و امامت باطن کے باطن میں ایک ہونے کے باوجود بمقتضائے زمان و مکان مختلف درجات اور جداجہ ایشتوں میں ظہور پذیر ہوتا ہے، اور یہی وجہ ہے کہ امامت کے کئی درجات ہوا کرتے ہیں، جیسے امام مقیم، امام اساس، امام مُتمم، امام مستقر اور امام مستودع، تاکہ اللہ تعالیٰ کی ہدایت کاملہ کے ظاہری اور باطنی وسائل ہمیشہ مہیا رہیں اور زمانے کو امام عالم مقام کی جس مرتبت کی ضرورت ہو اسی مرتبت میں امام برقعؐ کا ہدایت کو انجام دے۔

(د) اس مطلب کی دوسری وضاحت یوں ہے، کہ امام ملکی اور بشری دونوں صفات کا مالک ہوا کرتا ہے، یعنی وہ بیک وقت فرشتہ عظیم بھی ہے اور انسانِ کامل بھی، تاکہ وہ عملی طور پر ناسوت سے ملکوت کی طرف لوگوں کی ہدایت و رہنمائی کر سکے، اس سلسلے میں چونکہ لوگ ایک سطح کے نہیں یعنی ان کی دینی صلاحیتیں مختلف قسم کی ہوتی ہیں، اس لئے امام برقعؐ اپنی عملی ہدایت و رہنمائی میں نہ صرف جسمانی مشکلات پر قابو پانے کی مثالیں پیش کرتا ہے، بلکہ اسکے ساتھ ساتھ وہ اپنے نمونہ عمل سے یہ بھی ظاہر

کرتا ہے کہ روحانی دُشواریوں کے آنے پر مومن کو کیا کرنا چاہئے، تاکہ مومنین کی ظاہری و باطنی زندگی کا کوئی گوشہ ہدایت کاملہ کی روشنی کے بغیر نہ رہے۔

(ح) مذکورہ بالاحقائق و معارف کی روشنی میں اب یہ سمجھ لینا ہمارے لئے بالکل آسان ہو گیا کہ پختن پاک صلوات اللہ علیم کی مثال میں حضرت محمد مصطفیٰ ناطق تھے، علیٰ اساس حسن امام مستودع، حسین امام مستقر اور فاطمہ زہراؓ پیغمبر اکرمؐ کے جتوں میں سے تھیں، کہ ناطق کے محظیم ہوا کرتے ہیں، اور خاص کر آنحضرت کے محظی سب عظیم تھے، چنانچہ حضور کا پہلا حجت (یعنی باب) اساس تھا یعنی علیؑ، دوسرا حجت امام حسنؑ، تیسرا امام حسینؑ اور چوتھی حجت فاطمہ زہراؓ اس سے ظاہر ہے کہ حضرات پختن نور کے مرکز تھے۔

(و) امام اطہر و اقدس سرایا نور ہدایت ہوتا ہے، لہذا اسکی روحانی اور جسمانی زندگی کی ہر مثال ہدایت و رہنمائی کی حکمتوں اور مصلحتوں سے بھرپور ہوا کرتی ہے، چنانچہ حضرت یعقوب اور حضرت یوسف کے قرآنی قصے میں روحانیت اور امام شناسی کی بہت سی حکمتیں پوشیدہ ہیں، سو پہلی حکمت یہ ہے کہ امام عالی مقام کے ازلی وابدی نور کا حقیقت میں نہ تو کوئی باپ ہے اور نہ ہی کوئی بیٹا، لیکن اس حقیقت کے باوجود نور ازل کے ظہوراتِ روحانی انتہائی عجیب و غریب اور بڑے حیرت انگیز ہوا کرتے ہیں، چنانچہ یہ اسکے گوناگون جلوؤں میں سے ہے کہ وہ کبھی تو امام کے والد بزرگوار کی بے پناہ شفقتوں کی صورت میں اور کبھی اس کے فرزند دلبند کی مسرت بخش محبوتوں کی شکل میں جلوہ نما ہو جاتا ہے، چنانچہ شروع ہی سے حضرت یعقوب کو حضرت یوسف سے جو بے پناہ محبت تھی، وہ دراصل دنیاوی نہیں بلکہ نور کی وجہ سے دینی اور حقیقی محبت تھی، کیونکہ حضرت یعقوب کی مبارک پیشانی میں جو امامت کا مقدس نور جلوہ گرتھا، وہ اپنی معنوی جامعیت و ہمہ گیری کے سلسلے میں جہاں دوسری بہت سی حقیقتوں کا انکشاف و اظہار

کرتا تھا، وہاں وہ یہ بھی فرمایا کرتا تھا کہ وہ نور جو پیشانی میں بول رہا ہے خود اس کا بیٹا یوسف ہے، جسکے نتیجے میں یعقوب اپنے بیٹے یوسف کو ظاہرِ باطن میں بیج دے چاہتا تھا۔

(ز) دوسری حکمت یہ ہے کہ اگرچہ امرِ امامت (یعنی اختیارِ عام طور پر امام سابق کی زندگی کے آخری لمحات میں منتقل ہو جاتا ہے، لیکن کبھی بکھار زمانے کا امام کسی اہم خدائی مصلحت کی بناء پر وقت سے پہلے بھی اپنے بیٹے کو عملی طور پر جانشین بنانے کا تھا ہے، جسکی ایک نمایاں مثال حضرت یوسف ہے، چنانچہ مرکزِ نور کی اس منتقلی کے بعد اگرچہ حضرت یعقوب کا باطن کاملاً منور اور روشن تھا، تاہم عرصہ دراز تک امام کا سب سے بڑا دیدار نہیں ہو رہا تھا، لیکن مسلسل گردیہِ زاری اور رُکش مقناطیسی یادوں کے وسیلے سے ایک دن یہ مبارک دیدار بھی حاصل ہو گیا، اور اس عظیم واقعہ میں ایسے تمام مومنین کیلئے نمونہ عمل اور مکمل ہدایت موجود ہے، جن کو ابھی تک امام زمان کا روحانی دیدار نہیں ہوا ہے یا جنہیں دیدار ہو رہے ہیں کے بعد پھر اس میں بڑی حد تک کمی واقع ہوئی ہے کہ وہ دیدارِ باطن کو کوئی معمولی اور آسان کام تصور نہ کریں، نہ دیدار کے بعد سُست اور ناشکر گزار ہو جائیں اور نہ ہی کمی واقع ہونے پر مایوس ہو بلیھیں۔

(ح) تیسرا حکمت یہ ہے کہ ہم جیسے عقل کے بیچارے اکثر یہ گمان کرتے ہوئے بیٹھتے ہیں کہ بس ذرا سی کوشش سے دیدار حاصل ہو گا، لیکن حضرت یعقوب کا یہ پر حکمت واقعہ زبانِ حال سے ہمارے اس ناجیز گمان کی بڑی سختی کے ساتھ تردید کرتا ہے اور صورتِ حال کے رمز و کنایہ سے اس بات کا تاکیدی حکم دیتا ہے کہ اگر تم کو واقعًا امام عالی صفات کے دیدارِ باطن کی لائعداد برکتوں اور سعادتوں سے سرفراز ہو جانا مقصود ہے تو تم اپنے دل میں امام زمان علیہ السلام کی وہ انہیانی شدید اور کامیاب ترین محبت پیدا کرو، جو حضرت یعقوب کے سینہ صافی میں موجود تھی، کیونکہ اسی پاک و پاکیزہ محبت نے اخلاص و عقیدت اور احترام و ادب سے حضرت یوسف کے دامنِ دل

کو مضبوطی سے تھام لیا اور نہیں چھوڑا تا آنکہ وہ اُسے کشان کشان یعقوب حزین سے ملا دینے میں کامیاب ہو گئی۔

(ط) اس مقام پر اشتیاقِ دیدار کے بھرپور جذبات رکھنے والے مومنین کو خوب سنجیدگی سے سوچنا چاہئے کہ انسانیت، اخلاق اور مذہب کے اس درجہ کمال پر عصمت، طہارت اور پاکیزگی کی اس شان کے ساتھ اور عظمت، بزرگی، قدر اور منزالت کی اتنی رفعت و بلندی حاصل ہونے کے باوجود یہ کیوں کر ضروری ہوا کہ حضرت یعقوب جیسا ایک انسانِ کامل دیدارِ باطن کیلئے اپنے بیہار کی طرح زارزار رویا کرے اور بار بار خون جگر کے آنسو بہائے، آپ تیجے کے طور پر یقیناً اس حقیقت کو قبول کر لیں گے کہ پیغمبر اور امام کی مرتبت کے ایک کامل انسان کی طرف سے انہیانی سختِ ریاضت، تخلیلِ نفس اور شوقِ دیدار کا یہ نمونہ پیش کرنا اور وہ بھی کسی اور طریقے سے نہیں بلکہ قرآن کریم کے توسط سے اس لئے ضروری ہوا کہ سمجھنے والے دیدارِ مقدس کی قدر و قیمت کا خود بخود اندازہ کریں کہ اس کے حصول کیلئے کیسی اور کتنی عظمیٰ قربانیوں کی ضرورت ہے، تاکہ وہ اسی معیار کے مطابق علم و عمل کا فریضہ انجام دیں۔

نصیر الدین نصیر ہونزانی

## حضرت موسیٰؑ کے نو (۹) معجزات

۱۰ عصا (الٹھی) یعنی معجزہ اسمِ عظم، کہ جس طرح جسمانی طور پر الٹھی چلنے کیلئے اور کئی دوسرے کاموں کیلئے وسیلہ ہے، اسی طرح اسمِ عظم روحانی سفر اور ترقی کا ذریعہ ہے۔

۱۱ پیدبیضاء (۷:۱۰۸؛ ۲۰:۲۲؛ ۲۶:۳۳؛ ۲۸:۱۲؛ ۳۲:۳۲) معجزہ فکری بصورتِ بیان، کیونکہ فکر عقل کا ہاتھ ہے اور بیضاء کا مطلب روشن ہے، یعنی ایسی کامیاب فکر جس کا نتیجہ ہر بار نورانی کلام ہو۔

۱۲ رقط سالی (سین ۷:۱۳۰) علمی قحط، کیونکہ جسمانی قحط عام روحانی قحط کی مثال ہے، جبکہ روحانی چیزوں کی تشبیہہ مادی اشیاء سے دی جاتی ہے۔

۱۳ رثرات کا نقصان (۷:۱۳۰) یعنی حکمت کا مفہود ہو جانا، کیونکہ حکمت کے نہ ہونے کی مثال چلوں کے نہ ہونے سے دی گئی ہے، جبکہ علم روح کی عام غذا ہے، اور حکمت جو پھل ہے خاص غذا ہے۔

۱۴ طوفان (۷:۱۳۳) یعنی روحانی اور علمی طوفان، جس میں بہت سی قومیں ہلاک ہو چکی ہیں۔

۱۵ ڈیاں (جراد ۷:۱۳۳) یعنی ایسی بُری روحیں اور مرتضاد افکار، جس سے عقل کی فصل پتایا ہو جاتی ہے، جس طرح ڈیاں ظاہری فصل کو برپا کر دیتی ہیں۔

۱۶ رُقْل (جوئیں ۷:۱۳۳) ایسی بدروحیں، جو جسم کو اذیت پہنچاتی ہیں، یہ

بھی عذاب کے معجزات میں سے ہیں۔

۱۸) مینڈک (ضفادع، ۱۳۳: ) ایسی ادنیٰ روحیں، جن کی مسلسل آواز کے سبب سے اعلیٰ روحوں کی آواز سنائی نہیں دیتی ہے۔

۱۹) پانی کا خون بن جانا (، ۱۳۳: ) یعنی علم کا بگڑ جانا، اور علمی شنگی کا باقی رہنا۔

نصرالدین نصیر ہونزا<sup>ن</sup>  
۱۹۸۲ء جولائی

نوٹ : ۱۔ اس سے ظاہر ہے کہ بعض معجزات اس لئے رونما ہوتے ہیں، کہ ان سے نافرمان لوگ

ہلاک ہو جائیں یا عذاب میں بچلا ہو جائیں۔

۲۔ آیات تسعہ (نومعجزات) کی تاویل بہت اہم ہے، آپ اس کو توجہ سے دیکھیں۔

Knowledge for a united humanity

## تصویر اور تصور

انسان یا کسی اور چیز کی شکل و صورت اگر کاغذ وغیرہ پر بنائی گئی ہے تو وہ تصویر کہلاتی ہے، اور اگر وہ ذہن و خیال میں لائی جاتی ہے تو اس کو تصور کہتے ہیں، جس طرح مختلف وجہوں کی بناء پر تصویریں خاص سے خاص اور عام سے عام ہو اکرتی ہیں، اسی طرح اعمال کے اُتار چڑھاؤ کے سبب سے تصورات بھی اعلیٰ سے اعلیٰ اور ادنیٰ سے ادنیٰ ہر درجے کے ہوتے ہیں، یہ نہ صرف باطن کی روشنی اور تاریکی کی بات ہے، بلکہ اس میں خود تصور کی نوعیت کا بھی ذکر ہے۔

دنیا میں کوئی تصویر لپنے آپ نہیں بنتی ہے، بلکہ اسکا کوئی مصور ہوتا ہے وہی اس کو اصل چیز سے یا اس کی سابقہ تصویر سے یا اگر اس کو ٹھیک طرح سے پہچان لیا ہے تو تصور سے بنادیتا ہے، اسی طرح انسان ہی خود لپنے تمام تصورات کو وجود دیتا ہے، اور ان میں سے جو تصورات قدرتی کہلاتے ہیں، وہ بھی اصل میں خود انسان ہی کے افکار، اقوال اور اعمال کی بنیاد پر قائم ہوتے ہیں، لہذا دنامومن نہ صرف دیدارِ ظاہر اور تصویر بینی کے وسیلے سے عالیشان نورانی تصورات کا خواہاں ہوتا ہے، بلکہ وہ اسکے ساتھ ساتھ خلوصِ نیت سے نیک کاموں کو بھی انجام دیا کرتا ہے، تاکہ دل دماغ میں حقیقی روشنی پیدا ہو اور نورانیت کے پر محکمت تصورات کی حیثیت میں باطنی دیدار کا شرف حاصل کیا جاسکے۔

بعض لوگ دل کی آنکھ کھولنے اور باطنی روشنی دیکھنے کے شوق میں بڑی

پابندی اور سختی کے ساتھ طرح طرح کی مشقتوں میں عمرِ عزیز کا ایک حصہ صرف کرتے ہیں، جس میں اگر وہ کوئی روشنی دیکھتے بھی ہیں تو وہ غیرِ حقیقی اور عارضی قسم کی ہوتی ہے، جس کی کوئی اہمیت نہیں، با اخلاص مومن ہمیشہ حقیقی نور کی تجلیات دیکھنے کا جذبہ رکھتا ہے، اور اس عظیم مقصد کے حصول کیلئے نورِ ہدایت کے مقدس ارشادات پر جان و دل سے عمل کرتا رہتا ہے۔

حقیقی مومنین کے نزدیک مولاًے زمان کی بارکت تصویر کی بہت بڑی اہمیت ہے، کیونکہ یہ نور کی پاک شخصیت اور انسان کامل کی شناخت کی علامت و نشانی ہے، جو یاد آوری کا وسیلہ بن کر دل میں نرمی اور حقیقی محبت پیدا کر دیتی ہے، نیز یہ ایک طرح سے گواہی اور ثبوت کی حیثیت رکھتی ہے کہ امامِ برحق دنیا میں حیٰ و حاضر ہیں، اور اس کا ایک نہایت عالیقدر روحانی پس منظر ہے، چنانچہ بڑے خوش نصیب ہیں وہ مومنین جو مولا پاک کی مبارک تصویر کو عقیدت و محبت کی نظر سے دیکھا کرتے ہیں اور اس کا احترام بجالاتے ہیں۔

مورخہ ۲۳، اگست ۱۹۷۹ء کی بات ہے کہ کسی عزیز نے بسلسلہ جذبہ دینداری مجھے مولانا حاضر امام صلوات اللہ علیہ کی دو مبارک و مقدس تصویریں جو تقریباً پوسٹ کارڈ سائز کی تھیں بطورِ تحفہ عنایت کر دیں، چونکہ یہ پاک و پاکیزہ تصویریں امامِ عالی مقام ہی کی تھیں، اس لئے ایک عاشق کی نگاہ میں ان تصویروں کا انتہائی خوبصورت اور بیجد لکش ہونا ہی تھا، پھر بھی یہ حقیقت ہے کہ میرے آقا نے نامدار کی یہ دونوں تصویر بڑی خوبصورت اور بہت ہی پیاری تھیں، ایک تصویر پُر وقار سکوت و سنجیدگی کی مظہر تھی اور دوسری کے تبّتّم سے مسّرت و شادمانی کے پھول برس رہے تھے، جس میں مولا بآپا کی پُر نور مبارک آنکھیں کچھ یوں لگ رہی تھیں، جیسے عقلِ کل اور نفسِ کل (جو عظیم فرشتے ہیں) دو کائناتی دُوربین (Telescope) بن کر آسمان و زمین کی بلندی پسی کا خوب نظارہ کر رہے ہوں،

اور چھڑہ مبارک کی بہارِ حسن و جمال کا یہ عالم تھا، کہ اُس پر گل جہان کی رعنائی و زیبائی بصدق شوق قربان اور نثار ہو رہی تھی۔

چونکہ میں بچپن ہی سے امامِ برحقؑ کی مبارک تصاویر کا دلدادہ اور عاشق ہوں اور حق بات یہ ہے کہ مجھے ان چرخکت تصویروں سے عقیدت و محبت کی بہت ساری دولت میسر ہوتی ہے، چنانچہ میں نے مذکورہ دونوں تصویروں کو عقیدہ تمندی اور اخلاص و ادب کے بھرپور جذبات سے بار بار چومنتے ہوئے چشم و سینے سے لگایا، اور کچھ دیر تک ان کی طرف دیکھتا رہا، اتنے میں میرے دل میں ایک بہت ہی ملٹھی اور خوشگوار عاجزی اور پستی پیدا ہو گئی پھر وہ ایک پُر کیف جذبہ بن کر مجھے بطریقہ شیرین رلانے لگی، میرے رُخساروں سے گوہر آبدار کی طرح چمکتے ہوئے آنسو گر رہے تھے، اب دنیا کے دل میں اطمینان و سکون کا عالم تھا، اس گرانقدر روحانی نعمت کو قدر دانی اور شکر گزاری کی ساتھ قبول کرتے ہوئے میں نے موقع کو غیمت سمجھا اور محیت و فناست و والی عبادت کیلئے بیٹھ گیا، یعنی ذکرِ قلبی کے واسطے ذرا گوشہ نشین ہو گیا، اور الحمد للہ، ہمیشہ کی طرح عاجزی کی بدولت یہ کوشش نتیجہ خیزا اور کامیاب تھی۔

یہ سب کے نزدیک ایک عام تجربہ ہے کہ شروع شروع میں انسان جیسے ہی ظاہری آنکھیں بند کر کے اپنے باطن کی طرف متوجہ ہو جاتا ہے تو وہ یہ کا یک اپنے آپ کو شعوری طور پر کھپ انہیں میں پاتا ہے، وہ اس خلمت و تاریکی کے عالم میں کچھ نہیں دیکھتا ہے مگر وہ بڑی مشکل سے یہ اندازہ کر سکتا ہے کہ مہم تصور کے چند کالے کالے کارروں حركت کر رہے ہیں، لیکن اس کے عرکسِ حقیقی مومنین جب قدم بقدم اور منزل بمنزل روحانیت میں آگے بڑھ جاتے ہیں تو ان کی دُنیا کے تصورات شب و روز جگہ کاتی رہتی ہے، جس کی دلبر باضی پاشی اور جانفرزا نلینی کی کوئی مثال نہیں ملتی، اسی طرح اہلِ حقیقت کے دل و دماغ میں ہر وقت حقائق و معارف کی ایک

جیتی جاگتی لطیف کائنات موجود رہتی ہے۔

یہ بات سب مسلمان مانتے ہیں، کہ قرآنِ پاک میں ہر چیز کا مفصل ذکر آیا ہے اس کا مطلب یہ ہوا کہ آج ہم جس موضوع سے مبحث کرتے ہیں، وہ قرآنِ حکیم میں بھی ہے، ہاں بیشک ہم تو عملی طور پر مانتے ہیں کہ قرآنِ مقدس میں علمی صورت میں ہر چیز موجود ہے، اور تصویر و تصور کا نمایاں تذکرہ حضرت سلیمان علیہ السلام کے قصے کا حصہ ہے، جس میں ارشاد ہوا ہے کہ جنات سلیمان پیغمبر کے منشاء کے مطابق طرح طرح کی تماشیں (تصویریں ۳۲:۱۳) وغیرہ بنایا کرتے تھے، اب اگر ہم اس کو تاویل کی روشنی میں دیکھیں تو معلوم ہو جائیگا کہ زندہ اور مثالی حلقہ و معارف کے مشاہدات کی خاطر سلیمانؑ کے سامنے روحانیت کی تصویریں پیش کی جاتی تھیں، کیونکہ اس کے بغیر عین الیقین کا مقصد پورا نہیں ہو سکتا ہے، اور یہی وہ راستہ ہے جس سے اعلیٰ روحانیت میں جانے کے سلسلے میں گزرنا پڑتا ہے، جو انبیاء و آئمہ علیہم السلام کے علاوہ مومین کیلئے بھی مُقرر ہے، اس بیان سے یہ حقیقت ظاہر ہو جاتی ہے، کہ دل و دماغ کے تصوّرات اور تصویریں سلسلہ روحانیت کی مختلف کڑیوں کی حیثیت سے ہیں، کیونکہ تصوّرات کی علمی و روحانی ترقی سے روحانیت کی پُر نور مثالی تصویریں بن جاتی ہیں۔

یہ قسم بھی باطن، روحانیت، اور عین الیقین کے نورانی مشاہدات میں سے ہے، جو فرمایا گیا ہے، کہ ملکہ سبا کے تخت کو چشم زدن سے پہلے اپنی جگہ سے اٹھا کر حضرت سلیمانؑ کے حضور میں پیش کیا گیا تھا (۲۰:۲۰) اور دانشمند جانتا ہے کہ ظاہری اور مادی طور پر کسی تخت سلطنت کو غائب کر لینے کے کچھ معنی نہیں بنتے ہیں، چنانچہ اس مطلب کی واضح تاویل یہ ہے کہ یہاں تخت سے بلقیس ملکہ کی روحانی حیثیت مراد ہے جو ان کے مسلمان ہو کر جسمانی طور پر یہاں آنے سے پیشتر سلیمان پیغمبر پر منکشف کی گئی تھی، اسکے علاوہ قصہ سلیمانؑ میں اور بھی بہت سی چیزیں ہیں جن کا زیادہ سے زیادہ

تعلق روحانیت اور تاویل سے ہے، اس سلسلے میں یہ نکتہ بھی یاد رہے کہ انبیاء و آئمہ علیہم السلام لپنے لپنے زمانے میں روحانیت کے سلیمان شاہنشاہ ہو اکرتے ہیں، تمام روحیں خواہ وہ زندوں کی ہوں یا مُردوں کی، جن، انس اور طیر کے ناموں سے اُن حضرات کی روحانی سلطنت کے مختلف امور کو انجام دیتے رہتے ہیں۔

نصر الدین نصیر ہونزاری



ISW  
LS

# Institute for Spiritual Wisdom and Luminous Science

Knowledge for a united humanity

# گائے اور چھڑے کی گفتگو

تمام شمالی علاقوں جات کی قدیم روایت یہ تھی کہ ہر گاؤں کے باشندے سب سے پہلے کسی مناسب مقام پر لپنے لئے ایک محفوظ قلعہ بنانے کا احاطے میں اپنا اپنا گھر بنایا کرتے تھے، اور رات کے وقت کوئی شخص قلعے سے باہر نہیں رہتا تھا، جس کی وجہ یہ تھی کہ مختلف ریاستوں کے لوگ اکثر بوقت شب ایک دوسرے پر حملہ کر کے قتل و غارت کا بازار گرم کرتے تھے، خدا کا لاکھ لاکھ شکر ہے کہ اس روشن زمانے میں نہ وہ روایت زندہ ہے، اور نہ کسی ایسے حملے کا خوف وہ راس باقی ہے، تاہم وہ زمانہ جس میں یہ بندہ ایک چھوٹا سا بچہ تھا، اگرچہ سب نہیں تو بعض احوال اگلے زمانے کی طرح تھے، چنانچہ ہم سب لوگ سرديوں میں بحکم حاکم اپنے گاؤں (حیدر آباد) کے برائے نام قلعے میں رہتے تھے، جو ایک ٹیکری پر واقع ہے، جس کی ہمارے وقت میں نہ تو کوئی فصیل باقی تھی، نہ کوئی دروازہ، اور نہ ہی کوئی محافظ میسٹار (ٹاور) قائم تھا۔

مجھے یہ بات ٹھیک طرح یاد نہیں کہ میں اُس وقت لتنے سال کا بچہ تھا، مگر بہر حال یہ عجیب واقعہ خوب یاد ہے کہ موسم سرما کا ایک دن تھا، جبکہ ہونزہ جیسے پہاڑی علاقوں میں بڑی شدت کی سردى ہوتی ہے، اور اگر کسی دن مطلع ابر آلود نہ ہوا، اور ہوا بھی نہ چلی، تو پھر بھی دھوپ کی حرارت بہت ہی کم ہوتی ہے، ایک دن ایسی کمزور دھوپ پڑ رہی تھی، میں قلعہ والے گھر سے ایک بیکار چھوٹے بچے کی حیثیت سے نکل کر کھیل کے میدان (پولو گراؤنڈ) میں آکھڑا ہو گیا، لتنے میں ایک دُلبی سی گائے مستطیل

میدان کی شرقی جانب سے نمودار ہوئی، اور ایک چھوٹا سا کمزور پچھڑا تقریباً دو سو گز دُور سمت مخالف سے نظر آیا، جو اس گائے کامبجہ لگتا تھا۔

دونوں بیچارے جانور باری باری ڈکرانے (بولنے) لگے تعجب ہے کہ میں نے اُس وقت کیونکر گائے اوز پچھڑے کی آواز پر توجہ دی، اور اسکی یہ ترجمانی یاتاولیں کی، کہ میرے فہم کے مطابق گائے نے کہا: ”اے میرے عزیز بچہ (پچھڑا)! آؤ آؤ، تم میرے پاس چلے آؤ، تاکہ میں تم کو کچھ دودھ پلاو نکی۔“ اسکے جواب میں پچھڑے نے کہا: ”تھیں نہیں، پیاری ماں! سردی سے میرا جسم سُکر کر گیا ہے، اسلئے مجھ سے چلانہیں جاتا، لہذا مہربانی کر کے تم خود میری طرف آجائو۔“

گائے نے پھر کہا: ”اے میرے لال! دیکھو اس میدان میں انسان کے بچے س طرح دوڑتے کھیلتے نظر آتے ہیں، تم بھی ذرا دوڑو، تاکہ بدنا کچھ گرم ہو، اور سردی کی شکایت دُور ہو جائے۔“ اس پر پچھڑے نے فوراً کہا: ”اتاں جی! انسانی بچوں میں سے صرف وہی دوڑ سکتے ہیں، جنہوں نے کچھ کھایا پیا ہو، میرے پیٹ میں کوئی خوراک ہے ہی نہیں، بچہ میں کیسے دوڑ سکتا ہوں؟“ آخر کار گائے مجبور ہو کر پچھڑے کے پاس چل گئی۔

اب میں دل ہی دل میں بڑا خوش ہوا، کہ میں نے گائے اور اس کے بچے کی گفت و شنید کی ترجمانی سیکھ لی ہے، مجھے خیال آیا کہ کسی تاخیر کے بغیر اپنے والدِ محترم سے اس واقعہ کا ذکر کر دینا چاہئے، تاکہ انہیں خوشی حاصل ہو، قبلہ گاہ اُس وقت ہمارے ایک معزز رشتہ دار (اوشم) جناب حُرمت اللہ بیگ صاحب کے گھر گئے ہوئے تھے، یہ دولتخانہ پولو گراونڈ کے بالکل قریب ہی ہے، میں فوراً وہاں گیا، اور اس عجیب واقعہ کی روپورٹ طفلا نہ زبان میں یوں پیش کی کہ: ”نا ابو! پولو گراونڈ میں ایک گائے تھی نا۔“ اس قصہ کے آغاز کرنے پر سب میری طرف متوجہ ہو گئے، تو میں نے کہا:

”نا ابو! وہ گائے اپنے بچے کو بلا تی تھی کہ آجاو میرے پاس آجاو، ملکر بچھڑا... نا ابو! نہیں مانتا تھا، اور کہتا تھا کہ تم خود آگے بڑھ کر میرے پاس آؤ۔“ اسی طرح میں نے بافضل قصہ بیان کر دیا۔

اس بات کے سننے سے رضامی مامول حرمت اللہ بیگ صاحب کو بڑا تعجب ہوا اور بہنے لگے، اور اس کے بعد مذاق سے کہا کرتے تھے کہ پرتو شاہ (نصریل الدین)! تم تو عجیب ہو شمند ہو، کہ گائے اوز بچھڑے کی بولی جانتے ہو، پھر کسی نہ کسی طرح یہ افواہ بھی پھیل گئی کہ خلیفۃ الشاہ آباد (حُبِّ علی) کا ایک بیٹا جانوروں کی بولی جانتا ہے۔

نصریل ہونزا فی

Institute for  
Spiritual Wisdom  
and  
Luminous Science

Knowledge for a united humanity

# ایک شیرین خواب

آج سے تقریباً ۲۵ سال قبل کا قصہ ہے کہ میں نے ہونزہ میں کسی رات کو ایک بہت بڑا شیرین حکمت آگئیں اور پُر اسرار خواب دیکھا تھا، یہ خواب کس قدر روحانیت اور نورانیت سے بھر پور تھا، میں اپنے ایک باغ کی ہری گھاس پر بیٹھا ہوں، میری دامنی طرف ایک مبارک و مقدس شخصیت رب انی شان سے بیٹھی ہے، اس فرشتے سے، جو بُشکل بُشہر ظہور فرماتھا، مجھ پر مسّرت و شادمانی کی زبردست شعاعیں پڑ رہی تھیں، میں نے ہمت و جرأت سے کام لے کر اس پاک و پاکیزہ ہستی کے اسم مبارک کی بابت پوچھا، تو فرمایا گیا کہ: میرا نام ”شیرین سخن“ ہے۔

چونکہ یہ خواب نورانی قسم کا تھا اور سلسلہ روحانیت سے مربوط، اس لئے اس کے کئی تاویلی پہلو ہیں، ان میں سے ایک خاص پہلو تو اسم (شیرین سخن) سے متعلق ہے، اور دوسرا دامنی جانب سے تعلق رکھتا ہے، یعنی اس فرشتے رحمت کا نام ”شیرین سخن“ کیوں تھا، اسکی تاویل ہے، اور وہ دائیں ہاتھ کی طرف کیوں تھا، اس کی بھی تاویل ہے، وغیرہ۔

اس فرشتے روحانی کا نام ”شیرین سخن“ اسلئے ہے کہ یہ ایک توتیجہ تھا اور دوسرا اشارہ، اور اشارہ یہ کہ آدمی کو ہمیشہ شیرین سخن (خوش گفتار شیرین کلام) ہونا چاہئے تاکہ قول عمل کی لذت و شیرینی سے خداوند تعالیٰ کی رِضا حاصل ہو۔ اس کی دوسری تاویل اصحابِ میمین کی ہے۔

”شیرین سخن“ کے اس نام کا یہ اشارہ ہرگز نہیں کہ انسان صرف زبان کی نوک ہی سے میٹھی میٹھی باتیں کیا کرے، بلکہ اس کے معنی یہ ہیں کہ آدمی زبان سے بھی اور دل سے بھی میٹھا ہو۔

لذت و شیرینی دو قسم کی ہوا کرتی ہے، ایک حقیقی ہے اور دوسرا مجازی حقیقی شیرینی وہ ہے جو عقلی اور روحی نوعیت کی ہوتی ہے، اور مجازی شیرینی وہ ہے جو جسمانی اور دنیاوی قسم کی ہوا کرتی ہے پس ”شیرین سخن“ کا اصل اشارہ عقلی اور روحانی لذتوں کی طرف ہے۔

سُخن (بات) دین اور روحانیت میں ایک ایسا وسیلہ ہے کہ اسی سے خداوند تعالیٰ کے راز ہائے سرستہ مومنین کے دل و دماغ میں منتقل ہو سکتے ہیں، تمام آسمانی کتابیں سُخن خدا ہیں مکمل روحانیت بھی حکمت اور دینی اسرار بھی۔

اماً عالی مقام ناسوت میں بھی اور ملکوت میں بھی ”شیرین سخن“ ہیں، آپ سے بڑھ کر کوئی بشر اور کوئی فرشتہ شیرین سخن نہیں ہو سکتا، کیونکہ آپ خدا اور اس کے رسول کی زبان و ترجمان ہیں، پس بڑے خوش نصیب ہیں وہ لوگ جن کو اماً بحق ملا ہے۔

Knowledge for a united humanity

## نوٹ :


۱۔ ہمارے مقالوں کے پڑھنے سے نہ صرف بزرگانِ دین کے کتب کو سمجھنے میں مدد مل سکتی ہے، بلکہ اس کے علاوہ قرآن اور روحانیت کے اسرار سے آگاہی میں بھی معاونت ہو سکتی ہے۔

۲۔ اس مختصر مضمون میں اصحابِ الیمین کے اسرار بھی ہیں۔

۳۔ مجھے یقین ہے کہ میں اپنے نہایت ہی عزیز شاگردوں کی زبان اور قلم سے پیاری جماعت کی کچھ خدمت کر سکوں گا۔

۳۔ ہماری علمی کوششیں نیک نتیجی پر بنی ہیں، اس لئے امید ہے کہ خداوند کی نورانی ہدایت ہماری دست گیری کرے گی۔

فقط نصیر ہوز زادی  
۱۹۸۱ء مرجو لائی



# Institute for Spiritual Wisdom and Luminous Science

Knowledge for a united humanity

# عجیب خواب

میں نے ۱۹۵۱ء کی رات کو ایک عجیب خواب دیکھا، میں ہونزا جیسے کسی مقام پر کہیں جاتا ہوں، اتنے میں یکایک میرے سامنے دریا کا ایسا کٹا و آگیا جو دریا سے بہت بلند تھا اور میں وہاں سے آگے نہیں جاسکتا تھا، جسکے نیچے دریا بہتا تھا، میں نے وہاں رُک کر کچھ دیر لیتے سوچا، کہ اب میں کیا کروں، پھر یہ کایک مجھے یہ خیال آیا، کہ مجھ میں اڑنے کی صلاحیت ہے، اس سے کام لیکر میں دریا کے اوپر سے پار اڑنے کی کوشش کروں تو اڑ سکتا ہوں، یہ کہہ کر میں اُس دریا کے اوپر سے اڑ گیا اور دریا کی پرلی آبادی میں پہنچ گیا، اتنے میں بہت سے غیر لوگ مجھ پر حملہ آور ہوئے، میرے ہاتھ میں شاید کوئی تلوار تھی، میں اُن سے جنگ کرتا ہوں، بخت جنگ ہوتی ہے، میں اکیلا ہوں مگر بہت سے دشمنوں کو قتل کرتا جاتا ہوں، وہ ختم نہیں ہوتے، اور زیادہ حملے کرتے ہیں، مجھے تنگی کا وقت محسوس ہوتا ہے، نہ جانے یہ بات کس طرح میرے دل میں آگئی، کہ میں نے انتہائی عاشقانہ انداز میں اور خوب ترمیم سے کوئی گناہ یا منقبت پڑھنا شروع کیا، پھر یہ کایک وہ سب لوگ میرے سامنے ایک میدان میں سُکرٹ سُکرٹ کر کچھوٹی چھپوٹی گڑیوں کی صورت میں مست و مددوш ناچنے لگے، اور بے تحاشا ناچتے رہے، پھر مجھے خیال آیا کہ یہ سب جنات ہیں، ان پر قابو اسی طرح پایا جاسکتا ہے، کہ کوئی اچھی نظم پڑھ کر ان کو مسحور کیا جائے، اسی اثناء میں، میں بیدار ہو گیا۔

اس خواب کی تاویل پر سوچنے سے یہ نتیجہ نکلا کہ عبادت اور ذکر کے دوران

جو جو وسو سے دل میں پیدا ہوتے ہیں وہ گویا جنات ہیں، ان پر قابو پانے کا ایک کامیاب طریقہ یہ ہے کہ گناہ، مناجات اور گریہ وزاری سے ان کو پچھلا�ا جائے، اس کے بغیر ذکر میں کامیابی مشکل ہے۔

والسلام

نصرالدین نصیر ہونزانی

۲۸ جولائی ۱۹۷۵ء

# Institute for Spiritual Wisdom and Luminous Science

Knowledge for a united humanity

# قریبہ مقدسِ مسکارا اور دیگر مقامات

**بِسْمِ اللّٰهِ الرَّحْمٰنِ الرَّحِيْمِ۔** سلام ہو اُس قریبہ مقدس پر اور ہر ایسے مقام پر، جس کے خوش قسمت باشندے پاک ذہب اور پاکیزہ روحانیت کی لازوال اور غیر فانی نعمت و دولت سے مالا مال ہیں، سلام ہو ان نیک بخت اور بارکت لوگوں پر، جن کو دین اور ایمان دنیا کی تمام چیزوں سے زیادہ عزیز ہے۔ سلام ہو اُس بِاکرامت جمعیت پر، جس کے نزدیک علم و حکمت کی بہت بڑی قدر و قیمت ہے، سلام ہو ان برکت والے مومنین و مومنات پر، جو ہمیشہ ذکرِ الٰہی اور خصوصی عبادت سے کماحتہ دلچسپی رکھتے ہیں، اور اسکا پھل ان کو روحانی خوشی کی صورت میں ملتا رہتا ہے، سلام ہو ان اہل ایمان پر، جو عملی تصوّرات میں روحانیت کے تقدیس کو پاتے ہیں اور سلام ہو ان پاک و پاکیزہ انسانوں پر جن کو میں جان ودل سے ”وفتے زمین کے فرشتے“ مانتا ہوں، جن کی عقلی نظر میں یادِ الٰہی سب سے بڑی چیز ہے۔

سلام ہو ہر اُس فردِ مومن پر، جس کو ہر وقت دینی ترقی کی آرزو لوگی رہتی ہے اور جو دامم اپنے ذہب کا خیرخواہ ہوتا ہے، سلام ہو ایسے دل پر، جس میں ہمیشہ حقیقتی محبت کا دریا موجزن رہتا ہے، سلام ہو ہر اُس دماغ پر، جس میں ہمہ وقت امامِ عالمِ مقام اُ اور اسکی پیاری جماعت کی خدمت کی فخر موجود رہتی ہے، سلام ہو ہر اُس عالیٰ ہمت خادم کی ہمت پر، جو دین کی خدمت کو زندگی کا مقصدِ عالیٰ سمجھتا ہے، سلام ہو حقیقی مومن کی ہر ہر قربانی پر، جو بار بار جانی، مالی اور ذہنی طور پر پیش کرتا رہتا ہے۔

دین و دنیا کی مکمل سلامتی ایسے مونوں کیلئے حاصل ہوتی ہے، جو حقیقی معنوں میں فرمانبردار ہیں، اور نور خداوندی کے دیدارِ ظاہر اور دیدار باطن کے اشتیاق میں آنسوؤں کا سیلا ب بہاتے ہیں اور اس وسیلے سے آئینہِ دل کو خوب جلانشہتی ہیں، جس کا کم سے کم تجھے ان کو سکون قلب کی صورت میں نکلتا ہے۔

ایسی ہی سلامتی ان فرشتہ سیرت اور باحقیقت افراد پر ہو، جو علم و حکمت کی چاشنیوں اور لذتوں سے باخبر اور واقف ہو چکے ہیں، اور ہر وقت اپنے ذخیرہ علمی میں اضافہ کرتے رہتے ہیں، اور شب و روز علم و آگہی کو چاہتے ہیں۔

سلامتی کوئی چھوٹی بات ہرگز نہیں، یہ تو اللہ تعالیٰ کی ایک بہت بڑی صفت کی طرف اشارہ ہے، کیونکہ "السلام" خدا ہی کا نام ہے، چنانچہ سلامتی کے معنی ہیں ازل سے لے کر ابد تک ہر ہر قسم کی آفت و ہلاکت سے محفوظ اور مامون رہنا اور ہر عیب و نقصان سے پاک رہنا، اس سے ظاہر ہے کہ سلامتی کی دعا سب سے بڑی دعا ہے، کیونکہ اسمیں سب کچھ ہے۔

خداوند تعالیٰ کا لاکھ لاکھ شکر ہے کہ اگرچہ خانہ حکمت کے افراد جغرافیائی اعتبار سے بکھرے ہوئے موتیوں کی طرح منتشر ہیں، لیکن وہ اتفاق و اتحاد کے حافظے سے پروئے ہوئے موتیوں کی طرح یکجا ہیں، اور اگر روحانیت و حقیقت کی نظر سے دیکھا جائے تو وہ سب کے سب ایک ہی روح کی صورت بن چکے ہیں۔

میں نے ہر مقام کے عزیزوں میں حقیقی محبت کا عظیم کرشمہ دیکھا اور اس سے مجھے یہ مسیرت و شادمانی حاصل ہوتی، کہ ان کے پاک و پُر خلوص آنسوؤں میں مذہبی تقدیس جھلک رہا تھا، جس کو میں ہرگز فرماؤش نہیں کر سکتا ہوں، اسمیں کوئی شک نہیں کہ مذہب کے تقدیس و عظمت کا ظہور جہاں کہیں بھی ہو، اسکے لئے میرا سر عقیدت و محبت سے جھکتا ہے۔

جلوہ نور الٰہی کوئی محدود شی نہیں، وہ مرکز کے وسیلے سے جہاں سے چاہے ظاہر ہو سکتا ہے، اسکے ظہورات کا طریق کار بڑا عجیب و غریب ہے، احمد اللہ! ہم سب جمیعت والے ایک ہیں، سو ہر ایک کی خوبیاں سب کی ہیں اور سب کی خوبیاں ہر ایک کی، احمد اللہ! ہم یقیناً جان چکے کہ وہ عظیم اور پاک نمائندہ ہستی بھی اس مقدس تصوّر میں ہمارے ساتھ ایک ہے، اور اس بے مثال وحدت میں سب کچھ ہے، اور یہ سب کچھ ”ایسا کامل اور مکمل ہے کہ اس سے کوئی عمدہ صفت باہر نہیں۔

قرآن پاک میں ہے کہ ”خدا تعالیٰ اور اس کے فرشتے مومنین پر درود بھیجا کرتے ہیں“ (۳۳:۳۳)۔ یہ ایک واضح اشارہ ہے کہ مومنین درود کے حقدار ہوتے ہیں، لہذا ہم بھی اپنے عزیزوں پر جان و دول سے درود و سلام بھیجتے ہیں، اور جب ہم صلوuat پڑھتے ہیں اور کہتے ہیں: اللہمَ صَلِّ عَلَى مُحَمَّدٍ وَآلِ مُحَمَّدٍ تو اس میں حضور کی روحانی اولاد کے اعتبار سے مومنین و مومنات کو بھی مراد لیتے ہیں۔

فقط دعا گو

نصریہ ہونزاری

۱۹۸۹ء

**Institute of  
Spiritual Wisdom  
and  
Luminous Science**  
Knowledge for a united humanity



فہارس  
Institute for  
**Spiritual Wisdom**  
**and**  
**Luminous Science**

Knowledge for a united humanity

# آیات قرآنی

۳۸:۱۱	۲۹:۱۵	۵۳	۴:۱
۷۶	۹۹:۱۵	۱۲	۸۷:۲
۱۲	۲:۱۲	۲۴	۱۱۷:۲
۲۳	۱:۱۷	۲۱	۲۱۰:۲
۲۶	۷۸:۱۷	۵۶-۵۷	۲۵۹:۲
۱۳، ۱۲	۸۵:۱۷	۲	۳۱:۳
۲۲	۱۰۹:۱۷	۵۸، ۶	۳۳:۳
۵۷	۵۲:۱۸	۹-۸	۹۷-۹۶:۳
۱۱	۱۷:۱۹	۲۵	۱۹۱-۱۹۰:۳
۲۹	۳۱:۱۹	۱۲-۱۲۰، ۲	۵۹:۳
۲	۹۹:۱۹	۹	۴۹:۳
۸۱	۲۲:۲۰	۱۱	۱۷۱:۳
۲۰	۳۲-۳۹:۲۰	۵۱، ۳۸	۱۵:۵
۵	۳۹:۲۰	۵۲، ۳۸	۱۶:۵
۲۸	۵۰:۲۰	۳	۵۳:۵
۴۲، ۴۳، ۵۷	۳۳:۲۱	۲۶	۴۳:۶
۱۹	۳۸:۲۱	۱۳	۱۱:۷
۲۰	۲۱:۲۱	۲۰	۹۴:۷
۱۲	۲۳:۲۱	۸۱	۱۰۸:۷
۲۰	۸۱:۲۱	۸۱	۱۳۰:۷
۲۸-۴۲	۱۰۷:۲۱	۸۲، ۸۱	۱۳۳:۷
۲۵	۲۱:۲۲	۲۰، ۲۵	۱۸۰:۷
۲۰	۳۵:۲۲	۵۰	۳۲:۹
۸	۳۶:۲۲	۲۵	۷۸:۱۱
۲۰	۳۷:۲۲	۲۵	۷۳:۱۱
۱۹	۳۵:۲۵	۳	۹۰:۱۱
۲۵	۲۱:۲۵	۳۶	۱۱۳:۱۱
۸۱	۳۳:۲۲	۳۵	۲۸:۱۳
۳۰، ۲۲	۸:۲۲	۳	۳۲:۱۳
۸۱	۱۲:۲۲	۲۱، ۲	۲۱:۱۵

۳۹	۳۷:۲۱	۸۴	۳۰:۲۷
۳۰۲	۲۳:۲۲	۸۱	۳۲:۲۸
۵۷	۵۱:۲۲	۷۰	۲۳:۲۹
۱۲،۱۱	۵۲:۲۲	۱۵	۳۰:۳۰
۲۵-۲۲	۳:۲۲	۱۱	۹-۲:۳۲
۲۲	۱۰:۲۸	۷۲	۲۱:۳۳
۲۱	۹:۵۰	۷	۳۳:۳۳
۲۷	۳۹:۵۱	۳۵،۲۹	۳۳-۳۱:۳۳
۷۲	۲۰-۱۹:۵۳	۹۸	۳۳:۳۳
۷۵	۲۱:۵۳	۵۰	۳۴:۳۳
۷۵	۲۷:۵۳	۱۵	۲۲:۳۳
۲۲	۲۸:۵۵	۸۶	۱۳:۳۳
۵۳	۲۸:۵۷	۷۹	۲۸:۳۵
۱۲	۲۲:۵۸	۱۰	۳۳:۳۵
۵۹،۵۰	۸:۲۱	۲۳،۲۲	۹:۳۶
۵	۱۱:۲۲	۷	۱۲:۳۶
۱۱	۱۲:۲۲	۷۲	۳۴:۳۶
۲۲	۱:۲۷	۲۰،۲۳	۳۰:۳۶
۵۳	۲۲:۲۷	۷۷	۸۲:۳۶
۷۰	۲۲:۲۸	۲۳	۲۹:۳۸
۷۰	۲۳:۲۸	۳۸،۱۱	۷۲:۳۸
۲۵	۱۱:۲۹	۷۲	۲۲:۳۹
۵۸	۳:۲۰	۷۲	۲۲:۳۹
۲۴	۰:۲۳	۷۴	۲۰:۳۹
۳	۱۲-۱۲:۸۵	۷۸	۱۲:۳۹
۲۱	۲۲:۸۹	۲۱	۱۹:۳۹
۲۱	۱۹:۹۲	۱۲	۱۵:۳۰
۲۲،۲۱،۲۰	۰:۹۷	۲۱	۱۰:۳۱
۲۲	۰:۹۷	۷-۲	۳۱-۳۰:۳۱

# احادیث بنوی

- ١- انام دینتہ العلم وعلی بابها ..... ص ٧
- ٢- انادار الحکمة وعلی بابها ..... ص ٧
- ٣- قلب المومن عرش الرحمن ..... ص ٨
- ٤- ان سلمان من ابل البت ..... ص ٩
- ٥- انت منی بمنزلة بارون من موسم الاندلانی بعدی ..... صص ١٧-٢٠
- ٦- وانا اقول يارب كما قال موسی: رب اجعل لی وزیرا من ابل، عليا اخی، اشدده باز ری، واشکه فی امری ..... ص ٢٠
- ٧- خمرت طینة آدم بیدی اربعین صباحا - (حدیث قدسی) ..... ص ٢٧
- ٨- من عادی لی ولیا فقد اذنته بالحرب وما تقرب الى عبدي بشیء احب  
الی ممما افترضت عليه وما يزال عبدي يتقرب الى بالتوافق حتی احببه فاما  
احببته كنت سمعه الذی يسمع به وبصره الذی يبصر به ويده الذی  
يبطش بها ورجله الذی يمشی بها - (حدیث قدسی) ..... صص ٣٦-٣٧

## ارشاداتِ آئمہ

### حضرت مولانا مرتضی علیؒ

- ١- من عرف نفسه فقد عرف ربہ - ..... ص ١٣-١٢

### حضرت مولانا مستنصر بالله ثانیؒ

- ٢- حقیقی مومن وہی ہے جو داعم اللہ کرہوا کرتا ہے - ..... ص ٣٢

### حضرت امام جعفر الصادقؑ

- ٣- اللہ الاسماء الحسنی ہم ہیں - ..... ص ٦٠

# حدود، اعلام اور اصطلاحات

آ

حضرت آدمؐ.....	۵۶، ۳۸، ۳۹، ۳۸، ۲۴، ۱۶، ۱۵، ۱۳، ۱۱، ۶.....
	۶۱، ۶۰
حضرت آسمیہ.....	۵.....
آل محمدؐ.....	۲۹، ۹، ۳، ۲.....
آنینہ جمال و جلال.....	۲.....
	۱
ابد.....	۹۷، ۸۸، ۸۳، ۵۸، ۳۱.....
ابداع.....	۵۸، ۵۵.....
حضرت ابراہیمؐ.....	۴۶، ۲۵، ۲۳، ۲۲، ۹، ۶.....
ابلیس.....	۲۰، ۳۹.....
ازل.....	۹۷، ۸۸، ۸۳، ۸۲، ۵۸، ۳۱، ۱۶.....
حضرت اسحاقؐ.....	۶.....
اسم عظیم / اسماء الحسنی.....	۸۱، ۶۱، ۶۰، ۳۵، ۲۲، ۲۳، ۵.....
اسم عظیم صامت.....	۲۵.....
اسم عظیم ناطق.....	۲۵.....
حضرت اسماعیلؐ.....	۷۶.....
اصحابُ الیمن.....	۹۲، ۹۱.....
اصول دین.....	۵۲.....
امام اساس.....	۷۸، ۷۷، ۷۶، ۵۲، ۲۳، ۲۲، ۱۹، ۹.....
امام سابق.....	۷۹، ۱۵.....
امام مقتم.....	۷۷.....
امام مستقر.....	۷۸، ۷۷، ۷۶.....

امام مستودع	۷۸، ۶۶، ۶
امام مقیم	۶۶، ۶۰
امر / امر باری	۶۹، ۲۵، ۱۳، ۱۲
امر امامت	۶۹
امرگر کن	۵۸، ۵۶
اناتے سفلی	۷۳، ۷۱
اناتے علوی	۷۳، ۷۱، ۵۵
انبعاث	۵۸، ۵۷، ۵۵
اُفرادی قیامت	۵۶
اہل بیت	۲۵، ۹، ۸، ۷، ۶، ۲
اہل عقل	۲۳
اہل کتاب	۵۱، ۵۰، ۳۸

# Institute for Spiritual wisdom and Luminous Science

Knowledge for a united humanity

پرتو شاہ (علامہ نصیر الدین نصیر ہونزانی)	۹۰
پنجتی پاک	۸۸، ۶۶، ۶

تائیدی علم / علم تائیدی	۶۳
تائید روحانی	۶۳، ۵۲
تحلیل نفس	۸۰

حضرت جبرائیل

جشن ابداعیہ.....	۵۶
جسم مثالی.....	۵۶
حضرت امام جعفر الصادقؑ.....	۶۰
جهاد.....	۷
<b>ح</b>	
حاضر امام.....	۸۳، ۶۰
حبت علی (خلیفہ شاہ آباد).....	۹۰، ۸۹
حجت.....	۷۸، ۵۹، ۵۸، ۲۵
حجت اعظم.....	۵۸
حضرت حجت قائمؑ.....	۶۱، ۲۳
حد فل.....	۸
حد قوت.....	۸
حدود دین.....	۵۸، ۲۳
جانب حُرمت اللہ بیگ.....	۹۰، ۸۹
حزب اللہ.....	۱۳
حضرت حسنؑ.....	۸۸، ۷، ۶
حضرت حسینؑ.....	۸۸، ۷، ۶
حقیقت.....	۵۳، ۵۱
حکمت بالغہ.....	۱
حوالی باطن.....	۳۳، ۳۲
حوالی ظاہر.....	۳۳، ۳۲
<b>خ</b>	
خلیت اول.....	۶۸
خلیفہ خدا.....	۶۳

د

دائرۃ عظمی	۱۷
دائرۃ عظم	۱۷
دائی حرکت	۶۹
دُوراً عظم	۸۳، ۱۷
دَوْرِ تَنْزِيلٍ	۵۵
دَوْرِ قِيَامَت	۵۹
دین فطرت	۵۹
دین قائم	۱۶

ذ

ذائقی قیامت	۵۶
ذرّاتِ لطیف	۵۶
ذکر جلی	۳۲
ذکر خنی	۳۲
ذکر قبی	۸۵

**Institute for  
Spiritual Wisdom  
and  
Luminous Science**

Knowledge for a united humanity

ر

روح انسانی	۷۳، ۱۳
روح عظیم	۷۳، ۵۵
روح الارواح	۷۳
روح الایمان	۵
روح اللہ	۱۶-۱۱
روح جزوی	۷۳
روح حیوانی	۱۳، ۱۳
روح قدسی	۵۶، ۱۳، ۱۳

## ز

زبان حال.....	۶۹، ۸۰
زبان قال.....	۸۰

## س

سبُلِ السلام / اسلامی کی راہیں.....	۵۳، ۵۲، ۵۱، ۵۰، ۴۹، ۴۸
بجود اختیاری.....	۳۹، ۳۸
بجود تحریری.....	۳۹، ۳۸
بجود عرفانی.....	۳۰، ۳۸
سراجِ میر.....	۵۰
حضرت سلمان فارسی.....	۹
حضرت سلیمان.....	۸۷، ۸۶، ۲۳

## ش

شبِ دین.....	۵۹
شبِ قدر.....	۶۱، ۲۳
شریعت.....	۵۳، ۵۱
حضرت شمعون.....	“
حضرت شیعث.....	“
شیرین سخن.....	۹۲، ۹۱

ص

صلوات / درود.....	۹۸، ۳۰، ۲۹
صراط مستقیم.....	۴۳، ۵۳، ۵۲، ۵۱، ۵۰، ۳۹

ط

طريقت.....	۵۳، ۵۱
------------	--------

طوفان روحانی، طوفان علمی.....	۸۱
-------------------------------	----

ع

عالیم امر.....	۶۹، ۶۸، ۶۶، ۶۵، ۱۲
----------------	--------------------

عالیم باطن.....	۶۶، ۶۵
-----------------	--------

عالیم بالا.....	۷۳، ۷۲
-----------------	--------

عالیم جسمانی.....	۷۱، ۵۸، ۲۲
-------------------	------------

عالیم خلق.....	۶۹، ۶۸، ۶۶، ۶۵
----------------	----------------

عالیم دین.....	۶۱
----------------	----

عالیم ذر.....	۹
---------------	---

عالیم روحانی.....	۷۳، ۷۲، ۷۱، ۶۷، ۶۶، ۶۱
-------------------	------------------------

عالیم شخصی.....	۵۶، ۵۵
-----------------	--------

عالیم صغیر.....	۵۶، ۵۵
-----------------	--------

عالیم ظاهر.....	۶۶، ۶۵، ۶۱
-----------------	------------

عالیم عقل.....	۲۱
----------------	----

عالیم غیب.....	۲۶
----------------	----

عالیم کثیف.....	۶۸
-----------------	----

عالیم لطیف.....	۶۸، ۶۵
-----------------	--------

عالیم ملحوظ.....	۹۲، ۷۷
------------------	--------

عالیم ناسوت.....	۹۲، ۷۷
------------------	--------

عالیم روح.....	۴۳
----------------	----

عدم محض	٦٥
عُرْشٌ عَظِيمٌ	٣
عُرْشٌ مُجِيدٌ	٣
عروس قرآن	٢٢
حضرت عزرا تیل	٥٥
عُرْبِيٌّ	٦٦، ٦٧
عقل فُلٌّ	٨٣، ٥٥، ٥٢، ٣٠، ٢٢
علم الاسماء	٢٣
علم تائیدی	٦٣
علم دین	٢٥
حضرت علیٰ	٨٨، ٦٦، ٦٠، ٢٠، ١٩، ١٨، ١٧، ١٣، ٦، ٢
حضرت عمران	٦
حضرت عیسیٰ	١١، ١٣، ١٥، ٢٣، ٥٠، ٥٠
عين اليقين	٨٦
<b>ف</b>	
حضرت فاطمة	٨٨، ٧٧، ٦
فردوس بیرین	١٦
<b>ق</b>	
قانون توحید	٦٣
قانون درجات	٥٨
قانون دین	٦٧
قانون فطرت	٥٩
قانون مساوات	٥٨
حضرت قائم القيامت	٦٢، ٥٩
قطط جسماني، قحط روحاني، قحط علمي	٨١

.....	قرآن الفجر
۶۸.....	قلم قدرت
۲۳.....	قوت اسرافیلیہ

## ک

.....	کائناتی روح
۴۳.....	کرسی الٰہی
۶۸، ۶۹، ۱۳، ۱۲.....	گُن / کلمہ گُن

## گ

۹۵، ۹۳.....	گناں
۵۲.....	گوہر عقل

## ل

Institute for  
Spiritual Wisdom  
and Luminous Sciences

Knowledge for a united humanity

## م

.....	مبدا
۵۸.....	مبیدع
۵۵.....	مبیدع
۵۵.....	مجذد فرشتے
۲.....	حضرت محمد
۳۶، ۳۵، ۳۴، ۲۹، ۲۲، ۲۰، ۱۸، ۱۷، ۶، ۲، ۱.....	حضرت میرم

۹۸، ۶۸، ۶۶، ۶۳، ۵۰، ۴۹، ۳۸، ۳۷

۱۱.....	حضرت میرم
۳.....	مظاہرہ نور عقل

مظہرِ کل	۶۲
معاد	۵۸
محجزہ فخری	۸۱
معرفت	۵۳، ۵۱
معلم قرآن	۳
مقام ابراہیم	۸
ممثلِ ہارون	۲۰۰-۱۷
منات	۷۶، ۷۷
منزل عزرا تیلی	۵۴، ۵۵، ۵۳
منتقت	۹۳
حضرت موسیٰ	۸۱، ۷۷، ۷۸، ۳۰، ۲۲، ۲۰، ۱۹، ۱۸، ۵
مومن موحد	۷۳

Institute for	ن
Spiritual Wisdom	
Luminous Science	
حکیم پیر ناصر خسرو	۶۸، ۶۰
ناطق	۶۸، ۶۶، ۶۰، ۵۲، ۲۲، ۹
نفس امارہ	۵۱، ۳۲، ۳۵
Knowledge for a united humanity	
نفسِ کل	۸۳، ۵۶، ۵۵، ۵۲، ۲۲
نفسانی موت	۵۶، ۳
حضرت نوح	۲۵، ۶
نور ازل	۷۸
نور اللہ	۱۶-۱۱
نور عقل	۳
نور علم	۸۵
نور قائم	۲۲
نورِ منزل	۳

نویسندگان ..... ۸۳، ۶۳، ۵۲، ۲۵، ۲

و

ولی امر ..... ۱۸، ۳

۵

حضرت ہایل ..... ۷۰

حضرت ہارون ..... ۱۹، ۱۸، ۱۷

حضرت مولانا ہنید ..... ۶۰

می

حضرت یحیی ..... ۷۰

حضرت یعقوب ..... ۸۰، ۷۹، ۷۸، ۷۶

یک حقیقت ..... ۱، ۳۱

حضرت یوسف ..... ۷۹، ۷۸، ۷۶


حضرت یوش بن نون ..... ۷۷

Institute for  
Spiritual Wisdom  
and  
Luminous Science

Knowledge for a united humanity

## اشعار

تو بکل بیناز ای زانک تو بیراه ماندای تو بکل بینا شوی جان جمدیکسانست  
ص ۷۶



INSTITUTE FOR  
SPIRITUAL WISDOM  
LUMINOUS SCIENCE  
knowledge for a united humanity

9 781903 440766